

16.4.2024

A9-0234/298

Emenda 298

Juan Fernando López Aguilar

f' isem il-Kumitat għal-Libertajiet Ċivili, il-Ġustizzja u l-Intern

Robert Biedroń

f' isem il-Kumitat għad-Drittijiet tan-Nisa u l-Ugwaljanza bejn is-Sessi

Rapport

A9-0234/2023

Evin Incir, Frances Fitzgerald

Il-ġlieda kontra l-vjolenza kontra n-nisa u l-vjolenza domestika
(COM(2022)0105 – C9-0058/2022 – 2022/0066(COD))

Proposta għal direttiva

–

EMENDI TAL-PARLAMENT EWROPEW*

għall-proposta tal-Kummissjoni

DIRETTIVA (UE) 2024/...

TAL-PARLAMENT EWROPEW U TAL-KUNSILL

ta' ...

dwar il-ġlieda kontra l-vjolenza kontra n-nisa u l-vjolenza domestika

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b' mod partikolari l-Artikolu 82(2) u l-Artikolu 83(1) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

* Emendi: it-test ġdid jew modifikat huwa indikat permezz tat-tipa korsiva u grassa; it-thassir huwa indikat permezz tas-simbolu ■ .

Wara li kkunsidraw l-opinjoni tal-Komitat Ekonomiku u Soċjali Ewropew¹,
Filwaqt li jaġixxu skont il-proċedura legiżlattiva ordinarja²,

¹ ĠU C 443, 22.11.2022, p. 93.

² Il-pożizzjoni tal-Parlament Ewropew ta' ... (għadha mhijiex ippubblikata fil-Ġurnal Uffiċjali) u d-deċiżjoni tal-Kunsill ta'

Billi:

- (1) L-għan ta' din id-Direttiva huwa li ttiprovdi qafas komprensiv biex ***jigū pprevenuti*** u miġġielda b'mod effettiv il-vjolenza kontra n-nisa u l-vjolenza domestika madwar l-Unjoni. Dan tagħmlu billi ssaħħaħ u tintroduċi miżuri fir-rigward tal-oqsma li ġejjin: id-definizzjoni ta' reati u ta' pjeni kriminali rilevanti, il-protezzjoni tal-vittmi u l-aċċess għall-ġustizzja, l-appoġġ tal-vittmi, ***it-tiġib tal-ġbir tad-data***, il-prevenzjoni, il-koordinazzjoni u l-kooperazzjoni.
- (2) L-ugwaljanza bejn in-nisa u l-irġiel u n-nondiskriminazzjoni huma valuri fundamentali tal-Unjoni u drittijiet fundamentali minqax, rispettivament, fl-Artikolu 2 tat-Trattat dwar l-Unjoni Ewropea (TUE) u fl-Artikoli 21 u 23 tal-Karta tad-Drittijiet Fundamentali tal-Unjoni Ewropea (il-“Karta”). Il-vjolenza kontra n-nisa u l-vjolenza domestika jipperikolaw dawk il-valuri u d-drittijiet stess, filwaqt li jimminaw id-drittijiet tan-nisa u tal-bniet għall-ugwaljanza fl-oqsma kollha tal-ħajja ***u jfixklu l-parteciġazzjoni tagħhom fis-soċjetà u fil-ħajja professjonali b'mod ugwali***.

- (3) Il-vjolenza kontra n-nisa u l-vjolenza domestika *huma ksur tad-drittijiet* fundamentali bħad-dritt għad-dinjità tal-bniedem, id-dritt għall-ħajja u l-integrità tal-persuna, il-projbizzjoni ta' trattament jew pieni inumani jew degradanti, id-dritt għar-rispett għall-ħajja privata u tal-familja, *id-dritt għal-libertà u s-sigurtà*, id-dritt għall-protezzjoni tad-data personali, *id-dritt għan-nondiskriminazzjoni, inkluż għal raġunijiet ta' sess*, u d-drittijiet tat-tfal, kif minquxa fil-Karta u *fil-Konvenzjoni tan-Nazzjonijiet Uniti dwar id-Drittijiet tat-Tfal*.
- (4) Din id-Direttiva tappoġġa l-impenji internazzjonali meħuda mill-Istati Membri biex jiġġieldu u jipprevjenu l-vjolenza kontra n-nisa u l-vjolenza domestika, b' mod partikolari l-Konvenzjoni tan-Nazzjonijiet Uniti dwar l-Eliminazzjoni tal-forom kollha ta' Diskriminazzjoni Kontra n-Nisa u *l-Konvenzjoni tan-Nazzjonijiet Uniti dwar id-Drittijiet ta' Persuni b'Diżabbiltà*, u, meta rilevanti, il-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza kontra n-nisa u l-vjolenza domestika u l-Konvenzjoni tal-Organizzazzjoni Internazzjonali tax-Xogħol dwar l-eliminazzjoni tal-vjolenza u l-fastidju fid-dinja tax-xogħol, iffirmata fil-21 ta' Ġunju 2019 f'Ġinevra.

- (5) Fid-dawl tal-ispeċifitàjiet relatati mar-reati ta' vjolenza kontra n-nisa u vjolenza domestika, jehtieg li jiġi stabbilit sett komprensiv ta' regoli li jindirizzaw il-problema persistenti tal-vjolenza kontra n-nisa u l-vjolenza domestika b'mod immirat u li jindirizzaw il-htigijiet speċifiċi tal-vittmi ta' tali vjolenza. Id-dispożizzjonijiet eżistenti fil-livell tal-Unjoni u f'dak nazzjonali wrew li mhumiex biżżejjed biex jiġġieldu u jipprevjenu b'mod effettiv il-vjolenza kontra n-nisa u l-vjolenza domestika. B'mod partikolari, filwaqt li d-Direttivi 2011/36/UE³ u 2011/93/UE⁴ tal-Parlament Ewropew u tal-Kunsill, li jiffukaw fuq forom speċifiċi ta' tali vjolenza, u d-Direttiva 2012/29/UE tal-Parlament Ewropew u tal-Kunsill⁵, li tistabbilixxi l-qafas ġenerali għall-vittmi tal-kriminalità, jipprovdu xi salvagwardji għall-vittmi, jiġifieri, għall-finijiet ta' din id-Direttiva, vittmi ta' vjolenza kontra n-nisa u ta' vjolenza domestika, dawn ma jindirizzawx il-htigijiet speċifiċi tagħhom.

³ Id-Direttiva 2011/36/UE tal-Parlament Ewropew u tal-Kunsill tal-5 ta' April 2011 dwar il-prevenzjoni u l-ġlieda kontra t-traffikar tal-bnedmin u l-protezzjoni tal-vittmi tiegħu, u li tissostitwixxi d-Deċiżjoni Qafas tal-Kunsill 2002/629/ĠAI (ĠU L 101, 15.4.2011, p. 1).

⁴ Id-Direttiva 2011/93/UE tal-Parlament Ewropew u tal-Kunsill tat-13 ta' Diċembru 2011 dwar il-ġlieda kontra l-abbuż sesswali u l-isfruttament sesswali tat-tfal u l-pedopornografija, u li tissostitwixxi d-Deċiżjoni Kwadru tal-Kunsill 2004/68/ĠAI (ĠU L 335, 17.12.2011, p. 1).

⁵ Id-Direttiva 2012/29/UE tal-Parlament Ewropew u tal-Kunsill tal-25 ta' Ottubru 2012 li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità, u li tissostitwixxi d-Deċiżjoni Qafas tal-Kunsill 2001/220/ĠAI (ĠU L 315, 14.11.2012, p. 57).

- (6) Il-vjolenza kontra n-nisa u l-vjolenza domestika jistgħu jiġu aggravati meta jsehħu fil-kuntest ta' diskriminazzjoni bbażata *simultanjament* fuq *is-sess* u *fuq* kwalunkwe raġuni oħra ta' diskriminazzjoni *kif imsemmi fl-Artikolu 21 tal-Karta*, jiġifieri *r-razza*, il-kulur, l-origini etnika jew soċjali, il-karatteristiċi ġenetiċi, il-lingwa, ir-religjon jew it-twelmin, l-opinjoni politika jew kwalunkwe opinjoni oħra, l-appartenenza għal minoranza nazzjonali, il-proprjetà, it-twelid, diżabbiltà, l-età jew l-orjentazzjoni sesswali (“diskriminazzjoni intersezzjonali”). Għalhekk, l-Istati Membri jenħtieġ li jagħtu l-attenzjoni dovuta lill-vittmi affettwati minn tali diskriminazzjoni intersezzjonali billi *jieħdu* miżuri speċifiċi. *Il-persuni affettwati minn diskriminazzjoni intersezzjonali huma f'riskju akbar li jesperjenzaw vjolenza abbażi tal-ġeneru. Konsegwentement, l-Istati Membri jenħtieġ li jqisu dak il-livell akbar ta' riskju meta jimplimentaw il-miżuri previsti minn din id-Direttiva, speċjalment fir-rigward tal-valutazzjoni individwali biex jiġu identifikati l-htigijiet ta' protezzjoni tal-vittmi, l-appoġġ speċjalizzat għall-vittmi u t-tahriġ u l-informazzjoni għall-professionisti li x'aktarx jiġu f'kuntatt mal-vittmi.*

- (7) Il-vittmi huma f'riskju akbar ta' intimidazzjoni, ritaljazzjoni u vittimizzazzjoni sekondarja u ripetuta. ***L-Istati Membri jenhtieg li jżguraw li tinghata attenzjoni partikolari lil dawk ir-riskji u lill-htiega li jiġu protetti d-dinjità u l-integrità fiżika ta' tali vittmi. **Konoxxenza preċedenti jew relazzjoni preċedenti mal-awtur tar-reat hija fattur li jenhtieg li jitqies meta jiġi vvalutat ir-riskju ta' ritaljazzjoni.*****
- (8) ***Il-vittmi jenhtieg li jkunu jistghu jaċċessaw id-drittijiet tagħhom qabel, matul u għal żmien xieraq wara l-proċedimenti kriminali f'konformità mal-htigijiet tagħhom u skont il-kundizzjonijiet stabbiliti f'din id-Direttiva.***

- (9) *Id-dispożizzjonijiet ta' din id-Direttiva li jirrigwardaw id-drittijiet tal-vittmi jenhtieġ li japplikaw għall-vittmi kollha ta' mġiba kriminali li tikkostitwixxi vjolenza kontra n-nisa jew vjolenza domestika, kif kriminalizzata skont il-liġi tal-Unjoni jew dik nazzjonali. Dik tinkludi r-reati kriminali definiti f' din id-Direttiva, jiġifieri **l-mutilazzjoni** ġenitali femminili, **iż-żwieġ furzat**, il-kondiviżjoni mhux kunsenswali ta' materjal intimu jew manipulat, l-istalking online, il-fastidju online, **il-flashing online** u l-incitament online għall-vjolenza jew għall-mibegħda, u l-imġiba kriminali koperta minn **atti** legali oħra tal-Unjoni, b' mod partikolari d-Direttivi 2011/36/UE u 2011/93/UE. Fl-aħhar nett, ċerti reati kriminali skont il-liġi nazzjonali jaqgħu taħt id-definizzjoni ta' vjolenza kontra n-nisa. Dawn jinkludu reati bħall-femminiċidju, **l-istupru**, il-fastidju sesswali, l-abbuż sesswali, l-istalking, iż-żwieġ bikri **█**, l-abort furzat, l-isterilizzazzjoni furzata u forom differenti ta' vjolenza online, bħall-fastidju sesswali online **u l-bullying** online **█**. Il-vjolenza domestika hija forma ta' vjolenza li tista' tiġi kriminalizzata speċifikament skont il-liġi nazzjonali jew koperta minn reati kriminali li jitwettqu fi hdan il-familja jew l-unità domestika jew bejn konjuġi **jew shab** precedenti jew attwali, **sew jekk jikkondividu unità domestika u sew jekk le. L-Istati Membri individwali jistgħu jinterpretaw b' mod usa' x' jikkostitwixxi vjolenza kontra n-nisa skont id-dritt kriminali nazzjonali. Jenhtieġ li jiġi nnotat li din id-Direttiva ma tindirizzax l-ispettru shih ta' mġiba kriminali li tikkostitwixxi vjolenza kontra n-nisa.***

- (10) Il-vjolenza kontra n-nisa hija manifestazzjoni persistenti ta' diskriminazzjoni strutturali kontra n-nisa, li tirriżulta minn relazzjonijiet ta' poter storikament inugwali bejn in-nisa u l-irġiel. Hija forma ta' vjolenza abbażi tal-ġeneru mwettqa primarjament fuq in-nisa u l-bniet mill-irġiel. Għandha l-għeruw tagħha fir-rwoli, fl-imġiba, fl-attivitajiet u fl-attributi mibnija soċjalment li soċjetà partikolari tqis xierqa għan-nisa u għall-irġiel. ***Konsegwentement, jenhtieg li titqies perspettiva sensittiva għall-ġeneru fl-implimentazzjoni ta' din id-Direttiva.***
- (11) Il-vjolenza domestika hija problema soċjali serja li spiss tibqa' moħbija. Tista' twassal għal trawma psikoloġika u fizika serja b'konsegwenzi severi ***għall-hajja personali u professjonali ta' vittma*** minhabba li l-awtur tar-reat tipikament ikun persuna magħrufa mill-vittma ***u li l-vittma tkun tistenna li tista' tafda.*** Tali vjolenza tista' tieħu diversi forom, inklużi forom fiżiċi, sesswali, psikoloġiċi u ekonomiċi, ***u tista' sseħħ f'diversi tipi ta' relazzjonijiet.*** Il-vjolenza domestika ***spiss tinkludi l-kontroll koerċittiv u*** tista' sseħħ kemm jekk l-awtur tar-reat jikkondividi jew kien ikkondivida unità domestika mal-vittma.

- (12) Il-miżuri fl-ambitu ta' din id-Direttiva huma mfassla biex jindirizzaw il-htigijiet speċifiċi tan-nisa u tal-bniet, minhabba li, ***kif ikkonfermat minn data u studji***, huma affettwati b'mod sproporzjonat mill-forom ta' vjolenza koperti minn din id-Direttiva, jiġifieri l-vjolenza kontra n-nisa u l-vjolenza domestika. Madankollu, █ persuni oħra █ wkoll jisfaw vittmi ta' dawk il-forom ta' vjolenza u ***għalhekk*** jenhtieg li jibbenefikaw ***ukoll mill-istess miżuri għall-vittmi*** previsti ***f' din id-Direttiva***. Għalhekk, it-terminu “vittma” jenhtieg li jirreferi għall-persuni kollha, irrispettivament █ mill-generu tagħhom ***u, sakemm ma jkunx speċifikat mod iehor f' din id-Direttiva, il-vittmi kollha jenhtieg li jibbenefikaw mid-drittijiet relatati mal-protezzjoni tal-vittmi u l-aċċess għall-gustizzja, l-appoġġ għall-vittmi u l-miżuri preventivi***.

- (13) Minhabba l-vulnerabbiltà tagħhom, *il-fatt li jaraw il-vjolenza domestika ssehh jista' tkun devastanti għat-tfal. It-tfal li jaraw il-vjolenza domestika fil-familja jew fl-unità domestika tipikament iġarrbu* ħsara *psikoloġika u* emozzjonali diretta li tħalli impatt fuq l-iżvilupp tagħhom *u jkollhom riskju akbar li jbatu minn mard fiżiku u mentali, kemm fuq perjodu qasir kif ukoll fit-tul. Ir-rikonoxximent li t-tfal li iġarrbu ħsara kkawżata direttament mill-fatt li raw vjolenza domestika ssehh huma vittmi wkoll, jikkostitwixxi pass importanti fil-protezzjoni ta' dawk it-tfal li jkunu qed ibatu minhabba l-vjolenza domestika.*
- (14) *Għall-finijiet ta' din id-Direttiva, "awtoritajiet kompetenti" jenhtieg li tinftiehem li huma l-awtorità jew l-awtoritajiet deżinjati skont il-liġi nazzjonali bhala kompetenti biex iwettqu dmir previst f'din id-Direttiva. Kull Stat Membru jenhtieg li jiddetermina liema awtoritajiet għanhom ikunu kompetenti għal kull wiehed minn dawk id-dmirijiet.*

- (15) Skont l-Artikolu 288 tat-Trattat dwar il-Funzjonament tal-Unjoni Ewropea (TFUE), *direttiva torbot lil kull Stat Membru li ghalih hija indirizzata, f'dak li ghandu x'jaqsam mar-rizultat li jrid jinkiseb, iżda thalli l-ghażla ta' forom u metodi f'idejn l-awtoritajiet nazzjonali. Madankollu, minhabba n-natura speċjali tar-reat tal-mutilazzjoni ġenitali femminili u l-htieġa li tiġi żgurata l-protezzjoni tal-vittmi li jgarrbu hsara speċifika bhala rizultat ta' dan*, dak ir-reat jenhtieg li jiġi indirizzat speċifikament fil-ligijiet kriminali *tal-Istati Membri*. Il-mutilazzjoni ġenitali femminili hija prattika *abbużiva u ta' sfruttament* li tikkonċerna l-organi sesswali ta' mara jew ta' tifla u li titwettaq bl-għan li tinżamm u tiġi asserita dominanza fuq in-nisa u l-bniet u li jiġi eżerċitat kontroll soċjali fuq is-sesswalità tan-nisa u tal-bniet. Xi drabi din issir fil-kuntest ta' żwieġ furzat tal-bniet jew ta' vjolenza domestika. Il-mutilazzjoni ġenitali femminili tista' ssehh bhala prattika tradizzjonali li xi komunitajiet iwettqu fuq il-membri nisa tagħhom. Jenhtieg li din tkopri l-prattiki *ta' mutilazzjoni* mwettqa għal raġunijiet mhux mediċi, *li jikkawżaw hsara irreparabli u tul il-hajja kollha għall-vittmi*. Il-mutilazzjoni ġenitali femminili *twassal għal hsara psikoloġika u soċjali, li taffettwa severament il-kwalità tal-hajja tal-vittma*. It-terminu “qtuġh” jenhtieg li jirreferi għat-tneħħija parzjali jew totali tal-clitoris u tal-labia majora. It-terminu “infibulazzjoni” jenhtieg li jirreferi għall-gheluq tal-labia majora billi jinħietu flimkien parzjalment ix-xufftejn ta' barra tal-vulva sabiex jiċċekken il-ftuħ vaginali. It-terminu “twettiq ta' kwalunkwe mutilazzjoni oħra” jenhtieg li jirreferi għall-alterazzjonijiet fiżiċi l-oħra kollha tal-ġenitali femminili.

(16) *Iż-żwieġ furzat huwa forma ta' vjolenza li tinvolvi ksur serju tad-drittijiet fundamentali u, b'mod partikolari, tad-drittijiet tan-nisa u l-bniet għall-integrità fiżika, il-libertà, l-awtonomija, is-saħħa fiżika u mentali, is-saħħa sesswali u riproduttiva, l-edukazzjoni u hajja privata. Il-faqar, il-qgħad, id-drawwiet jew il-kunflitti huma kollha fatturi li jipromwovu ż-żwieġ furzat. Il-vjolenza fiżika u sesswali u t-theddid ta' vjolenza huma forom ta' koerċizzjoni użati ta' spiss biex mara jew tifla tiġi mġieghla tiżżewweġ. Ħafna drabi, maż-żwieġ sfurzat jiżdiedu forom ta' sfruttament u vjolenza fiżiċi u psikoloġiċi, bhall-isfruttament sesswali. Huwa għalhekk meħtieġ li l-Istati Membri kollha jikkriminalizzaw iż-żwieġ furzat u jissogġettaw lill-awturi tar-reat għal pieni xierqa. Din id-Direttiva hija mingħajr preġudizzju għad-definizzjonijiet ta' "żwieġ" previsti fil-liġi nazzjonali jew internazzjonali. L-Istati Membri jenħtieġ li jiehdu l-miżuri neċessarji biex jipprevedu perjodu ta' preskrizzjoni li jippermetti l-investigazzjoni, il-prosekuzzjoni, il-proċess u l-aġġudikazzjoni inkonnessjoni maż-żwieġ furzat. Minhabba li l-vittmi taż-żwieġ furzat spiss ikunu minorenni, il-perjodi ta' preskrizzjoni jenħtieġ li jkomplu għal perjodu ta' żmien li jkun biżżejjed u proporzjonat għall-gravità tar-reat inkwistjoni sabiex jippermettu l-bidu effiċjenti tal-proċedimenti wara li l-vittma tkun laħqet l-età ta' 18-il sena.*

- (17) Jehtieg li jigu previsti definizzjonijiet armonizzati ta' reati u ta' pieni fir-rigward ta' certi forom ta' vjolenza online *meta l-vjolenza tkun intrinsikament marbuta mal-użu ta' teknoloġiji tal-informazzjoni u tal-komunikazzjoni ("ICT") u dawk it-teknoloġiji jintużaw biex jamplifikaw b'mod sinifikanti s-severità tal-impatt ta' hsara tar-reat, u b'hekk jinbidlu l-karatteristiċi tar-reat*. Il-vjolenza online b'mod partikolari timmira u thalli impatt fuq il-politiċi, il-ġurnalisti u d-difensuri tad-drittijiet tal-bniedem nisa. *Id-difensuri tad-drittijiet tal-bniedem huma individwi, gruppi jew organizzazzjonijiet li jipromwovu u jiproteġu d-drittijiet tal-bniedem u l-libertajiet fundamentali rikonoxxuti universalment*. Il-vjolenza online jista' jkollha l-effett li ssikket lin-nisa u tfixkel il-partecipazzjoni tagħhom fis-soċjetà fuq l-istess livell tal-irġiel. Il-vjolenza online taffettwa wkoll b'mod sproporzjonat lin-nisa u lill-bniet f'ambjenti edukattivi, bħall-iskejjel u l-universitajiet, b'konsegwenzi detrimentali għall-edukazzjoni ulterjuri tagħhom u għas-saħħa mentali tagħhom, *tikkawża esklużjoni soċjali, ansjetà u twassal għall-awtomutilazzjoni u, f'kazijiet estremi, tista' twassal għal suwiċidju*.

- (18) L-użu tal-ICT għandu r-riskju ta' amplifikazzjoni faċli, rapida u mifruxa ta' ċerti forom ta' vjolenza online *bir-riskju ċar* li tinholoq jew tissaħħaħ hsara profonda u fit-tul lill-vittma. Il-potenzjal għal tali amplifikazzjoni, li huwa prerekwizit għat-twettiq ta' diversi reati ta' vjolenza online definiti f'din id-Direttiva, jenhtieg li jiġi rifless mill-element li ċertu materjal isir "aċċessibbli għall-pubbliku", permezz tal-ICT. *It-termini "aċċessibbli għall-pubbliku" u "aċċessibbli pubblikament"* jenhtieg li *jinftejmu* bħala referenza li *potenzjalment* jintlaħqu għadd ta' *persuni*. *Dawk it-termini jenhtieg li jiġi interpretati u applikati b'kunsiderazzjoni taċ-ċirkostanzi rilevanti, inkluża t-teknoloġija użata biex dak il-materjal isir aċċessibbli. Barra minn hekk, sabiex jiġu stabbiliti biss regoli minimi għall-aktar forom serji ta' vjolenza online, ir-reati rilevanti definiti f'din id-Direttiva huma limitati għal imġiba li x'aktarx tikkawża hsara serja jew hsara psikoloġika serja lill-vittma jew għal imġiba li x'aktarx tikkawża lill-vittma biża' serja għas-sikurezza tagħha stess jew għal dik tad-dipendenti. F'kull każ, meta jiġi vvalutat jekk l-imġiba hijiex probabbli li tikkawża hsara serja, jenhtieg li jitqiesu ċ-ċirkostanzi speċifiċi tal-każ, minghajr preġudizzju għall-indipendenza ġudizzjarja. Il-probabbiltà li tiġi kkawżata hsara serja tista' tiġi dedotta minn ċirkostanzi fattwali oġġettivi. Din id-Direttiva tistabbilixxi qafas legali minimu f'dak ir-rigward, u l-Istati Membri huma liberi li jadottaw jew iżommu regoli kriminali aktar stretti.*

- (19) Speċjalment minhabba t-tendenza tiegħu għal distribuzzjoni u twettiq faċli, rapidi u wiesa', kif ukoll in-natura intima tiegħu, il-fatt li immagni, videos *jew* materjal *simili* li juru attivitajiet *esplícitament* sesswali *jew il-partijiet intimi ta' persuna* jsiru aċċessibbli *għall-pubbliku permezz tal-ICT mingħajr il-kunsens ta' dik il-persuna*, jista' jkun ta' ħsara kbira għall-vittmi. Ir-reat rilevanti definit f'din id-Direttiva jenħtieg li jkopri t-tipi kollha ta' tali materjal, bħal immagni, ritratti u videos, inklużi immagni, klipps tal-awdjo u klipps tal-video sesswalizzati. Jenħtieg li jkopri sitwazzjonijiet li fihom *il-materjal isir aċċessibbli għall-pubbliku* permezz tal-ICT mingħajr il-kunsens tal-vittma, irrispettivament minn jekk il-vittma tkunx tat il-kunsens tagħha għall-ġenerazzjoni tal-materjal jew jekk setgħetx ittrażmettietu lil persuna partikolari. Ir-reat jenħtieg li jinkludi wkoll il-produzzjoni, il-manipulazzjoni *jew l-alterazzjoni* mhux kunsenswali, pereżempju permezz tal-editjar tal-immagni, *inkluż permezz tal-intelligenza artifiċjali*, ta' materjal li jagħmilha tidher daqslikieku persuna tkun involuta f'attivitajiet sesswali, sa fejn il-materjal sussegwentement isir aċċessibbli *għall-pubbliku* permezz tal-ICT mingħajr il-kunsens ta' dik il-persuna. Tali produzzjoni, manipulazzjoni *jew alterazzjoni* jenħtieg li tinkludi l-fabbrikazzjoni ta' "deepfakes", li fihom il-materjal ikun sostanzjalment jixbah lil persuna, oġġetti, postijiet jew entitajiet jew avvenimenti oħra eżistenti, juri l-attivitajiet sesswali ta' persuna, u jkun jidher b'mod falz għal persuni oħra bħala materjal awtentiku jew veritier. Fl-interess tal-protezzjoni effettiva tal-vittmi minn tali mgiba, it-theddid ta' involviment f'tali mgiba jenħtieg li jkun kopert ukoll.

(20) *It-tixrid ta' immagni, videos jew materjal iehor li juri attivitajiet sesswalment espliciti jew il-partijiet intimi ta' persuna minghajr il-kunsens ta' dik il-persuna lill-pubbliku permezz tal-ICT jenhtieg li ma jigix kriminalizzat, meta tali non-diskriminazzjoni hija neccessarja biex jiggu salvagwardjati d-drittijiet fundamentali protetti skont il-Karta, b'mod partikolari l-liberta tal-espressjoni, inkluż il-liberta li wiehed jirċievi u jaghti informazzjoni u ideat f'socjeta miftuha u demokratika, kif ukoll il-liberta tal-arti u x-xjenzi, inkluza l-liberta akkademika. Barra minn hekk, ir-reat jenhtieg li ma jkoprix it-trattament ta' materjal mill-awtoritajiet pubblici, b'mod partikolari biex iwettqu procedimenti kriminali jew biex jipprevjenu, jidentifikaw jew jinvestigaw reati, u l-Istati Membri jenhtieg li jkunu jistghu jezentaw lil persuna mir-responsabbilta taht cirkostanzi specifici, pereżempju meta l-helplines telefoniċi jew online jittrattaw materjal sabiex jirrapportaw reat lill-awtoritajiet.*

- (21) L-istalking online huwa forma moderna ta' vjolenza li spiss titwettaq kontra membri tal-familja jew persuni li jgħixu fl-istess unità domestika bħall-awtur tar-reat iżda titwettaq ukoll minn ex sħab jew konoxxenzi. Tipikament, it-teknologija tintuża improprijament mill-awtur tar-reat biex jintensifika l-impjgħba koerċittiva u ta' kontroll, il-manipulazzjoni u s-sorveljanza, u b'hekk jiżdedu l-biża', l-ansjetà u l-iżolament gradwali tal-vittma mill-ħbieb, mill-familja **u mix-xogħol**. Għalhekk, jenħtiegħ li jiġu stabbiliti regoli minimi dwar l-istalking online. Ir-reat tal-istalking online jenħtiegħ li jkopri s-sorveljanza **ripetuta jew** kontinwa, permezz tal-ICT, tal-vittma mingħajr il-kunsens tal-vittma jew awtorizzazzjoni legali. Tali sorveljanza tista' ssir possibbli bl-iproċessar tad-data personali tal-vittma, bħal permezz ta' serq tal-identità, **bis-serq tal-passwords**, bil-hacking tal-apparati tal-vittmi, **bl-attivazzjoni sigrieta ta' keylogging software** għal aċċess għall-ispazji privati tal-vittma, bl-installazzjoni ta' apps ta' geolokalizzazzjoni, inkluż stalkerware, jew bis-serq tal-apparati tal-vittma.

Barra minn hekk, ir-reat tal-istalking online jenhtieg li jkopri l-monitoraġġ tal-vittmi, mingħajr il-kunsens jew l-awtorizzazzjoni tal-vittma, permezz ta' apparati teknoloġiċi konnessi permezz tal-Internet tal-Oġġetti, bhal apparati domestiċi intelligenti. *Madankollu, jista' jkun hemm sitwazzjonijiet li fihom is-sorveljanza titwettaq għal raġunijiet leġittimi, pereżempju fil-kuntest ta' ġenituri li jimmonitorjaw fejn ikunu jinsabu t-tfal tagħhom u l-attività online tagħhom, ta' qrafa li jimmonitorjaw is-saħħa ta' persuni morda, anzjani jew vulnerabbli jew persuni b'diżabbiltà, jew ta' monitoraġġ tal-media u intelligence minn sorsi miftuħa.*

- (22) *Ir-responsabbiltà kriminali jenhtieg li tkun limitata għal sitwazzjonijiet li fihom il-monitoraġġ x'aktarx jikkawża hsara serja lill-vittma. Meta jiġi vvalutat jekk att huwiex probabbli li jikkawża hsara serja, l-enfasi jenhtieg li tkun fuq jekk l-att tipikament jikkawżax hsara lil vittma.*
- (23) *Fid-definizzjoni tar-reat ta' stalking online, il-kunċett ta' "tracking" jenhtieg li jirreferi għat-traċċar tal-post fejn tkun tinsab persuna u għall-insewiment tal-movimenti ta' dik il-persuna, u l-kunċett ta' "monitoraġġ" jenhtieg li jirreferi għall-osservazzjoni ta' persuna b'mod aktar ġenerali, inkluża l-osservazzjoni tal-attivitajiet ta' dik il-persuna. Fil-kuntest tal-istalking online, iż-żewġ azzjonijiet fl-ahhar mill-ahhar għandhom l-ghan li jikkontrollaw persuna.*

(24) Jenħtieg li jiġu stabbiliti regoli minimi dwar ir-reat ta' fastidju online *sabiex jiġu koperti l-forom l-aktar serji ta' fastidju online. Dawk jenħtieg li jinkludu t-tweqqiq ripetut jew kontinwu ta' mġiba ta' theddid diretta* lejn persuna *tal-anqas meta tali mġiba tinvolvi theddid, permezz tal-ICT, li jitwettqu reati kriminali u meta tali mġiba x'aktarx twassal biex il-persuna tibza' serjament għas-sikurezza tagħha stess jew għas-sikurezza tad-dipendenti. Jenħtieg li jinkludu wkoll it-tweqqiq, flimkien ma' persuni oħra, permezz tal-ICT, ta' mġiba ta' theddid jew ingurjuża aċċessibbli pubblikament, diretta lejn persuna, meta tali mġiba x'aktarx tikkawża ħsara psikoloġika serja lil dik il-persuna.* Tali attakki fuq skala wiesgħa, inklużi attakki fi grupp, ikkoordinati u online, jistgħu jittrasformaw ruħhom f'attakk offline jew jikkawżaw ħsara psikoloġika sinifikanti u, f'każijiet estremi, iwasslu għas-suwiċidju tal-vittma. Tali attakki spiss jitwettqu kontra politiċi, ġurnalisti *u difensuri tad-drittijiet tal-bniedem* nisa jew inkella nisa magħrufa sew, iżda jistgħu jseħħu wkoll f'kuntasti differenti, pereżempju fuq il-kampusijiet, fl-iskejjel *u fuq ix-xogħol.*

Tali vjolenza online jenhtieg li tigi indirizzata speċjalment meta l-attakki jseħhu fuq skala wiesgħa, pereżempju fil-forma ta' fastidju kumulattiv minn ammont sinifikanti ta' persuni. ***Ir-regoli minimi li jikkonċernaw ir-reat ta' fastidju online jenhtieg li jinkludu wkoll it-trażmissjoni mhux mitluba ta' immaġni, video jew materjal simili ieħor li juri ġenitali lil persuna (“flashing online”), meta tali mġiba x’aktarx tikkawża hsara psikoloġika serja lil dik il-persuna. Il-flashing online huwa forma komuni ta' intimidazzjoni tan-nisa u mod kif jissikktu. Ir-regoli minimi li jikkonċernaw ir-reat ta' fastidju online jenhtieg li jinkludu wkoll regoli dwar sitwazzjonijiet li fihom l-informazzjoni personali tal-vittma titqiegħed għad-dispożizzjoni tal-pubbliku permezz tal-ICT, minghajr il-kunsens tal-vittma, għall-fini tal-inċitament ta' persuni oħra biex jikkawża hsara fiżika jew psikoloġika serja lill-vittma (“doxing”).***

(25) Matul dawn l-aħħar snin, iż-żieda fl-użu tal-internet u tal-media soċjali wasslet għal żieda qawwija fl-inkitament pubbliku għall-vjolenza u l-mibegħda, inkluż abbażi **tal-generu**. Il-kondiviżjoni faċli, rapida u wiesgħa tad-diskors ta' mibegħda permezz tad-dinja diġitali hija rinforzata bl-effett ta' diżinibizzjoni online, peress li l-anonimità preżunta fuq l-internet u sens ta' impunità jnaqqsu l-inibizzjoni tan-nies biex jagħmlu dak it-tip ta' diskors. In-nisa spiss ikunu fil-mira ta' mibegħda sessista u misoġena online, li tista' teskala f'reati ta' mibegħda offline. Jeħtieġ li dik l-imġiba tiġi **prevenuta jew** interċettata fi stadju bikri. Il-lingwaġġ użat f'dak it-tip ta' inkitament mhux dejjem jirreferi direttament għall-generu tal-persuna fil-mira, imma l-preġudizzju huwa faċilment deducibbli mill-kontenut jew il-kuntest generali tal-inkitament.

(26) Ir-reat tal-inċitament għall-vjolenza jew għall-mibegħda online jippresupponi li l-inċitament ma jiġix espress f'kuntest purament privat imma pubblikament bl-użu tal-ICT. Għaldaqstant, jenħtieġ li dan ikun jirrikjedi t-tixrid lill-pubbliku, li jenħtieġ li jinftiehem bħala li jinvolvi l-aċċessibbiltà ta' materjal partikolari li jikkostitwixxi inċitament għall-vjolenza jew għall-mibegħda, permezz tal-ICT, għal għadd potenzjalment illimitat ta' persuni, jiġifieri l-aċċessibbiltà faċli tal-materjal għall-utenti b'mod ġenerali, mingħajr il-htieġa ta' azzjoni ulterjuri mill-persuna li tkun ipprovdiet il-materjal, irrispettivament minn jekk dawk il-persuni effettivament jaċċessawx l-informazzjoni inkwistjoni. Għaldaqstant, meta l-aċċess għall-materjal jirrikjedi reġistrazzjoni jew ammissjoni fi grupp ta' utenti, jenħtieġ li dik l-informazzjoni titqies li hija mxerrda lill-pubbliku biss meta l-utenti li jfittxu li jaċċessaw il-materjal ikunu awtomatikament reġistrati jew ammessi mingħajr deċiżjoni umana jew mingħajr l-għażla ta' min jingħata aċċess. Meta jivvalutaw jekk materjal jistax jitqies bħala li jikkostitwixxi inċitament għall-mibegħda jew għall-vjolenza, l-awtoritajiet kompetenti jenħtieġ li jqisu d-dritt fundamentali għal-libertà tal-espressjoni kif minqux fl-Artikolu 11 tal-Karta.

- (27) *Sabiex jiġi żgurat bilanċ ġust bejn il-libertà tal-espressjoni u l-prosekuzzjoni tar-reat ta' incitament online għall-vjolenza jew għall-mibegħda, l-Istati Membri jenhtieg li jkunu jistgħu jagħzlu li jikkastigaw biss imġiba li titwettaq b'mod li x'aktarx ifixkel l-ordni pubbliku jew li tkun theddida, abbużiva jew ingurjuża. L-applikazzjoni ta' dawk il-kundizzjonijiet, meta jkun meħtieġ mil-liġi nazzjonali, jenhtieg li ma twassalx biex timmina l-effettività tad-dispożizzjoni li tiddefinixxi r-reat ta' incitament online għall-vjolenza jew għall-mibegħda.*
- (28) *Il-pieni għar-reati definiti f'din id-Direttiva jenhtieg li jkunu effettivi, dissważivi u proporzjonati. Għal dak il-ghan, jenhtieg li jiġu stabbiliti livelli minimi għat-terminu massimu ta' priġunerija għall-persuni fiżiċi. It-termini massimi ta' priġunerija previsti f'din id-Direttiva għar-reati mwettqa minn persuni fiżiċi jenhtieg li japplikaw tal-anqas għall-aktar forom serji ta' tali reati.*

- (29) Il-vittmi jenhtieg li jkunu jistghu jirrapportaw reati ta' vjolenza kontra n-nisa jew ta' vjolenza domestika **u jipprovdu evidenza** facilmment minghajr ma jkunu soggetti ghal vittimizzazzjoni sekondarja jew ripetuta. ***Huwa ta' importanza fundamentali li l-vittmi, meta jirrapportaw reati, jigu riferuti ghand punt ta' kuntatt speċjalizzat, kull meta jkun possibbli, irrispettivament minn jekk jigix ipprezentat ilment kriminali. Dak il-punt ta' kuntatt jista' jkun ufficjal tal-pulizija mharreg jew kwalunkwe professjonist imharreg biex jassisti lill-vittmi.***
- (30) ***L-Istati Membri, minbarra r-rapportar wiċċ imb wiċċ, jenhtieg li jipprovdu l-possibilita li jigu pprezentati lmenti online jew permezz ta' ICT accessibbli u sigura ohra ghar-rapportar tal-vjolenza kontra n-nisa jew tal-vjolenza domestika, tal-anqas fir-rigward tar-reati online ta' kondivizjoni mhux kunsenswali ta' materjal intimu jew manipulat, stalking online, fastidju online u l-incitament ghall-vjolenza jew ghall-mibeghda online kif definiti f'din id-Direttiva. Il-vittmi jenhtieg li jkunu jistghu jtellghu materjali relatati mar-rapport taghhom, bhal ritratti tal-iskrin tal-imgiba vjolenti allegata.***

- (31) *Fid-dawl tal-ispeċifitàjiet tal-vjolenza kontra n-nisa u l-vjolenza domestika, u r-riskju akbar li l-vittmi jistgħu jirtiraw l-ilment tagħhom minkejja li kienu vittmi ta' reat, huwa importanti li l-evidenza rilevanti tingabar b'mod komprensiv kmieni kemm jista' jkun, f'konformità mar-regoli proċedurali nazzjonali applikabbli.*
- (32) *L-Istati Membri jistgħu jestendu l-ghajnuna legali, inkluża l-ghajnuna legali bla hlas, lill-vittmi meta jirrapportaw reati kriminali, meta dan ikun previst mil-liġi nazzjonali. Meta jivvalutaw ir-riżorsi tal-vittma għall-fini li jiddeċiedu jekk jagħtux għajnuna legali, l-Istati Membri jenhtieġ li jikkunsidraw l-aċċess effettiv tal-vittma għar-riżorsi finanzjarji tagħha. Il-vjolenza domestika tista' twassal għal kontroll ekonomiku mill-awtur tar-reat, u l-vittmi jista' ma jkollhomx aċċess effettiv għar-riżorsi finanzjarji tagħhom stess.*

(33) Fil-każ ta' vjolenza domestika u vjolenza kontra n-nisa, speċjalment meta jitwettqu minn membri tal-familja mill-qrib jew minn sħab intimi, il-vittmi jafu jkunu taħt pressjoni tant kbira mill-awtur tar-reat li jibzghu jirrikorru għand l-awtoritajiet kompetenti, anki jekk hajjithom tkun fil-periklu. Għalhekk, l-Istati Membri jenhtieg li jiżguraw li r-regoli ta' kunfidenzjalità tagħhom ma jikkostitwux ostaklu **għall-professjonisti** tal-kura tas-saħħa biex jirrapportaw lill-awtoritajiet kompetenti, meta jkollhom motivi raġonevoli biex jemmnu li **hemm riskju** imminenti ta' hsara fiżika serja. **Tali rapportar huwa ġustifikat minhabba li tali atti jafu ma jiġux irrapportati minn dawk li jesperjenzawhom jew li jarawhom isehhu direttament.** Bl-istess mod, każijiet ta' vjolenza domestika jew vjolenza kontra n-nisa li jaffettwaw lit-tfal spiss jiġu interċettati biss minn partijiet terzi li jinnotaw imġiba irregolari jew hsara fiżika lit-tfal. It-tfal jehtigilhom jiġu protetti b'mod effettiv minn tali forom ta' vjolenza u jehtieg li jittieħdu miżuri adegwati minnufih. Għalhekk, il-professjonisti li jiġu f'kuntatt ma' vittmi li huma tfal, inklużi l-professjonisti tal-kura tas-saħħa, **tas-servizzi soċjali** jew tal-edukazzjoni, jenhtieg li ma jiġux ristretti minn regoli ta' kunfidenzjalità meta jkollhom motivi raġonevoli biex jemmnu li **tkun saret hsara fiżika serja lil tfal.**

Meta l-professjonisti jirrapportaw tali każijiet ta' vjolenza, l-Istati Membri jenhtieg li jiżguraw li ma jitqisux responsabbli għal ksur tal-kunfidenzjalità. ***Madankollu, il-privileġġ professjonali legali jenhtieg li jiġi protett, f'konformità mal-Artikolu 7 tal-Karta, kif iġġustifikat mir-rwol fundamentali assenjat lill-avukati f'soċjetà demokratika. Meta jkun previst mil-liġi nazzjonali, is-sigriet tal-qrar, jew prinċipji ekwivalenti applikabbli sabiex tiġi salvagwardjata l-libertà tar-reliġjon, jenhtieg li jiġu protetti wkoll. Barra minn hekk, il-possibbiltà għall-professjonisti li jirrapportaw tali każijiet ta' vjolenza hija minghajr preġudizzju għar-regoli nazzjonali dwar il-kunfidenzjalità tas-sorsi applikabbli fil-kuntest tal-media.***

- (34) Sabiex jiġi indirizzat is-sottorapportar f'każijiet meta l-vittma tkun tfal, jenhtieg li jiġu stabbiliti proċeduri ta' rapportar sikuri u adatti għat-tfal. Dawk jistgħu jinkludu mistoqsijiet mill-awtoritajiet kompetenti b'lingwaġġ sempliċi u aċċessibbli. ***L-Istati Membri jenhtieg li jiżguraw li, sa fejn possibbli, il-professjonisti li jispeċjalizzaw fil-kura u l-appoġġ tat-tfal jkunu preżenti sabiex jgħinuhom bil-proċeduri ta' rapportar. Jista' jkun hemm ċirkostanzi li fihom tali assistenza taf ma tkunx rilevanti, pereżempju minhabba l-maturità tat-tfal jew fil-każ ta' rapportar online, jew meta tali assistenza taf tkun diffiċli, pereżempju f'żoni skarsament popolati.***

(35) *Huwa importanti li l-Istati Membri jiżguraw li l-vittmi li jkunu ċittadini ta' pajjiżi terzi, irrISPettivament mill-istatus ta' residenza tagħhom, ma jiġux skoragġuti milli jirrapportaw każijiet ta' vjolenza kontra n-nisa jew vjolenza domestika u jiġu ttrattati b'mod mhux diskriminatorju fir-rigward tal-istatus ta' residenza tagħhom f'konformità mal-oġġettivi tad-Direttiva 2012/29/UE. Biex il-vittmi kollha jiġu protetti minn vjolenza ripetuta, huwa importanti li jiġi applikat approċċ iċċentrat fuq il-vittmi. B'mod partikolari, jenhtieg li jiġi żgurat li l-infurzar tal-proċedura ta' ritorn skont id-Direttiva 2008/115/KE tal-Parlament Ewropew u tal-Kunsill⁶ ma jipprevjenix lill-vittmi milli jeżercitaw id-dritt tagħhom li jinstemghu skont id-Direttiva 2012/29/UE. L-Istati Membri, f'konformità mad-Direttiva 2008/115/KE, jistgħu jiddeċiedu li jagħtu permess ta' residenza awtonomu jew awtorizzazzjoni ohra li toffri dritt ta' soġġorn għal raġunijiet ta' kompassjoni, umanitarji jew raġunijiet ohra lil ċittadin ta' pajjiż terzi li jkun qiegħed illegalment fit-territorju tagħhom u għandhom jikkonformaw mal-obbligu skont dik id-Direttiva li jitqiesu sa fejn huwa possibbli l-htigijiet speċjali ta' persuni vulnerabbli matul il-perjodu għat-tluq volontarju, meta t-tali perjodu jkun ingħata skont dik id-Direttiva.*

⁶ Id-Direttiva 2008/115/KE tal-Parlament Ewropew u tal-Kunsill tas-16 ta' Diċembru 2008 dwar standards u proċeduri komuni fl-Istati Membri għar-ritorn ta' ċittadini ta' pajjiżi terzi li jkunu qegħdin fil-pajjiż illegalment (*ĠU L 348, 24.12.2008, p. 98*).

- (36) Id-dewmien fl-ipproċessar tal-ilmenti ta' vjolenza kontra n-nisa u ta' vjolenza domestika jista' johloq riskji partikolari għall-vittmi tagħhom, minhabba li xorta jafu jkunu f'periklu immedjat **u** li l-awturi tar-reati ta' spiss jafu jkunu membri tal-familja mill-qrib jew konjuġi. Għalhekk, l-awtoritajiet kompetenti jenħtieġ li **jkunu mharrġa sew u** jkollhom l-għarfien espert **adegwat** u l-ghodod investigattivi effettivi suffiċjenti biex jinvestigaw u jwasslu tali **atti** għal prosekuzzjoni, **mingħajr ma jkollhom jistabbilixxu servizzi jew unitajiet speċjalizzati.**
- (37) ***L-investigazzjonijiet dwar jew il-prosekuzzjonijiet ta' atti ta' stupru jenħtieġ li ma jkunux dipendenti fuq il-fatt li vittma jew ir-rappreżentant tal-vittma jirrapportaw tali atti jew fuq ilment minn vittma jew mir-rappreżentant tal-vittma. Bl-istess mod, il-proċedimenti kriminali jenħtieġ li jkomplu anki meta l-vittma tirtira l-ilment. Dan huwa mingħajr preġudizzju għad-diskrezzjoni tal-awtoritajiet tal-prosekuzzjoni li jwaqqfu l-proċedimenti kriminali għal raġunijiet oħra, pereżempju meta jikkonkludu li ma jkunx hemm biżżejjed evidenza biex il-proċedimenti kriminali jitkomplew.***

- (38) Il-vittmi ta' vjolenza domestika u vjolenza sesswali tipikament jehtiegu protezzjoni immedjata **u** appogg speċifiku, pereżempju fil-każ ta' vjolenza mis-sħab intimi, fejn ir-rata ta' reċidività għandha t-tendenza li tkun għolja. Għalhekk, valutazzjoni individwali ***tal-htigijiet tal-vittma jenhtieg li tinbeda fl-iktar stadju bikri possibbli, bhal meta l-vittma tiġi f'kuntatt l-ewwel darba mal-awtoritajiet kompetenti, mill-aktar fis possibbli wara li l-vittma tiġi f'kuntatt l-ewwel darba mal-awtoritajiet kompetenti,*** jew malli jinholq suspett li l-persuna tkun vittma ta' vjolenza domestika jew vjolenza sesswali. Dak jista' jsir qabel ma vittma tkun irrapportat reat formalment jew fuq l-inizjattiva proprja tal-awtoritajiet kompetenti jekk parti terza tirrapporta r-reat.

- (39) Meta jiġu vvalutati l-ħtiġijiet ta' protezzjoni u ta' appoġġ tal-vittma, it-ħassib primarju jenħtieġ li jkun l-iżgurar tas-sikurezza tal-vittma u li jiġi pprovdut appoġġ imfassal apposta, filwaqt li jitqiesu, fost affarijiet oħra, iċ-ċirkostanzi individwali tal-vittma. Iċ-ċirkostanzi li jirrikjedu attenzjoni speċjali ***jafu*** jinkludu, ***pereżempju, il-fatt li l-vittma tkun tqila***, id-dipendenza tal-vittma fuq l-awtur tar-reat jew il-persuna suspettata jew ir-relazzjoni magħhom, ***ir-riskju li l-vittma tirritorna għand l-awtur tar-reat jew il-persuna suspettata, is-separazzjoni reċenti minn awtur tar-reat jew persuna suspettata, ir-riskju potenzjali li tfal jintużaw biex jiġi eżerċitat kontroll fuq il-vittma, ir-riskji għall-vittmi b'diżabbiltà, u l-użu tal-annimali ta' kumpanija biex issir pressjoni fuq il-vittma. Il-livell ta' kontroll eżerċitat mill-awtur tar-reat jew mill-persuna suspettata fuq il-vittma, kemm jekk psikoloġikament kif ukoll jekk ekonomikament, jenħtieġ li jitqies ukoll.***

(40) Sabiex jiġu żgurati appoġġ u protezzjoni komprensivi lill-vittmi, l-awtoritajiet kompetenti u l-korpi rilevanti kollha, mhux limitati għall-awtoritajiet tal-infurzar tal-liġi u ġudizzjarji, jenħtieġ li jkunu involuti fil-valutazzjoni tar-riskji għall-vittmi u miżuri ta' appoġġ xierqa abbażi ta' linji gwida ċari maħruġa mill-Istati Membri. Tali linji gwida jenħtieġ li jinkludu fatturi li jridu jitqiesu meta jiġi vvalutat ir-riskju li jirrizulta mill-awtur tar-reat jew mill-persuna suspettata, inkluża l-kunsiderazzjoni li l-persuni suspettati akkużati b'reati żgħar x'aktarx ikunu perikolużi bħal dawk akkużati b'reati aktar severi, speċjalment f'każijiet ta' vjolenza domestika u ta' stalking. *L-awtoritajiet kompetenti jenħtieġ li jirrieżaminaw il-valutazzjoni individwali f'intervalli regolari biex jiżguraw li ebda hteġa ġdida ta' protezzjoni jew appoġġ tal-vittma tibqa' ma tiġix indirizzata. Pereżempju, tali rieżami jista' jsir fi stadji importanti fil-proċess, bħall-bidu ta' proċedimenti fil-qorti, l-ghoti ta' sentenza jew ordni, jew fil-kuntest ta' proċedimenti għar-reviżjoni tal-arranġamenti tal-kustodja jew tad-drittijiet ta' aċċess.*

- (41) *Sabiex jiġu evitati vittimizzazzjoni sekondarja u ripetuta, intimidazzjoni u ritaljazzjoni, id-dipendenti jenħtieġ li jirċievu l-istess miżuri ta' protezzjoni bħal dawk mogħtija lill-vittma, sakemm ma jkunx hemm indikazzjonijiet li d-dipendenti ma jkollhomx htigijiet speċifiċi. L-awtoritajiet kompetenti jenħtieġ li jivvalutaw jekk hemmx xi indikazzjonijiet li d-dipendenti ma għandu ebda htieġa speċifika ta' protezzjoni għax jekk ikun jista' jiġi ddeterminat li ma hemm ebda htieġa speċifika ta' protezzjoni, kwalunkwe miżura bbażata fuq is-suppożizzjoni żbaljata ta' htigijiet speċifiċi ta' protezzjoni tkun sproporzjonata. Id-dipendenti taħt l-età ta' 18-il sena, minhabba l-vulnerabbiltà tagħhom, huma speċjalment f'riskju li jgarrbu hsara emozzjonali li tikkomprometti l-iżvilupp tagħhom. Fejn previst mil-liġi nazzjonali, dipendenti oħra jistgħu wkoll jitqiesu li jinsabu f'riskju simili.*

(42) Il-vittmi spiss ikunu jeħtiegu appoġġ speċifiku. Biex jiġi żgurat li jirċievu b'mod effettiv offerti ta' appoġġ, l-awtoritajiet kompetenti jenħtieġ li jirreferu lill-vittmi għal servizzi ta' appoġġ xierqa. Dak, b'mod partikolari, jenħtieġ li jkun il-każ meta valutazzjoni individwali tkun sabet li l-vittma jkollha ħtigijiet ta' appoġġ partikolari. ***Meta jiġi ddeterminat ikunx meħtieġ li vittmi li huma tfal jiġu riferuti għal servizzi ta' appoġġ, l-ahjar interessi ta' dawk il-vittmi jenħtieġ li jkunu kunsiderazzjoni primarja, kif stabbilit fl-Artikolu 24 tal-Karta.*** L-Istati Membri jenħtieġ li jiżguraw li l-ipproċessar ta' data personali relatata mill-awtoritajiet kompetenti jkun ibbażat fuq il-liġi, f'konformità mad-dispożizzjonijiet rilevanti li jikkonċernaw il-legalità tal-ipproċessar stabbiliti fir-Regolament (UE) 2016/679 tal-Parlament Ewropew u tal-Kunsill⁷ u f'konformità mad-Direttiva (UE) 2016/680 tal-Parlament Ewropew u tal-Kunsill⁸.

⁷ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jħassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).

⁸ ***Id-Direttiva (UE) 2016/680 tal-Parlament Ewropew u tal-Kunsill tas-27 ta' April 2016 dwar il-protezzjoni ta' persuni fiżiċi fir-rigward tal-ipproċessar ta' data personali mill-awtoritajiet kompetenti għall-finijiet tal-prevenzjoni, l-investigazzjoni, is-sejbien jew il-prosekuzzjoni ta' reati kriminali jew l-eżekuzzjoni ta' pjeni kriminali, u dwar il-moviment liberu ta' tali data, u li tħassar id-Deċiżjoni Qafas tal-Kunsill 2008/977/ĠAI (ĠU L 119, 4.5.2016, p. 89).***

Tali liġi jenħtieġ li tinkludi salvagwardji xierqa tad-data personali li jirrispettaw l-essenza tad-dritt għall-protezzjoni tad-data u tipprevedi miżuri xierqa u speċifiċi biex jiġu ssalvagwardjati d-drittijiet fundamentali u l-interessi tal-individwi. Meta l-awtoritajiet kompetenti jittrasferixxu d-data personali tal-vittmi lis-servizzi ta' appoġġ għall-finijiet tar-riferiment tal-vittmi, jenħtieġ li jiżguraw li d-data ttrasferita tkun limitata għal dak li huwa meħtieġ biex is-servizzi ta' appoġġ jiġu infurmati dwar iċ-ċirkostanzi tal-każ, halli l-vittmi jirċievu appoġġ u protezzjoni xierqa.

Servizz ta' appoġġ jenħtieġ li jahżen data personali biss għaž-żmien li jkun meħtieġ u, fi kwalunkwe każ, għal mhux aktar minn hames snin, jew perjodu ta' żmien iqsar jekk stabbilit mil-liġi nazzjonali, wara l-aħhar kuntatt bejn is-servizz ta' appoġġ u l-vittma.

- (43) L-Istati Membri jenhtieg li jieħdu l-mizuri meħtieġa biex jiżguraw id-disponibbiltà ta' ordnijiet ta' projbizzjoni f'każijiet ta' emerġenza, ordnijiet ta' trażżin u ordnijiet ta' protezzjoni ħalli jiżguraw il-protezzjoni effettiva tal-vittmi u tad-dipendenti.
- (44) ***Mingħajr ma jikkostitwixxu alternattiva għall-arrest u d-detenzjoni tal-persuni suspettati u tal-awturi tar-reat, li jibqgħu soġġetti għal-liġi nazzjonali***, l-Istati Membri jenhtieg li jiżguraw li ordnijiet ta' projbizzjoni f'każijiet ta' emerġenza, ***ordnijiet ta' trażżin jew ordnijiet ta' protezzjoni*** jistgħu jinħarġu f' sitwazzjonijiet ta' periklu immedjat, bħal meta l-ħsara tkun imminenti jew diġà mmaterjalizzat u x'aktarx terġa' tiġi kkawżata, ***u li, f'tali sitwazzjonijiet rilevanti u meta, skont il-liġi nazzjonali, tali ordnijiet ikunu soġġetti għal applikazzjoni mill-vittma, il-vittmi jiġu infurmati dwar il-possibbiltà li japplikaw għal tali ordnijiet.***
- (45) L-ordnijiet ta' protezzjoni jistgħu jinkludu l-projbizzjoni tal-awtur tar-reat jew tal-persuna suspettata milli jaċċessaw ċerti lokalitajiet; milli javviċinaw lill-vittma jew lid-dipendenti eqreb minn distanza stabbilita jew milli jidħlu f'kuntatt magħhom, inkluż bl-użu ta' interfaċċi online. ***L-ordnijiet ta' protezzjoni jistgħu jinkludu wkoll il-projbizzjoni tal-pussess ta' armi tan-nar jew armi fatali, meta jkun meħtieġ. L-ordnijiet ta' projbizzjoni f'każijiet ta' emerġenza, ordnijiet ta' trażżin jew ordnijiet ta' protezzjoni jenhtieg li jinħarġu jew għal perjodu speċifikat jew sakemm jiġu modifikati jew rilaxxati.***

- (46) *Il-monitoraġġ elettroniku jagħmilha possibbli li, meta rilevanti, tiġi żgurata l-konformità mal-ordnijiet ta' projbizzjoni f'każijiet ta' emerġenza, ordnijiet ta' trażżin u ordnijiet ta' protezzjoni, biex tiġi rreġistrata evidenza ta' ksur ta' tali ordnijiet u tittejjeb is-superviżjoni tal-atturi tar-reat. Meta jkun disponibbli, xieraq u rilevanti, filwaqt li jitqiesu ċ-ċirkostanzi tal-każ u n-natura legali tal-proċedimenti, il-monitoraġġ elettroniku jenhtieg li jiġi kkunsidrat halli jiġi żgurat l-infurzar tal-ordnijiet ta' projbizzjoni f'każijiet ta' emerġenza, ordnijiet ta' trażżin u ordnijiet ta' protezzjoni. Meta jintuża l-monitoraġġ elettroniku, il-vittmi jenhtieg li dejjem jiġu infurmati dwar il-kapaċitajiet u l-limitazzjonijiet tiegħu.*
- (47) Sabiex tiġi ssalvagwardjata l-effettività tal-ordnijiet ta' projbizzjoni f'każijiet ta' emerġenza, *ordnijiet ta' trażżin u ordnijiet ta' protezzjoni, il-ksur ta' tali ordnijiet jenhtieg li jkun soġġett għal pieni. Dawk il-pieni jistgħu jkunu ta' natura kriminali jew ta' natura mhux kriminali u jistgħu jinkludu prigonerija, multi jew kwalunkwe piena li tkun effettiva, proporzjonata u dissważiva. **Huwa essenzjali li l-vittmi jkollhom l-għażla li jiġu infurmati dwar ksur ta' ordnijiet ta' projbizzjoni f'każijiet ta' emerġenza, ordnijiet ta' trażżin jew ordnijiet ta' protezzjoni, meta tali ksur jista' jkollu impatt fuq is-sikurezza tagħhom. Peress li ksur tal-ordnijiet ta' projbizzjoni f'każijiet ta' emerġenza, ordnijiet ta' trażżin jew ordnijiet ta' protezzjoni jista' jżid ir-riskji u jirrikjedi li jkun hemm fis-sehh aktar protezzjoni, reviżjoni tal-valutazzjoni individwali, meta jkun mehtieg, jenhtieg li titqies wara ksur rapportat.***

- (48) Il-preżentazzjoni ta' evidenza ta' mgiba sesswali tal-passat, ***tal-preferenzi sesswali tal-vittma u ta' dak li kienet liebsa l-vittma*** biex jiġu sfidati l-kredibbiltà u n-nuqqas ta' kunsens tal-vittmi f'każijiet ta' vjolenza sesswali, speċjalment każijiet ta' stupru, tista' ssaħħaħ il-kontinwazzjoni ta' sterjotipi ta' ħsara tal-vittmi u twassal għal vittimizzazzjoni ripetuta jew sekondarja. Għalhekk, ***l-Istati Membri jenhtieġ li jiżguraw li l-evidenza li tikkonċerna l-imġiba sesswali tal-passat tal-vittma, jew aspetti oħra tal-ħajja privata tal-vittma marbuta magħha, tkun permessa biss meta jkun mehtieġ li tiġi vvalutata kwistjoni speċifika fil-każ inkwistjoni jew għall-eżerċizzju tad-drittijiet tad-difiża.***

(49) *Minhabba l-ispeċifitàjiet u ċ-ċirkostanzi uniċi involuti fir-reati ta' vjolenza kontra n-nisa u vjolenza domestika, il-linji gwida għall-awtoritajiet tal-infurzar tal-liġi u tal-prosekuzzjoni għandhom valur inerenti. Minhabba l-vulnerabbiltajiet partikolari tal-vittmi, gwida dwar kif jenħtieġ li jiġu ttrattati f'kull stadju tal-proċess hija essenzjali biex titqajjem kuxjenza u tiġi evitata r-rivittimizzazzjoni fl-indirizzar ta' dawk it-tipi ta' reati. Il-linji gwida għall-awtoritajiet tal-prosekuzzjoni jistgħu jinftiehem kemm bhala manwal proċedurali kif ukoll bhala referenza għall-ahjar prattika. B'mod partikolari fir-rigward ta' kif jiġu avvicinati l-vittmi u kif jiġu ttrattati f'konformità ma' ċ-ċirkostanzi u l-esperjenzi uniċi tagħhom, is-servizzi speċjalizzati għan-nisa jistgħu joffru pariri u gwida esperti abbażi tal-interazzjonijiet ta' kuljum tagħhom mal-vittmi. L-Istati Membri huma mhegga jikkonsultaw u jikkooperaw mas-servizzi speċjalizzati għan-nisa għall-holqien u r-reviżjoni ta' kwalunkwe tali linja gwida. L-Istati Membri jenħtieġ li jirrieżaminaw il-linji gwida tagħhom għall-awtoritajiet tal-infurzar tal-liġi u tal-prosekuzzjoni meta jsehhu żviluppi importanti fl-oqfsa legali tagħhom jew fis-soċjetà ingenerali. Dawk jistgħu jinkludu każijiet li fihom ikun hemm bidliet sostanzjali fil-liġijiet eżistenti jew fil-ġurisprudenza stabbilita jew fejn jitfaċċaw xejriet jew forom godda ta' vjolenza, b'mod partikolari meta l-iżviluppi teknoloġiċi jwasslu għal forom godda ta' vjolenza online.*

(50) Minhabba l-kumplessitajiet u l-gravità tar-reati ta' vjolenza kontra n-nisa u ta' vjolenza domestika u l-htigijiet speċifiċi ta' appoġġ għall-vittmi, l-Istati Membri jenhtieg li jiżguraw li korpi deżinjati jipprovdu appoġġ u jipprevjenu tali reati. Minhabba l-għarfien espert tagħhom fi kwistjonijiet ta' diskriminazzjoni abbażi tas-sess, il-korpi nazzjonali tal-ugwaljanza, stabbiliti f'konformità mad-Direttiva tal-Kunsill 2004/113/KE⁹, u mad-Direttivi 2006/54/KE¹⁰ u 2010/41/UE¹¹ tal-Parlament Ewropew u tal-Kunsill, huma f'pożizzjoni tajba biex iwettqu dawk il-kompiti. ***Biox dawk*** il-korpi jkunu jistgħu jwettqu b'mod effettiv il-kompiti tagħhom, l-Istati Membri jenhtieg li jiżguraw li jiġu pprovduti b'rizorsi umani u finanzjarji suffiċjenti.

⁹ Id-Direttiva tal-Kunsill 2004/113/KE tat-13 ta' Diċembru 2004 li timplimenta l-prinċipju ta' trattament ugwali bejn l-irġiel u n-nisa fl-aċċess għal u l-provvista ta' merkanzija u servizzi (ĠU L 373, 21.12.2004, p. 37).

¹⁰ Id-Direttiva 2006/54/KE tal-Parlament Ewropew u tal-Kunsill tal-5 ta' Lulju 2006 dwar l-implimentazzjoni tal-prinċipju ta' opportunitajiet indaqs u ta' trattament ugwali tal-irġiel u n-nisa fi kwistjonijiet ta' impjiegi u xogħol (ĠU L 204, 26.7.2006, p. 23).

¹¹ Id-Direttiva 2010/41/UE tal-Parlament Ewropew u tal-Kunsill tas-7 ta' Lulju 2010 dwar l-applikazzjoni tal-prinċipju ta' trattament ugwali bejn l-irġiel u n-nisa li jeżerċitaw attività li fiha jaħdmu għal rashom u li tħassar id-Direttiva tal-Kunsill 86/613/KEE (ĠU L 180, 15.7.2010, p. 1).

(51) Ċerti reati koperti minn din id-Direttiva jinvolvu r-riskju akbar ta' vittimizzazzjoni ripetuta, imtawla fiż-żmien jew saħansitra kontinwa. Dak ir-riskju jsehh b'mod speċjali fir-rigward ta' reati li jinvolvu ***l-aċċessibbiltà*** ta' materjal, li jirriżulta minn ċerti reati ta' vjolenza online, permezz tal-ICT, meta jitqiesu l-faċilità u l-veloċità li bihom tali materjal jista' jitqassam fuq skala kbira u d-diffikultajiet li spiss jeżistu fir-rigward tat-tnehhija ta' tali materjal. Dak ir-riskju tipikament jibqa' anki wara kundanna. Għalhekk, sabiex jiġu ssalvagwardjati b'mod effettiv id-drittijiet tal-vittmi ta' dawk ir-reati, l-Istati Membri jenhtieg li jieħdu miżuri xierqa bl-għan li l-materjal inkwistjoni jitneħħa ***minnufih***. Meta jitqies li t-tnehhija fis-sors mhux dejjem taf tkun fattibbli, pereżempju minhabba diffikultajiet legali jew prattiċi relatati mal-eżekuzzjoni jew l-infurzar ta' ordni ta' tnehhija, l-Istati Membri jenhtieg li jithallew ukoll jipprevedu miżuri biex l-aċċess għal tali materjal jiġi dizattivat ***minnufih***.

- (52) Id-dispożizzjonijiet ta' din id-Direttiva dwar ordnijiet u miżuri oħra għat-tneħħija u d-dizattivazzjoni tal-aċċess għal materjal rilevanti jenhtieg li ma jaffettwawx ir-regoli rilevanti stabbiliti fir-Regolament **(UE) 2022/2065 tal-Parlament Ewropew u tal-Kunsill**¹². B'mod partikolari, tali ordnijiet jenhtieg li jikkonformaw mal-projbizzjoni fuq l-impożizzjoni ta' obbligi ġenerali ta' monitoraġġ jew tiftix attiv tal-fatti u mar-rekwiziti speċifiċi ta' dak ir-Regolament fir-rigward tal-ordnijiet biex jitneħħa kontenut online illegali.
- (53) Il-miżuri li jkollhom l-għan li jneħħu materjali jew jiddizattivaw l-aċċess għal materjal minnufih jenhtieg li jinkludu, b'mod partikolari, l-għoti tas-setgħa lill-awtoritajiet **nazzjonali** biex joħorġu ordnijiet ***lill-fornituri ta' servizzi ta' hosting*** halli jneħħu, jew jiddizattivaw l-aċċess għal, element speċifiku wiehed jew aktar tal-materjal inkwistjoni. ***L-awtoritajiet nazzjonali jenhtieg li jkunu jistgħu jindirizzaw ukoll l-ordnijiet biex jiġi dizattivat l-aċċess għal fornituri ta' servizzi intermedjarji rilevanti oħra.***

¹² ***Ir-Regolament (UE) 2022/2065 tal-Parlament Ewropew u tal-Kunsill tad-19 ta' Ottubru 2022 dwar Suq Uniku għas-Servizzi Diġitali u li jemenda d-Direttiva 2000/31/KE (l-Att dwar is-Servizzi Diġitali) (ĠU L 277, 27.10.2022, p. 1).***

(54) Kwalunkwe mizura ta' tneħħija jew ta' diżattivazzjoni tal-aċċess, inklużi, b'mod partikolari, ordnijiet ta' tneħħija jew diżattivazzjoni tal-aċċess, taf taffettwa d-drittijiet u l-interessi ta' partijiet oħra għajr il-vittmi, bhall-fornituri ta' kontenut, il-fornituri **ta' servizzi ta' hosting** li s-servizzi tagħhom jafu jintużaw u l-utenti finali ta' dawk is-servizzi, kif ukoll l-interess ġenerali. Għalhekk, jenħtieġ li jiġi żgurat li tali ordnijiet u mizuri oħra jkunu jistgħu jittieħdu biss b'mod trasparenti u li jiġu previsti salvagwardji adegwati sabiex jiġi żgurat li jibqgħu limitati għal dak li huwa meħtieġ u proporzjonat, li tiġi żgurata ċ-ċertezza legali, li **l-fornituri ta' servizzi ta' hosting, fornituri rilevanti oħra ta' servizzi intermedjarji u l-fornituri ta' kontenut** jistgħu jeżerċitaw id-dritt tagħhom għal rimedju ġudizzjarju effettiv f'konformità mal-liġi nazzjonali, u li jintlaħaq bilanċ ġust bejn id-drittijiet u l-interessi kollha involuti, inklużi d-drittijiet fundamentali tal-partijiet kollha kkonċernati f'konformità mal-Karta. Ponderazzjoni bir-reqqa tad-drittijiet u l-interessi kollha involuti fuq bażi ta' każ b'każ hija **■ importanti ■** .

- (55) Meta titqies l-importanza potenzjali ta' materjal li jaf ikun is-suġġett ta' ordnijiet jew ta' miżuri oħra meħuda skont din id-Direttiva biex jitneħħa jew jiġi dizattivat l-aċċess għalih għall-investigazzjoni jew il-prosekuzzjoni tar-reati rilevanti skont id-dritt kriminali, jenħtieġ li jittieħdu l-miżuri meħtieġa biex l-awtoritajiet kompetenti jkunu jistgħu jiksibu tali materjal jew iżommuh sigur, meta jkun meħtieġ. Dawk il-miżuri jistgħu jikkonsistu, pereżempju, fil-ħtieġa li ***l-fornituri ta' servizzi ta' hosting jew fornituri*** ta' servizzi intermedjarji rilevanti ***oħra*** jittrażmettu l-materjal lil dawk l-awtoritajiet jew jippreservaw il-materjal għal perjodu limitat li ma jmurx lil hinn minn dak li huwa meħtieġ. Kwalunkwe tali miżura jenħtieġ li tiżgura s-sigurtà tal-materjal, tibqa' limitata għal dak li huwa raġonevoli ***u proporzjonat*** u tikkonforma mar-regoli applikabbli dwar il-protezzjoni tad-data personali.
- (56) Sabiex tiġi evitata vittimizzazzjoni sekondarja, il-vittmi jenħtieġ li jkunu jistgħu jiksibu kumpens matul il-proċedimenti kriminali. ■
- (57) Is-servizzi ta' appoġġ speċjalizzat jenħtieġ li jipprovdu appoġġ lill-vittmi tal-forom kollha ta' vjolenza kontra n-nisa u vjolenza domestika, inklużi l-vjolenza sesswali, il-mutilazzjoni ġenitali femminili, iż-żwieġ furzat, l-abort u l-isterilizzazzjoni furzati, il-fastidju sesswali u diversi forom ta' vjolenza online. ***Il-vittmi jenħtieġ li jiġu offruti servizzi ta' appoġġ speċjalizzat irrispettivament minn jekk ikunux ressqulment formali jew le.***

(58) *Is-servizzi ta' appoġġ speċjalizzat jenħtieġ li jagħtu lill-vittmi appoġġ imfassal apposta għall-htigijiet speċifiċi tagħhom. Tali appoġġ jenħtieġ li jingħata minn persuna tal-istess ġeneru meta jkun mitlub jew xieraq u meta tali persuna tkun disponibbli. Abbażi tar-rekwiżiti stabbiliti fid-Direttiva 2012/29/UE, il-qafas legali jehntieġ li jiġi ssupplimentat sabiex jiġi żgurat li s-servizzi ta' appoġġ speċjalizzat jingħataw l-ghodod kollha meħtieġa biex jipprovdu appoġġ immirat u integrat għall-vittmi, fid-dawl tal-htigijiet speċifiċi tagħhom.* Tali servizzi jistgħu jingħataw flimkien mas-servizzi ġenerali ta' appoġġ tal-vittmi, jew bħala parti integrata minnhom, li jistgħu jintalbu minn entitajiet eżistenti li jipprovdu appoġġ speċjalizzat, *bhas-servizzi ta' appoġġ speċjalizzat għan-nisa.* L-appoġġ speċjalizzat jista' jiġi pprovdut mill-awtoritajiet *pubbliċi*, mill-organizzazzjonijiet ta' appoġġ għall-vittmi, jew minn organizzazzjonijiet mhux governattivi oħra, *filwaqt li jitqiesu l-ġeografija u l-kompożizzjoni demografika tal-Istati Membri.* Tali awtoritajiet jew organizzazzjonijiet jenħtieġ li jingħataw biżżejjed riżorsi umani u finanzjarji. Meta s-servizzi jiġu pprovduti minn organizzazzjonijiet mhux governattivi, l-Istati Membri jenħtieġ li jiżguraw li jirċievu fondi xierqa.

- (59) *Is-servizzi speċjalizzati tan-nisa jista' jkollhom rwol kruċjali fl-ghoti ta' pariri u appoġġ lill-vittmi, inklużi ċentri ta' appoġġ għan-nisa, postijiet ta' kenn għan-nisa, helplines, ċentri għall-vittmi ta' stupru, ċentri ta' riferiment f'każ ta' vjolenza sesswali u servizzi ta' prevenzjoni primarja. Jistgħu jiġu pprovduti wkoll minn organizzazzjonijiet mhux governattivi mmexxija min-nisa.*
- (60) Il-vittmi tipikament ikollhom htigijiet multipli ta' protezzjoni u ta' appoġġ. Sabiex dawk il-htigijiet jiġu indirizzati b'mod effettiv, l-Istati Membri jenhtieg li jipprovdu servizzi ta' appoġġ speċjalizzati fl-istess bini **billi jikkoordinaw servizzi permezz ta' punt ta' kuntatt, jew billi jiffacilitaw l-aċċess għal** tali servizzi **permezz ta' aċċess online uniku. Aċċess online uniku jiżgura li l-vittmi** f'żoni remoti jew li ma jkunux jistgħu jilħqu fizikament tali servizzi ta' appoġġ speċjalizzati jkunu jistgħu wkoll jaċċessaw tali servizzi. **Aċċess online uniku** jenhtieg li **tal-anqas** jinvolvi l-istabiliment ta' sit web uniku u aġġornat fejn tiġi pprovduta l-informazzjoni rilevanti kollha **u l-istruzzjonijiet** dwar l-aċċess għas-servizzi ta' appoġġ u protezzjoni disponibbli. **Tali sit** web jenhtieg li jsegwi r-rekwiżiti ta' aċċessibilità għall-persuni b'dizabbiltà.

- (61) *Il-vittmi ghandhom htigijiet ta' appoġġ uniċi minhabba t-trauma esperjenzata. Is-servizzi ta' appoġġ speċjalizzat jenhtieg li jipprovdu assistenza lill-vittmi li tagħti s-setgħa u li tghin fil-proċess ta' rkupru tagħhom. Is-servizzi ta' appoġġ speċjalizzat jenhtieg li jkunu disponibbli f'numri suffiċjenti u mifruxa b'mod adegwat fit-territorju ta' kull Stat Membru, filwaqt li jitqiesu l-ġeografija u l-kompożizzjoni demografika tal-Istat Membru kkonċernat, kif ukoll l-offerta ta' mezzi online. Bhala ghajnuna f'dak ir-rigward, l-appoġġ speċjalizzat jenhtieg li, kull meta possibbli, jiġi pprovdut b'lingwa li l-vittma tista' tifhem u b'mod li jkun xieraq għall-età tal-vittma.*
- (62) Is-servizzi ta' appoġġ speċjalizzat, inklużi l-postijiet ta' kenn u ċ-ċentri għall-vittmi ta' stupru, jenhtieg li jitqiesu essenzjali matul krizijiet u stati ta' emerġenza, inkluż matul krizijiet tas-saħħa. *L-ghan jenhtieg li jkun li dawk* is-servizzi *jibqghu* jiġu offruti *f'sitwazzjonijiet* fejn hemm it-tendenza li jiżdiedu każijiet ta' vjolenza domestika u vjolenza kontra n-nisa.
- (63) L-assistenza u l-appoġġ lill-vittmi jenhtieg li jiġu pprovduti qabel, matul u għal perjodu xieraq wara l-proċedimenti kriminali, pereżempju meta jkun għadu meħtieġ trattament mediku biex jiġu indirizzati l-konsegwenzi fiżiċi jew psikoloġiċi severi tal-vjolenza, jew meta s-sikurezza tal-vittma tkun f'riskju b'mod partikolari minhabba d-dikjarazzjonijiet magħmula mill-vittma matul dawk il-proċedimenti.

(64) In-natura trawmatika tal-vjolenza sesswali, inkluż l-istupru, tirrikjedi rispons partikolarment sensittiv minn persunal imħarreg u speċjalizzat. Il-vittmi ta' vjolenza sesswali jenħtieġu appoġġ għat-trawma **immedjat** flimkien ma' eżamijiet forensiċi immedjati **għall-kustodja tal-evidenza** meħtieġa għall-prosekuzzjoni **futura**. Iċ-ċentri għall-vittmi ta' stupru jew iċ-ċentri ta' riferiment f'każ ta' vjolenza sesswali jenħtieġ li jkunu disponibbli f'numri suffiċjenti u mifruxa b'mod adegwat fit-territorju ta' kull Stat Membru, **filwaqt li jitqiesu l-ġeografija u l-kompożizzjoni demografika tal-Istat Membru kkonċernat. Tali ċentri jistgħu jiffurmaw parti mis-sistema tal-kura tas-saħħa eżistenti fl-Istat Membru**. Bl-istess mod, il-vittmi tal-mutilazzjoni ġenitali femminili, li spiss ikunu bniet, tipikament ikollhom bżonn appoġġ immirat. Għalhekk, l-Istati Membri jenħtieġ li jiżguraw li jipprovdu appoġġ dedikat imfassal apposta għal dawn il-vittmi. **Meta jitqiesu ċ-ċirkostanzi uniċi tal-vittmi ta' tali reati u l-vulnerabbiltà assoċjata tagħhom, tali appoġġ speċjalizzat jenħtieġ li jingħata bl-ogħla standards ta' privatezza u kunfidenzjalità.**

(65) Il-fastidju *sesswali* fuq ix-xogħol jitqies bhala *forma ta'* diskriminazzjoni abbażi tas-sess mid-Direttivi 2004/113/KE, 2006/54/KE u 2010/41/UE. *Il-fastidju sesswali* fuq ix-xogħol għandu konsegwenzi negattivi sinifikanti kemm għall-vittmi kif ukoll għall-impjegaturi ■ . *Jenhtieg li jiġu pprovduti servizzi ta' counselling intern jew estern kemm lill-vittmi kif ukoll lill-impjegaturi, meta l-fastidju sesswali fuq ix-xogħol ikun speċifikament kriminalizzat skont il-liġi nazzjonali. Tali servizzi jenhtieg li jinkludu informazzjoni dwar modi biex jiġu indirizzati b'mod xieraq każijiet ta' fastidju sesswali fuq ix-xogħol u dwar rimedji disponibbli biex l-awtur tar-reat jitkeċċa mill-post tax-xogħol.*

(66) L-Istati Membri *huma mhegga* jiżguraw li l-helplines nazzjonali *jistghu jintlahqu minghajr hlas permezz tan-numru* armonizzat fil-livell tal-UE, jiġifieri 116 016, *minbarra kwalunkwe numru nazzjonali eżistenti*, u li jkunu disponibbli f'kull hin. *Il-pubbliku jenhtieg li jkun infurmat b'mod adegwat dwar l-eżistenza u l-użu ta' dak in-numru armonizzat. Jenhtieg li jkun possibbli li tali helplines jiġu operati minn servizzi ta' appoġġ speċjalizzat, inklużi servizzi ta' appoġġ speċjalizzat għannisa, f'konformità mal-prattika nazzjonali. Il-fornituri ta' helplines eżistenti, inklużi l-organizzazzjonijiet mhux governattivi, għandhom esperjenza sinifikanti fil-forniment ta' tali servizzi.* L-appoġġ ipprovdut *permezz ta' tali helplines* jenhtieg li jinkludi counselling f'każ ta' krizijiet u *l-ghoti ta' informazzjoni lill-vittmi* dwar servizzi wiċċ imb wiċċ, bħal postijiet ta' kenn, *servizzi ta' appoġġ speċjalizzat, servizzi soċjali u tas-saħħa rilevanti ohra* jew il-pulizija. *Il-helplines ta' appoġġ għall-vittmi ta' reati jenhtieg li jkunu jistghu jirreferu lill-vittmi għand servizzi ta' appoġġ speċjalizzat, helplines speċjalizzati, jew it-tnejn, meta jkun mehtieg u mitlub.*

(67) Il-postijiet ta' kenn ***u akkomodazzjoni interim xierqa ohra għall-vittmi ta' reat*** għandhom rwol vitali fil-protezzjoni tal-vittmi minn atti ta' vjolenza. Minbarra li jipprovdu post sikur fejn joqogħdu l-vittmi, jenħtieg li l-postijiet ta' kenn jipprovdu l-appoġġ meħtieg rigward il-problemi interkonnessi relatati mas-saħħa tal-vittmi, ***inkluża s-saħħa mentali***, is-sitwazzjoni finanzjarja u l-benesseri tat-tfal tagħhom, u fl-aħħar mill-aħħar jippreparaw lill-vittmi għal ħajja awtonoma. ***L-Istati Membri jenħtieg li jiżguraw li jkun hemm disponibbli numru suffiċjenti ta' postijiet ta' kenn u akkomodazzjoni interim xierqa ohra. It-terminu "numru suffiċjenti" huwa maħsub biex jiżgura li l-htigijiet tal-vittmi kollha jiġu ssodisfati, kemm f'termini ta' postijiet ta' kenn kif ukoll ta' appoġġ speċjalizzat. Ir-Rapport tal-Attività Finali tat-Task Force tal-Kunsill tal-Ewropa għall-Ġlieda kontra l-Vjolenza kontra n-Nisa, inkluża l-Vjolenza Domestika, ta' Settembru 2008, jirrakkomanda akkomodazzjoni sikura f'postijiet ta' kenn speċjalizzati għan-nisa, disponibbli f'kull reġjun, b'post wiehed għall-familji għal 10 000 abitant.***

Madankollu, in-numru ta' postijiet ta' kenn jenhtieg li jiddependi fuq stima realistika tal-htiega reali. L-identita tal-vittmi li joqogħdu f'tali postijiet ta' kenn jenhtieg li tibqa' kunfidenzjali sabiex tigi żgurata s-sikurezza tan-nisa. Il-postijiet ta' kenn jenhtieg li jkunu mghammra biex jindirizzaw il-htigijiet specifici tan-nisa, inkluż billi jkun hemm postijiet ta' kenn ghan-nisa biss. Il-postijiet ta' kenn u akkomodazzjoni interim xierqa ohra jenhtieg li jkunu disponibbli ghal dipendenti li jkollhom inqas minn 18-il sena. Madankollu, is-sikurezza u l-benesseri tal-vittmi li joqogħdu f'tali postijiet ta' kenn u akkomodazzjoni jibqghu l-ewwel prijorità, b'mod partikolari meta l-vittmi u d-dipendenti qrib l-età adulta jikkondividu l-akkomodazzjoni. Meta l-postijiet ta' kenn ma jkunux minghajr hlas u l-Istati Membri jitolbu kontribuzzjoni mill-vittmi meta jkunu ospitati f'postijiet ta' kenn jew f'akkomodazzjoni interim, il-kontribuzzjoni jenhtieg li tkun affordabbli u ma xxekklix l-aċċess tal-vittmi għall-postijiet ta' kenn jew għall-akkomodazzjoni interim. Il-postijiet ta' kenn jenhtieg li jiżguraw li jkun hemm persunal imharreġ u speċjalizzat biex jassisti u jappoġġa lill-vittmi.

- (68) Biex jiġu indirizzati b'mod effettiv il-konsegwenzi negattivi **ghat-tfal**, jenhtieg li l-mizuri ta' appoġġ ghat-tfal jinkludu counselling psikoloġiku **speċjalizzat adattat** għall-età, **il-htigijiet tal-iżvilupp u s-sitwazzjoni individwali tat-tifel jew tifla**, flimkien ma' kura pedjatrika meta mehtieg, u jiġu pprovduti hekk kif l-awtoritajiet kompetenti jkollhom motivi raġonevoli biex jemmnu li tfal setgħu kienu vittmi, inklużi xhieda li huma tfal ■ . Fl-għoti ta' appoġġ **lit-tfal**, id-drittijiet tat-tfal, kif stabbiliti fl-Artikolu 24 tal-Karta, jenhtieg li jkunu kunsiderazzjoni primarja.
- (69) **Meta jitqiesu l-konsegwenzi tul il-hajja tal-vjolenza kontra n-nisa jew tal-vjolenza domestika għal tfal li l-ġenitur tagħhom ikun inqatel b'riżultat ta' dawk ir-reati, l-Istati Membri jenhtieg li jiżguraw li tali tfal ikunu jistgħu jibbenefikaw bis-shih minn din id-Direttiva, b'mod partikolari permezz ta' mizuri mmirati ta' protezzjoni u appoġġ, inkluż matul kwalunkwe proċediment ġudizzjarju rilevanti.**

(70) Sabiex tiġi żgurata s-sikurezza tat-tfal matul żjarat possibbli ma' awtur ta' reat jew persuna suspettata li jkunu detenturi ta' responsabbiltà tal-ġenituri bid-drittijiet ta' aċċess *kif determinat skont ir-regoli applikabbli tad-dritt ċivili nazzjonali*, l-Istati Membri jenħtieġ li jiżguraw li jkunu disponibbli postijiet newtrali ssorveljati, inklużi l-uffiċċji tal-protezzjoni tat-tfal jew tal-assistenza soċjali, sabiex tali żjarat ikunu jistgħu jsiru hemmhekk fl-aħjar interessi tat-tfal. Jekk ikun meħtieġ, iż-żjarat jenħtieġ li jsiru fil-preżenza ta' uffiċjali tal-protezzjoni jew tal-benesseri tat-tfal. Meta jkun meħtieġ li tiġi prevista akkomodazzjoni interim, it-tfal, bħala prijorità, jenħtieġ li jiġu akkomodati flimkien mad-detentur ta' responsabbiltà tal-ġenituri li ma jkunx l-awtur tar-reat jew il-persuna suspettata ■ . L-aħjar interessi tat-tfal jenħtieġ li jitqiesu dejjem.

- (71) Il-vittmi **li jesperjenzaw diskriminazzjoni intersezzjonali huma** f'riskju **akbar** ta' vjolenza. Dawn jistgħu jinkludu nisa b' dizabbiltà, nisa bi status jew permess ta' residenza dipendenti, nisa migranti mingħajr dokumenti, applikanti nisa għall-protezzjoni internazzjonali, nisa li qed jaħarbu minn kunflitt armat, nisa mingħajr dar, nisa bi sfond razzjali jew etniku minoritarju, nisa li jgħixu f'żoni rurali, nisa li jaħdmu **fil-prostituzzjoni, nisa b'introjtu baxx**, nisa detenuti, **persuni lezbjani, gay, bisesswali, trans jew intersesswali**, nisa akbar fl-età **jew nisa b'disturbi relatati mal-użu tal-alkohol jew tad-droga**. Il-vittmi **li jesperjenzaw diskriminazzjoni intersezzjonali** jenhtieg li **konegwentement** jirċievu protezzjoni u appoġġ speċifiċi.
- (72) In-nisa b' dizabbiltà jesperjenzaw b'mod sproporzjonat vjolenza kontra n-nisa u vjolenza domestika u, minħabba d-dizabbiltà tagħhom, spiss ikollhom diffikultajiet biex jaċċessaw miżuri ta' protezzjoni u appoġġ. Għalhekk, l-Istati Membri jenhtieg li jiżguraw li jkunu jistgħu jibbenefikaw bis-sħiħ mid-drittijiet stabbiliti f'din id-Direttiva fuq bażi ugwali ma' persuni oħra, filwaqt li jagħtu l-attenzjoni dovuta lill-vulnerabbiltà partikolari ta' tali vittmi u lid-diffikultà li x'aktarx ikollhom biex jitolbu l-għajjnuna.

(73) *L-azzjonijiet għall-prevenzjoni tal-vjolenza kontra n-nisa u l-vjolenza domestika jenhtieg li jkunu bbażati fuq approċċ komprensiv magħmul minn miżuri preventivi primarji, sekondarji u terzjarji. Il-miżuri preventivi primarji jenhtieg li jkollhom l-għan li jipprevjenu l-vjolenza u jistgħu jinkludu azzjonijiet bħal kampanji ta' sensibilizzazzjoni u programmi edukattivi mmirati biex jiżdied il-fehim fost il-pubbliku ġenerali tal-manifestazzjonijiet differenti tal-forom kollha ta' vjolenza u l-konsegwenzi tagħhom u biex jiżdied l-għarfien dwar il-kunsens fir-relazzjonijiet interpersonali minn età żgħira. Il-miżuri preventivi sekondarji jenhtieg li jkollhom l-għan li jidentifikaw il-vjolenza kmieni u jipprevjenu l-progressjoni jew l-eskalazzjoni tagħha fi stadju bikri. Il-prevenzjoni terzjarja jenhtieg li tkun iffukata fuq il-prevenzjoni tar-reċidività u r-rivittimizzazzjoni u fuq il-ġestjoni xierqa tal-konsegwenzi tal-vjolenza u tista' tinkludi l-promozzjoni ta' intervent ta' persuni fil-qrib, ċentri ta' intervent bikri u programmi ta' intervent.*

(74) L-Istati Membri jenhtieg li **jieħdu** miżuri preventivi **xierqa**. **Tali miżuri jistghu jinkludu** kampanji ta' sensibilizzazzjoni biex jiġu miġġielda l-vjolenza kontra n-nisa u l-vjolenza domestika. Il-prevenzjoni **tista'** sseħħ ukoll fl-edukazzjoni formali, b'mod partikolari permezz tat-tisħiħ tal-edukazzjoni dwar is-sesswalità, il-kompetenzi soċjoemozzjonali u l-empatija u t-tagħlim dwar kif jiġu żviluppati relazzjonijiet b'saħħithom u rispettużi. **Filwaqt li jqisu l-ostakli lingwistiċi u l-livelli differenti ta' litteriżmu u hila, l-Istati Membri jenhtieg li jiffukaw miżuri mmirati fuq gruppi f'riskju oghla, li jinkludu t-tfal, filwaqt li jqisu l-età u l-maturità taħhom, il-persuni b'diżabbiltà, il-persuni b'disturbi marbuta mal-użu tal-alkoħol u tad-droga, u l-persuni leżbjani, gay, bisesswali, trans jew intersesswali.**

- (75) L-Istati Membri jenħtieg li jieħdu miżuri biex jipprevjenu l-kultivazzjoni ta' sterjotipi tal-ġeneru ta' hsara sabiex jeliminaw l-idea tal-inferjorità tan-nisa jew tar-rwoli sterjotipizzati tan-nisa u tal-irġiel. Dawn jistgħu jinkludi wkoll miżuri bl-għan li jiġi żgurat li l-kultura, id-drawwiet, ir-religjon, it-tradizzjoni jew l-unur ma jiġux ikkunsidrati bħala ġustifikazzjoni għal, jew ma jwasslux għal trattament aktar klementi ta', reati ta' vjolenza kontra n-nisa jew vjolenza domestika. ***Il-miżuri preventivi jenħtieg li jhegġu lill-irġiel u lis-subien jaġixxu bħala mudelli pożittivi biex jappoġġaw l-ugwaljanza bejn l-irġiel u n-nisa, iżda jenħtieg li jkollhom ukoll l-għan li jegħlbu l-isterjotipi fejn l-irġiel jiġu ostakolati milli jitolbu l-għajnuna f'sitwazzjonijiet ta' vjolenza diretta kontrihom.*** Meta jitqies li, minn età żgħira hafna, it-tfal huma esposti għal rwoli tal-ġeneru li jsawru l-awtoperċezzjoni tagħhom u jinfluwenzaw l-għażliet akkademiċi u professjonali tagħhom kif ukoll l-aspettattivi tar-rwoli tagħhom bħala nisa u rġiel matul ħajjithom, huwa kruċjali li jiġu indirizzati l-isterjotipi tal-ġeneru mill-edukazzjoni u l-kura bikrija tat-tfal.
- (76) ***Sabiex ir-riżorsi jiġu allokatati fejn huma l-aktar meħtieġa, ir-reqwiżit li jittieħdu miżuri preventivi biex titqajjem kuxjenza dwar il-mutilazzjoni ġenitali femminili u ż-żwieġ furzat u l-firxa ta' dawk il-miżuri jenħtieg li jkunu proporzjonati għan-numru ta' persuni f'riskju ta', jew affettwati minn, dik il-prattika fl-Istat Membru kkonċernat.***

(77) Sabiex jiġi żgurat li l-vittmi jiġu identifikati u jirċievu appoġġ **u protezzjoni xierqa**, l-Istati Membri jenħtieġ li jiżguraw li **l-uffiċjali** li x'aktarx jiġu f'kuntatt mal-vittmi jirċievu taħriġ u informazzjoni mmirata. **Il-persunal tal-qorti jenħtieġ li jkun meħtieġ jirċievi tali taħriġ biss jekk x'aktarx jiġi f'kuntatt mal-vittmi u biss sa livell xieraq għall-kuntatt li jkollu mal-vittmi. It-taħriġ jenħtieġ li jiġi promoss għall-avukati, il-prosekuturi u l-imħallfin u għall-prattikanti li jipprovdu appoġġ lill-vittmi jew servizzi ta' ġustizzja resorattiva. Tali taħriġ jenħtieġ li jinkludi, kif xieraq, taħriġ dwar is-servizzi ta' appoġġ speċifiku li l-vittmi jenħtieġ li jkunu riferuti għalihom jew taħriġ speċjalizzat meta xogħolhom jiffoka fuq il-vittmi bi htigiet speċjali u taħriġ psikoloġiku speċifiku.** It-taħriġ jenħtieġ li jkopri r-riskju u l-prevenzjoni ta' intimidazzjoni u vittimizzazzjoni ripetuta u sekondarja u disponibbiltà ta' miżuri ta' protezzjoni u appoġġ għall-vittmi. Biex jiġu evitati u indirizzati b'mod xieraq każijiet ta' fastidju sesswali fuq ix-xogħol, il-persuni b'funzjonijiet supervizorji jenħtieġ li jirċievu taħriġ ukoll, **meta l-fastidju sesswali fuq ix-xogħol ikun kriminalizzat speċifikament skont il-liġi nazzjonali. Dawk il-persuni** jenħtieġ li **jirċievu** wkoll **informazzjoni dwar** ir-riskju ta' vjolenza minn partijiet terzi. Il-“vjolenza minn partijiet terzi” tirreferi għall-vjolenza li l-persunal jista' jgarrab fuq il-post tax-xogħol minn xi hadd li ma jkunx kollega u tinkludi każijiet bħal infermiera ffastidjati sesswalment minn pazjent.

- (78) *Biex jiġi stabbilit approċċ komprensiv għall-prevenzjoni u l-ġlieda kontra l-forom kollha ta' vjolenza kontra n-nisa u vjolenza domestika, l-Istati Membri jenhtieg li jiżguraw li l-uffiċjali u l-professjonisti rilevanti jirċievu taħriġ dwar kooperazzjoni multidixxiplinari kkoordinata, bil-ħsieb li jiġi żgurat li l-korpi u l-awtoritajiet tal-gvern rilevanti jittrattaw malajr ir-riferimenti tal-każijiet u li l-ispeċjalisti professjonali rilevanti, inkluż fl-oqsma mediċi, legali, edukattivi jew tas-servizzi soċjali, ikunu involuti fit-trattament ta' tali każijiet. Jenhtieg li jkun f'idejn l-Istati Membri li jiddeċiedu kif jorganizzaw tali taħriġ. L-obbligi f'din id-Direttiva jenhtieg li ma jiġux interpretati bħala li jinterferixxu mal-awtonomija tal-istituzzjonijiet tal-edukazzjoni għolja.*
- (79) Sabiex jikkontrobattu s-sottorapportar, l-Istati Membri jenhtieg li jaħdmu mal-awtoritajiet tal-infurzar tal-liġi fl-iżvilupp ta' taħriġ, b'mod partikolari fir-rigward tal-isterjotipi tal-generu ta' ħsara iżda anki fil-prevenzjoni tar-reati, minħabba l-kuntatt mill-qrib tipiku tagħhom ma' gruppi f'riskju ta' vjolenza u mal-vittmi.

- (80) Jenħtieg li jiġu stabbiliti programmi ta' intervent biex jipprevjenu u jimminimizzaw ir-riskju *li jittwettqu* reati ta' vjolenza kontra n-nisa jew vjolenza domestika *jew ir-riskju ta' reċidività. Il-programmi ta' intervent jenħtieg li jitmexxew minn professjonisti mharrġa u bil-hiliet meħtieġa.* Il-programmi ta' intervent jenħtieg li jkollhom l-għan speċifiku *li jiżguraw relazzjonijiet sikuri u* li jgħallmu lill-awturi tar-reati jew lil dawk f'riskju li jwettqu reati kif jadottaw imġiba mhux vjolenti f' relazzjonijiet interpersonali u kif jikkontrobattu x-xejriet vjolenti fl-imġiba. *L-Istati Membri jistgħu jużaw standards u linji gwida komuni mhejjija mill-Istitut Ewropew għall-Ugwaljanza bejn is-Sessi għall-programmi ta' intervent.*
- (81) *L-informazzjoni fir-rigward tal-programmi ta' intervent disponibbli jenħtieg li tingħata lil awtur ta' reat jew lil persuna suspettata ta' vjolenza koperti minn din id-Direttiva li jkunu soġġetti għal ordni ta' projbizzjoni f'każijiet ta' emerġenza, ordni ta' trażżin jew ordni ta' protezzjoni.*
- (82) *Fir-rigward ta' reati li jikkostitwixxu stupru, l-awturi tar-reati jenħtieg li jiġu mheġġa jipparteċipaw fi programmi ta' intervent biex jiġi mmitigat ir-riskju ta' reċidività.*

(83) *L-Istati Membri jenhtieg li jadottaw u jimplimentaw politiki effettivi, komprensivi u kkoordinati li jinkludu l-mizuri rilevanti kollha għall-prevenzjoni u l-ġlieda kontra l-forom kollha ta' vjolenza kontra n-nisa u ta' vjolenza domestika. Dawk il-politiki jenhtieg li jqiegħdu d-drittijiet tal-vittma fiċ-ċentru tal-mizuri kollha. L-Istati Membri jenhtieg li jkollhom id-diskrezzjoni li jiddeċiedu liema awtoritajiet huma deżinjati jew stabbiliti bħala korpi uffiċjali responsabbli għall-koordinazzjoni, l-implimentazzjoni, il-monitoraġġ u l-evalwazzjoni tal-politiki u l-mizuri għall-prevenzjoni u l-ġlieda kontra l-forom kollha ta' vjolenza koperti minn din id-Direttiva, f'konformità mal-prinċipju tal-awtonomija proċedurali tal-Istati Membri, dment li tali awtoritajiet ikollhom il-kompetenzi mehtieġa biex iwettqu l-kompiti previsti f'din id-Direttiva. L-Istati Membri jenhtieg li jiżguraw koordinazzjoni minima fil-livell ċentrali kif ukoll, meta jkun xieraq, fil-livell reġjonali jew lokali, f'konformità mal-liġi nazzjonali u mingħajr preġudizzju għad-distribuzzjoni tas-setghat f'kull Stat Membru. Dik il-koordinazzjoni tista' tkun parti mill-pjanijiet ta' azzjoni nazzjonali.*

(84) *L-organizzazzjonijiet tas-soċjetà ċivili, inklużi l-organizzazzjonijiet mhux governattivi li jaħdmu mal-vittmi, ihaddnu firxa wiesgħa ta' atturi bi rwoli u mandati multipli. Tali organizzazzjonijiet jipprovdu għarfien espert siewi u l-involviment u l-kontributi tagħhom jistgħu jkunu ta' benefiċċju matul it-tfassil, l-implimentazzjoni u l-proċessi assoċjati ta' monitoraġġ tal-politiki tal-gvern.*

(86) Sabiex jiġi żgurati li l-vittmi tar-reati ta' vjolenza online definiti f'din id-Direttiva jkunu jistgħu effettivament jeżerċitaw id-drittijiet tagħhom biex materjal illegali relatat ma' tali reati jitneħħa, l-Istati Membri jenħtieġ li jhegħgu l-kooperazzjoni awtoregulatorja bejn il-fornituri ta' servizzi intermedjarji rilevanti. Biex jiġi żgurati li tali materjal jiġi identifikat kmieni u jiġi indirizzat b'mod effettiv u li l-vittmi ta' dawk ir-reati jkunu meġġjuna u appoġġati b'mod adegwat, l-Istati Membri jenħtieġ li jiffacilitaw ukoll l-istabbiliment ta', jew iqajmu kuxjenza dwar, miżuri awtoregulatorji eżistenti ta' natura volontarja, bħal kodiċijiet ta' kondotta. Tali facilitazzjoni jenħtieġ li tinkludi miżuri awtoregulatorji għall-identifikazzjoni ta' riskji sistematiċi, b'mod partikolari biex jissahħu mekkaniżmi mfassla biex jittrattaw il-vjolenza online u biex jittejjeb it-taħriġ tal-impjegati ta' tali fornituri ta' servizzi intermedjarji li jinvolvu ruħhom fil-prevenzjoni tal-vjolenza u jipprovdu assistenza u appoġġ lill-vittmi. Tali miżuri awtoregulatorji jistgħu jikkomplementaw l-azzjoni fil-livell tal-Unjoni, b'mod partikolari skont ir-Regolament (UE) 2022/2065.

- (87) *L-iskambju tal-ahjar Prattiki u l-konsultazzjoni f'kazijiet individwali, fil-mandati tal-Eurojust, tan-Network Ġudizzjarju Ewropew f'materji kriminali u ta' aġenziji rilevanti oħra tal-Unjoni, jistgħu jkunu ta' valur kbir fil-prevenzjoni u l-ġlieda kontra l-forom kollha ta' vjolenza kontra n-nisa u ta' vjolenza domestika.*
- (88) Il-politiki biex tiġi indirizzata b'mod adegwat il-vjolenza kontra n-nisa u l-vjolenza domestika jistgħu jiġu fformulati biss abbażi ta' data diżaggregata komprensiva u komparabbli. Sabiex jiġu mmonitorjati b'mod effettiv l-iżviluppi fl-Istati Membri, ***L-Istati Membri huma mistiedna wkoll iwettqu sħarriġiet regolament. Dawk jistgħu jsiru*** bl-użu tal-metodoloġija armonizzata tal-Kummissjoni (Eurostat) **█**.
- (89) L-Istati Membri jenħtieġ li jiżguraw li d-data miġbura għall-finijiet ta' din id-Direttiva tkun limitata għal dak li huwa strettament meħtieġ fir-rigward tal-appoġġ għall-monitoraġġ tal-prevalenza u x-xejriet tal-vjolenza kontra n-nisa u l-vjolenza domestika u għat-tfassil ta' strategiji ta' politika godda f'dak il-qasam. ***L-Istati Membri jenħtieġ li jipprovdu d-data meħtieġa lill-Istitut Ewropew għall-Ugwaljanza bejn is-Sessi sabiex jippermettu l-komparabbiltà, il-valutazzjoni u l-analiżi ta' dik id-data fil-livell tal-Unjoni.***

- (90) Kwalunkwe pproċessar ta' data personali mwettaq skont din id-Direttiva, inkluż l-iskambju jew it-trażmissjoni ta' data personali mill-awtoritajiet kompetenti, *irid* jitwettaq f'konformità mar-Regolament (UE) 2016/679 u mad-Direttivi 2002/58/KE¹³ u (UE) 2016/680¹⁴ tal-Parlament Ewropew u tal-Kunsill. Kwalunkwe pproċessar ta' data personali mill-istituzzjonijiet, il-korpi, l-uffiċċji jew l-aġenziji tal-Unjoni *jrid* jitwettaq f'konformità mar-Regolamenti (UE) 2016/794¹⁴, (UE) 2018/1725¹⁵ u (UE) 2018/1727¹⁶ tal-Parlament Ewropew u tal-Kunsill, jew kwalunkwe regola applikabbli oħra tal-Unjoni dwar il-protezzjoni tad-data.

¹³ Id-Direttiva 2002/58/KE tal-Parlament Ewropew u tal-Kunsill tat-12 ta' Lulju 2002 dwar l-ipproċessar tad-data personali u l-protezzjoni tal-privatezza fis-settur tal-komunikazzjoni elettronika (Direttiva dwar il-privatezza u l-komunikazzjonijiet elettronici) (ĠU L 201, 31.7.2002, p. 37).

¹⁴ Ir-Regolament (UE) 2016/794 tal-Parlament Ewropew u tal-Kunsill tal-11 ta' Mejju 2016 dwar l-Aġenzija tal-Unjoni Ewropea għall-Kooperazzjoni fl-Infurzar tal-Liġi (Europol) u li jissostitwixxi u jhassar id-Deciżjonijiet tal-Kunsill 2009/371/ĠAI, 2009/934/ĠAI, 2009/935/ĠAI, 2009/936/ĠAI u 2009/968/ĠAI, (ĠU L 135, 24.5.2016, p. 53).

¹⁵ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deciżjoni Nru 1247/2002/KE (ĠU L 295, 21.11.2018, p. 39).

¹⁶ Ir-Regolament (UE) 2018/1727 tal-Parlament Ewropew u tal-Kunsill tal-14 ta' Novembru 2018 dwar l-Aġenzija tal-Unjoni Ewropea għall-Kooperazzjoni fil-Ġustizzja Kriminali (Eurojust), u li jissostitwixxi u jhassar id-Deciżjoni tal-Kunsill 2002/187/ĠAI (ĠU L 295, 21.11.2018, p. 138).

- (91) *Din id-Direttiva tistabbilixxi regoli minimi, u l-Istati Membri huma ghalhekk liberi li jadottaw jew iżommu regoli tad-dritt kriminali aktar stretti rigward id-definizzjoni ta' reati u pjeni kriminali fil-qasam tal-vjolenza kontra n-nisa. Fir-rigward tad-dispożizzjonijiet ta' din id-Direttiva dwar id-drittijiet tal-vittmi, l-Istati Membri jistgħu jintroduċu jew iżommu dispożizzjonijiet bi standards oghla, inklużi dawk li jipprovdu livell oghla ta' protezzjoni u appoġġ għall-vittmi.*
- (92) Minhabba li l-oġġettiv ta' din id-Direttiva, jiġifieri li jiġu evitati u miġġielda l-vjolenza kontra n-nisa u l-vjolenza domestika fl-Unjoni kollha abbażi ta' regoli minimi komuni, ma jistax jinkiseb b'mod suffiċjenti mill-Istati Membri iżda jista' pjuttost, minhabba l-iskala u l-effetti tal-miżuri previsti, jinkiseb aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-TUE. F'konformità mal-prinċipju tal-proporzjonalità, kif stabbilit f'dak l-Artikolu, din id-Direttiva ma tmurx lil hinn minn dak li huwa meħtieġ sabiex jinkiseb dak l-oġġettiv.

- (93) F'konformità mal-Artikolu 3 tal-Protokoll Nru 21 dwar il-pożizzjoni tar-Renju Unit u l-Irlanda fir-rigward tal-ispazju ta' libertà, sigurtà u gustizzja, anness mat-TUE u mat-TFUE, l-Irlanda nnotifikat, b'ittra *tat-22 ta' Ġunju 2022*, ix-xewqa tagħha li tiegħu sehem fl-adozzjoni u fl-applikazzjoni ta' din id-Direttiva.
- (94) F'konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka anness mat-TUE u mat-TFUE, id-Danimarka mhijiex qed tiegħu sehem fl-adozzjoni ta' din id-Direttiva u mhijiex marbuta biha jew soġġetta għall-applikazzjoni tagħha.
- (95) Il-Kontrollur Ewropew għall-Protezzjoni tad-Data gie kkonsultat skont l-Artikolu 42(1) tar-Regolament (UE) 2018/1725 u ta l-opinjoni tiegħu *fil-5 ta' April 2022*,

ADOTTAW DIN ID-DIRETTIVA:

KAPITOLU 1
DISPOŻIZZJONIJIET ĠENERALI

Artikolu 1

Sugġett u kamp ta' applikazzjoni





1. Din id-Direttiva tistabbilixxi regoli għall-prevenzjoni u l-ġlieda kontra l-vjolenza kontra n-nisa u l-vjolenza domestika. Tistabbilixxi regoli minimi dwar:
 - (a) id-definizzjoni ta' reati u pjeni kriminali fl-oqsma tal-isfruttament sesswali tan-nisa u tat-tfal u tal-kriminalità informatika;
 - (b) id-drittijiet tal-vittmi tal-forom kollha ta' vjolenza kontra n-nisa jew vjolenza domestika qabel, matul ***u għal perjodu ta' żmien xieraq*** wara proċedimenti kriminali;
 - (c) il-protezzjoni **■** u l-appoġġ tal-vittmi, ***il-prevenzjoni u l-intervent bikri***.
2. ***Il-Kapitoli 3 sa 7 japplikaw għall-vittmi kollha ta' reati ta' vjolenza kontra n-nisa u ta' vjolenza domestika, irrISPETTIVAMENT mill-ġeneru tagħhom. Tali vittmi huma kollha vittmi ta' atti kriminalizzati skont il-Kapitolu 2 u vittmi ta' kwalunkwe att ieħor ta' vjolenza kontra n-nisa jew ta' vjolenza domestika, kif kriminalizzati skont atti legali oħra tal-Unjoni jew skont il-liġi nazzjonali.***



Artikolu 2

Definizzjonijiet

Għall-finijiet ta' din id-Direttiva, japplikaw id-definizzjonijiet li ġejjin:

- (a) “vjolenza kontra n-nisa” tfisser ***l-atti kollha ta'*** vjolenza abbażi tal-generu diretti kontra mara jew tifla minhabba li hija mara jew tifla jew li jaffettwaw lin-nisa jew lill-bniet b'mod sproporzjonat,  li jirrizultaw jew li x'aktarx jirrizultaw fi ħsara jew tbatija fiżika, sesswali, psikoloġika jew ekonomika, inkluż theddid ta' tali atti, koercizzjoni jew każda arbitrarja tal-libertà, kemm jekk isehhu fil-hajja pubblika jew f'dik privata;
- (b) “vjolenza domestika” tfisser l-atti kollha ta' vjolenza  fiżika, sesswali, psikoloġika jew ekonomika li jsehhu fil-familja jew fl-unità domestika, irrispettivament mir-rabtiet bijoloġiċi jew legali tal-familja, jew bejn konjuġi jew sħab preċedenti jew attwali, kemm jekk l-awtur tar-reat jikkondividi jew kien jikkondividi residenza mal-vittma u kemm jekk le;
- (c) “vittma” tfisser kwalunkwe persuna, irrispettivament  mill-generu ***tagħha***,  li tkun ġarrbet ħsara ***kkawżata*** direttament minn vjolenza ***kontra n-nisa jew vjolenza domestika***, inklużi tfal ***li ġarrbu ħsara ghax raw*** vjolenza ***domestika sseh***;



(d) *“fornitur ta’ servizzi ta’ hosting”* tfisser fornitur ta’ servizzi ta’ hosting kif definit fl-Artikolu 3, il-punt (g)(iii), tar-Regolament (UE) 2022/2065;

(e) *“fornitur ta’ servizzi intermedjarji”* tfisser fornitur ta’ servizzi intermedjarji kif definit fl-Artikolu 3, il-punt (g), tar-Regolament (UE) 2022/2065;

█

(f) “tifel, tifla jew tfal” tfisser kull persuna taht l-età ta’ 18-il sena;

█

(g) “dipendenti” tfisser tifel jew tifla tal-vittma jew kwalunkwe persuna, minbarra l-awtur tar-reat jew il-persuna suspettata, li jghixu fl-istess unità domestika bhall-vittma u li għalihom il-vittma tkun qed tipprovdi kura u appogg;

- (h) *“awtorità kompetenti” tfisser kwalunkwe awtorità pubblika deżinjata skont il-liġi nazzjonali bhala kompetenti biex twettaq dmir kif previst f’din id-Direttiva.*

KAPITOLU 2

REATI LI JIKKONĊERNAW L-ISFRUTTAMENT SESSWALI TAN-NISA U TAL-MINURI U L-KRIMINALITÀ INFORMATIKA

Artikolu 3

Mutilazzjoni ġenitali femminili

L-Istati Membri għandhom jiżguraw li l-imġiba intenzjonata li ġejja tkun punibbli bhala reat kriminali:

- (a) il-qtuġh, l-infibulazzjoni jew it-twettiq ta’ kwalunkwe mutilazzjoni ohra tal-labia majora, il-labia minora jew il-clitoris jew ta’ kwalunkwe parti minnhom;
- (b) il-koercizzjoni ta’ mara jew ta’ tifla biex tiġi soġġetta għal kwalunkwe wiehed mill-atti msemmija fil-punt (a) jew li tingħata l-mezzi għal dan il-għan.

Artikolu 4
Żwieġ furzat

L-Istati Membri għandhom jiżguraw li l-imġiba intenzjonata li ġejja tkun punibbli bħala reat kriminali:

- (a) li adult jew tifel jew tifla jiġu mġieghla jidhlu fi żwieġ;***
- (b) li adult jew tifel jew tifla jiġu attirati lejn it-territorju ta' pajjiż għajr dak li jirrisjedu fih bl-għan li dak l-adult jew dak it-tifel jew dik it-tifla jiġu mġieghla jidhlu fi żwieġ.***

Artikolu 5

Kondivizjoni mhux kunsenswali ta' materjal intimu jew manipulat

1. L-Istati Membri għandhom jiżguraw li l-imġiba intenzjonata li ġejja tkun punibbli bħala reat kriminali:
 - (a) l-għoti tal-aċċessibbiltà għall-pubbliku, permezz tat-teknoloġiji tal-informazzjoni u tal-komunikazzjoni (ICT), għal immaġni, videos jew materjal simili li juru attivitajiet sesswalment espliciti jew il-partijiet intimi ta' persuna, mingħajr il-kunsens ta' dik l-persuna, meta tali mġiba x'aktarx tikkawża hsara serja lil dik il-persuna;***

- (b) il-produzzjoni, il-manipulazzjoni **jew l-alterazzjoni** u sussegwentement l-ghoti tal-aċċessibilità **lill-pubbliku**, permezz tal-ICT, għal immagni, videos jew materjal **simili** li jagħtu l-impressjoni daqslikieku persuna hija involuta f'attivitajiet **sesswalment espliciti**, mingħajr il-kunsens ta' dik il-persuna, **meta tali mġiba x'aktarx tikkawża hsara serja lil dik il-persuna**;
- (c) it-theddid ta' involviment fl-imġiba msemmija fil-punt (a) jew (b) sabiex persuna tiġi mġieghla tagħmel, taċċetta jew toqghod lura minn ċertu att.

2. ***Il-paragrafu 1, il-punti (a) u (b), ta' dan l-Artikolu ma jaffettwax l-obbligu li jiġu rrispettati d-drittijiet, il-libertajiet u l-prinċipji stabbiliti fl-Artikolu 6 TUE u japplika mingħajr preġudizzju għall-prinċipji fundamentali relatati mal-libertà tal-espressjoni u tal-informazzjoni u l-libertà tal-arti u x-xjenzi, kif implimentati fil-liġi tal-Unjoni jew dik nazzjonali.***

Artikolu 6
Stalking online

L-Istati Membri għandhom jiżguraw li l-imġiba intenzjonata li [] persuna ***titqiegħed ripetutament jew kontinwament*** taħt sorveljanza [], mingħajr il-kunsens jew ***awtorizzazzjoni*** legali ta' dik il-persuna għal dan, permezz tal-ICT, li l-movimenti u l-attivitajiet ta' dik il-persuna jiġu ttrekkjati jew immonitorjati, ***meta tali mġiba x'aktarx tikkawża hsara serja lil dik il-persuna, tkun punibbli bhala reat kriminali.***

[] Artikolu 7
Fastidju online

L-Istati Membri għandhom jiżguraw li l-imġiba intenzjonata li ġejja tkun punibbli bhala reat kriminali:

- (a) ***l-involviment ripetut jew kontinwu f'imġiba ta' theddid diretta*** lejn persuna, ***tal-anqas meta tali mġiba tinvolvi theddid li jitwettqu reati kriminali***, permezz tal-ICT, ***meta tali mġiba x'aktarx twassal biex dik il-persuna tibza' serjament għas-sikurezza tagħha stess jew għas-sikurezza tad-dipendenti;***

- (b) *l-involviment, flimkien ma' persuni ohra, permezz tal-ICT, f'imġiba ta' theddid jew inġurjuża aċċessibbli pubblikament diretta lejn persuna, meta tali mġiba x'aktarx tikkawża hsara psikoloġika serja lil dik il-persuna;*
- (c) *li jintbagħtu mingħajr ma jiġu mitluba, permezz tal-ICT, immagni, videos jew materjal simili iehor li juru l-ġenitali lil persuna, meta tali mġiba x'aktarx tikkawża hsara psikoloġika serja lil dik il-persuna;*
- (d) *li jsir aċċessibbli għall-pubbliku, permezz tal-ICT, materjal li jkun fih id-data personali ta' persuna, mingħajr il-kunsens ta' dik il-persuna, bl-għan li persuni ohra jiġu incitati jikkawżaw hsara fiżika jew psikoloġika serja lil dik il-persuna.*

Artikolu 8

Incitament għall-vjolenza jew għall-mibegħda online

1. L-Istati Membri għandhom jiżguraw li l-incitament intenzjonat għall-vjolenza jew għall-mibegħda diretta kontra grupp ta' persuni jew membru ta' tali grupp, definit b'riferiment għall-generu, bid-disseminazzjoni lill-pubbliku, permezz tal-ICT, ta' materjal li fih tali incitament ikun punibbli bħala reat kriminali.
2. ***Għall-finijiet tal-paragrafu 1, l-Istati Membri jistgħu jagħzlu li jikkriminalizzaw biss l-imġiba li jew titwettaq b'mod li x'aktarx tfixkel l-ordni pubblika jew li tkun ta' theddida, abbużiva jew ingurjuża.***

Artikolu 9

Incitament, għajnuna u assistenza u tentattiv

1. L-Istati Membri għandhom jiżguraw li l-incitament **■** għat-twettiq ta' kwalunkwe wiehed mir-reati kriminali msemija fl-Artikoli **3 sa 6 u fl-Artikolu 7, l-ewwel paragrafu, il-punt (b)**, ikun punibbli bħala reat kriminali.
2. ***L-Istati Membri għandhom jiżguraw li l-għajnuna u l-assistenza għat-twettiq ta' kwalunkwe wiehed mir-reati kriminali msemija fl-Artikolu 3, l-ewwel paragrafu, il-punt (a), u fl-Artikoli 4 sa 8 jkunu punibbli bħala reat kriminali.***
3. L-Istati Membri għandhom jiżguraw li tentattiv biex jitwettag kwalunkwe wiehed mir-reati kriminali msemija fl-Artikoli **3 u 4** jkun punibbli bħala reat kriminali.

Artikolu 10

Pieni


1. L-Istati Membri għandhom jiżguraw li r-reati kriminali msemmija fl-Artikoli 3 sa 9 jkunu punibbli b'pieni kriminali effettivi, proporzjonati u dissważivi.
2. L-Istati Membri għandhom jiżguraw li r-reati kriminali msemmija fl-Artikolu 3 jkunu punibbli b'terminu massimu ta' prigunerija ta' mill-inqas ħames snin .
3. ***L-Istati Membri għandhom jiżguraw li r-reati kriminali msemmija fl-Artikolu 4 jkunu punibbli b'terminu massimu ta' prigunerija ta' mill-inqas tliet snin.***
4. L-Istati Membri għandhom jiżguraw li r-reati kriminali msemmija fl-Artikoli 5 u 6, fl-Artikolu 7, l-ewwel paragrafu, il-punti (a), (b) u (d), u fl-Artikolu 8 jkunu punibbli b'terminu massimu ta' prigunerija ta' mill-inqas *sena*.



Artikolu 11

Ċirkostanzi aggravanti

Sal-punt li ċ-ċirkostanzi li ġejjin ma jkunux jagħmlu parti mill-elementi kostituttivi tar-reati kriminali msemmija fl-Artikoli 3 sa 8, l-Istati Membri għandhom ***jieħdu l-miżuri meħtieġa biex jiżguraw li, fir-rigward tar-reati kriminali rilevanti msemmija f'dawk l-Artikoli, waħda jew aktar miċ-ċirkostanzi li ġejjin ikunu jistghu, f'konformità mal-liġi nazzjonali, jitqiesu bħala ċirkostanzi aggravanti:***

- (a) ir-reat, jew reat kriminali ieħor ta' vjolenza kontra n-nisa jew ta' vjolenza domestika, twettaq ripetutament;
- (b) ir-reat twettaq kontra persuna li saret vulnerabbli minn ċirkostanzi partikolari, bħal sitwazzjoni ta' dipendenza jew stat ta' diżabbiltà fiżika, mentali, intellettuali jew sensorjali  ;
- (c) ir-reat twettaq kontra tifel jew tifla;
- (d) ir-reat twettaq fil-preżenza ta' tifel jew tifla;
- (e) ir-reat twettaq minn żewġ persuni jew aktar li kienu qed jaġixxu flimkien;

- (f) ir-reat kien preċedut jew akkumpanjat minn livelli estremi ta' vjolenza;
- (g) ir-reat twettaq bl-użu ta' arma jew b'theddid tal-użu ta' arma;
- (h) ir-reat twettaq bl-użu tal-forza jew b'theddid ta' użu tal-forza, jew b'mezzi ta' koercizzjoni;
- (i) ***l-imġiba kkawżat il-mewt*** tal-vittma jew **hsara** fiżika jew psikoloġika serja għall-vittma;
- (j) l-awtur tar-reat kien diġà nstab ħati ta' reati tal-istess natura;
- (k) ir-reat twettaq kontra konjuġi jew sieħeb preċedenti jew attwali;
- (l) ir-reat twettaq minn membru tal-familja tal-vittma jew minn persuna li tghix mal-vittma;

(m) ir-reat twettaq b'riżultat ta' abbuż minn pożizzjoni rikonoxxuta ta' fiduċja, awtorità jew influwenza;

I

(n) *ir-reat twettaq kontra persuna għaliex dik il-persuna kienet rappreżentant pubbliku, ġurnalist jew difensur tad-drittijiet tal-bniedem;*

(o) *l-intenzjoni tar-reat kienet li jiġi mhares jew restawrat l-hekk imsejjaħ “unur” ta’ persuna, familja, komunità jew grupp simili ieħor;*

(p) *l-intenzjoni tar-reat kienet li l-vittma tiġi kkastigata għall-orjentazzjoni sesswali, il-ġeneru, il-kulur, ir-reliġjon, l-origini soċjali jew it-twelmin politiku tal-vittma.*

Artikolu 12
Ġurizzizzjoni

1. Kull Stat Membru għandu jiehu l-miżuri meħtieġa biex jistabbilixxi l-ġurizzizzjoni tiegħu għar-reati kriminali msemmija fl-Artikoli 3 sa 9 meta:
 - (a) ir-reat jitwettaq totalment jew parzjalment fit-territorju tiegħu; jew
 - (b) l-awtur tar-reat ikun wieħed miċ-ċittadini tiegħu.

2. Stat Membru għandu jinforma lill-Kummissjoni meta jiddeċiedi li jestendi l-ġurizzizzjoni tiegħu għar-reati kriminali kif imsemmi fl-Artikoli 3 sa 9 li jkunu twettqu barra t-territorju tiegħu, meta:
 - (a) ir-reat jitwettaq kontra wieħed miċ-ċittadini tiegħu jew kontra resident abitwali fit-territorju tiegħu; jew
 - (b) l-awtur tar-reat ikun resident abitwali fit-territorju tiegħu.

3. L-Istati Membri għandhom jiżguraw li l-ġurisdizzjoni tagħhom stabbilita għar-reati kriminali msemija fl-Artikoli 5 sa 9 tinkludi sitwazzjonijiet li fihom ir-reat kriminali jitwettaq permezz ta' ICT aċċessata mit-territorju tagħhom, kemm jekk il-fornitur ta' servizzi intermedjarji jkun ibbażat fit-territorju tagħhom u kemm jekk le.
4. Fil-każijiet imsemmija fil-paragrafu 1, il-punt (b), ta' dan l-Artikolu, kull Stat Membru għandu jiżgura li l-ġurisdizzjoni tiegħu **stabbilita għar-reati kriminali msemija fl-Artikoli 3 u 4** ma tkunx soġġetta għall-kundizzjoni li l-imġieba msemija f' dawk l-Artikoli tkun punibbli bħala reat kriminali fl-Istat fejn tkun imwettqa.
5. Fil-każijiet imsemmija fil-paragrafu 1, il-punt (b), l-Istati Membri għandhom jiehdu l-miżuri meħtieġa biex jiżguraw li l-eżercizzju tal-ġurisdizzjoni tagħhom ma tkunx soġġetta għall-kundizzjoni li prosekuzzjoni tista' tinbeda biss wara li jkun sar rapport mill-vittma fil-post fejn ikun twettaq ir-reat kriminali, jew denunzja mill-Istat tal-post fejn ikun twettaq ir-reat kriminali.

Artikolu 13

Perjodi ta' preskrizzjoni

1. L-Istati Membri għandhom jieħdu l-mizuri meħtieġa biex jipprevedu perjodu ta' preskrizzjoni li jippermetti l-investigazzjoni, il-prosekuzzjoni, il-proċess u l-aġġudikazzjoni **ta' reati** kriminali kif imsemmi fl-Artikoli 3 sa 9 għal perjodu ta' żmien suffiċjenti wara li jkunu twettqu tali reati kriminali **sabiex dawk ir-reati kriminali jiġu ttrattati b'mod effettiv. Il-perjodu ta' preskrizzjoni għandu jkun proporzjonat għall-gravità tar-reat kriminali kkonċernat.**
2. Meta l-vittma tkun tifel jew tifla, il-perjodu ta' preskrizzjoni **għar-reati kriminali kif imsemmi fl-Artikolu 3** għandu jibda mhux aktar kmieni minn meta l-vittma tkun laħqet l-età ta' 18-il sena.

KAPITOLU 3
PROTEZZJONI TAL-VITTMU U AĊĊESS GHALL-GUSTIZZJA

Artikolu 14

Rapportar ta' vjolenza kontra n-nisa jew vjolenza domestika

1. Minbarra d-drittijiet tal-vittmi meta jagħmlu lment skont l-Artikolu 5 tad-Direttiva 2012/29/UE, l-Istati Membri għandhom jiżguraw li l-vittmi jkunu jistgħu jirrapportaw ***atti*** ta' vjolenza kontra n-nisa jew vjolenza domestika lill-awtoritajiet kompetenti ***permezz ta' kanali aċċessibbli, faċli biex jintużaw, sikuri u disponibbli minnufih***. Dawk għandhom jinkludu, ***tal-anqas għar-reati online msemmija fl-Artikoli 5 sa 8 ta' din id-Direttiva***, il-possibbiltà ***ta' rapportar online jew permezz ta' ICT aċċessibbli u sigura oħra, mingħajr preġudizzju għar-regoli proċedurali nazzjonali dwar il-formalizzazzjoni tar-rapportar online***.

L-Istati Membri għandhom jiżguraw li l-possibbiltà ta' rapportar online jew permezz ta' ICT aċċessibbli u sigura oħra tinkludi l-possibbiltà li tiġi pprezentata evidenza bil-mezzi stabbiliti fl-ewwel subparagrafu, mingħajr preġudizzju għar-regoli proċedurali nazzjonali dwar il-formalizzazzjoni tal-preżentazzjoni tal-evidenza.

2. ***L-Istati Membri għandhom jiżguraw li l-vittmi jkollhom aċċess għal għajjnuna legali f'konformità mal-Artikolu 13 tad-Direttiva 2012/29/UE. L-Istati Membri jistgħu jestendu l-għajjnuna legali għall-vittmi li jirrapportaw reati kriminali, meta dan ikun previst mil-liġi nazzjonali.***
3. L-Istati Membri għandhom jieħdu l-mizuri meħtieġa biex jinkoraġġixxu lil kwalunkwe persuna li tkun taf dwar jew tissuspetta, *in bona fide*, li jkunu seħħew ***atti*** ta' vjolenza kontra n-nisa jew vjolenza domestika, jew li jkunu mistennija ***atti*** ta' vjolenza, biex tirrapporta tali atti lill-awtoritajiet kompetenti ***mingħajr ma' tibza' minn konsegwenzi negattivi.***
4. L-Istati Membri għandhom jiżguraw li ***l-professjonisti*** tal-kura tas-saħħa ***soġġetti għal obbligi ta' kunfidenzjalità jkunu jistgħu jirrapportaw*** lill-awtoritajiet kompetenti meta jkollhom motivi raġonevoli biex jemmnu li hemm riskju imminenti li ssir ħsara fiżika serja lil persuna b'riżultat ta' ***vjolenza kontra n-nisa jew vjolenza domestika.***

5. *L-Istati Membri ghandhom jiżguraw li, meta l-vittma tkun tifel jew tifla, minghajr preġudizzju għar-regoli dwar il-privileġġ professjonali legali jew, meta previst fil-liġi nazzjonali, is-sigriet tal-qrar jew prinċipji ekwivalenti, professjonisti soġġetti għal obbligi ta' kunfidenzjalità skont il-liġi nazzjonali jkunu jistgħu jirrapportaw lill-awtoritajiet kompetenti meta jkollhom motivi raġonevoli biex jemmnu li tkun saret hsara fiżika serja lit-tifel jew tifla b'riżultat ta' vjolenza kontra n-nisa jew vjolenza domestika.*

6. Meta tfal jirrapportaw *atti* ta' vjolenza kontra n-nisa jew vjolenza domestika *lill-awtoritajiet kompetenti*, l-Istati Membri ghandhom jiżguraw li l-proċeduri ta' rapportar ikunu sikuri, kunfidenzjali, imfassla u aċċessibbli b'mod adatt għat-tfal u mfassla u aċċessibbli b'lingwa adatta għat-tfal, f'konformità mal-età u l-maturità tat-tfal.

L-Istati Membri ghandhom jiżguraw li l-professjonisti mharrġa biex jaħdmu mat-tfal jassistuhom fil-proċeduri ta' rapportar biex jiżguraw li dawn ikunu fl-aħjar interessi tat-tfal.

L-Istati Membri ghandhom jiżguraw li, meta d-detentur ta' responsabbiltà tal-ġenituri jkun involut fl-att ta' vjolenza, il-kapaċità ta' tifel jew tifla li jirrapportaw l-att ma tkunx kundizzjonali fuq il-kunsens tad-detentur tar-responsabbiltà tal-ġenituri u li l-miżuri meħtieġa biex tiġi protetta s-sikurezza tat-tifel jew tifla jittiehdu mill-awtoritajiet kompetenti qabel ma dik il-persuna tiġi infurmata dwar ir-rapportar.

I

Artikolu 15

Investigazzjoni u prosekuzzjoni

1. L-Istati Membri għandhom jiżguraw li l-persuni, l-unitajiet jew is-servizzi li jinvestigaw u jipprosegwixxu atti ta' vjolenza kontra n-nisa jew ta' vjolenza domestika jkollhom **għarfien espert *adegwat f'dawk il-kwistjonijiet*** u jkollhom għodod investigattivi effettivi għad-dispożizzjoni tagħhom biex jinvestigaw u jipprosegwixxu tali ***atti*** b'mod effettiv, speċjalment għall-fini li jiġbru, janalizzaw u jżommu sigura evidenza elettronika f'każijiet ta' ***reati online kif imsemmi fl-Artikoli 5 sa 8***.
2. L-Istati Membri għandhom jiżguraw li ***l-atti*** ta' vjolenza kontra n-nisa jew ta' vjolenza domestika rrapportati jiġu pproċessati u ttrasferiti mingħajr dewmien lill-awtoritajiet kompetenti ***għall-finijiet ta' investigazzjoni u prosekuzzjoni u għall-finital-adozzjoni ta' miżuri ta' protezzjoni skont l-Artikolu 19, meta jkun meħtieġ***.

3. **Meta** l-awtoritajiet kompetenti **jkollhom motivi raġonevoli biex jissuspettaw li seta' twettaq reat kriminali**, huma għandhom, **mingħajr dewmien bla bżonn, jinvestigaw b'mod effettiv, kif jirċievu lment jew fuq inizjattiva tagħhom stess, atti ta' vjolenza kontra n-nisa jew vjolenza domestika. Għandhom jiżguraw li jinżamm rekord uffiċjali u jippreservaw rekord tas-sejbiet u tal-evidenza rilevanti f'konformità mal-liġi nazzjonali.**
4. **Sabiex jghinu fiż-żamma sigura volontarja tal-evidenza, b'mod partikolari f'każijiet ta' vjolenza sesswali**, l-awtoritajiet kompetenti għandhom jirreferu lill-vittmi, **mingħajr dewmien bla bżonn**, għand professjonisti rilevanti tal-kura tas-saħħa jew għand **is-servizzi ta' appoġġ imsemmija fl-Artikoli 25, 26 u 27 li jkunu speċjalizzati biex jassistu fiż-żamma sigura tal-evidenza** . **Il-vittmi għandhom jiġu informati dwar l-importanza li tali evidenza tingabar mill-aktar fis possibbli.**
5. **L-Istati Membri għandhom jiżguraw li l-investigazzjonijiet jew il-prosekuzzjoni ta' atti ta' stupru** ma jkunux dipendenti fuq il-vittma jew ir-rappreżentant tal-vittma li jirraportaw l-att, jew fuq ilment minn vittma jew mir-rappreżentant tal-vittma, u **li l-proċedimenti kriminali ma jitwaqqfux unikament għaliex ir-rapport jew l-ilment ġew irtirati.**

Artikolu 16

Valutazzjoni individwali biex jiġu identifikati l-htigijiet ta' protezzjoni tal-vittmi

1. ***Minbarra r-rekwiżiti għall-valutazzjoni*** individwali ***stabbiliti fl-Artikolu 22*** tad-Direttiva 2012/29/UE, l-Istati Membri għandhom jiżguraw li, ***tal-anqas*** fir-rigward tal-vittmi ***ta' vjolenza sesswali u tal-vittmi ta' vjolenza domestika, ir-rekwiżiti stabbiliti f'dan l-Artikolu jiġu ssodisfati.***
2. ***Fl-aktar stadju bikri possibbli, bhal fil-mument tal-ewwel*** kuntatt tal-vittma mal-awtoritajiet kompetenti ***jew mill-aktar fis possibbli wara li l-ewwel tiġi f'kuntatt magħhom, il-htigijiet speċifiċi ta' protezzjoni tal-vittma għandhom jiġu identifikati permezz ta' valutazzjoni individwali, meta xieraq f'kollaborazzjoni mal-awtoritajiet kompetenti rilevanti kollha.***

3. Il-valutazzjoni individwali kif imsemmi fil-paragrafu 2 għandha tiffoka fuq ir-riskju li jirriżulta mill-awtur tar-reat jew mill-persuna suspettata. ***Dak ir-riskju jista' jinkludi kwalunkwe wiehed minn dawn li ġejjin:***
- (a) ir-riskju ta' vjolenza ripetuta;
 - (b) ir-riskju ta' ***hsara fiżika jew psikoloġika***;
 - (c) l-użu ***possibbli*** ta' armi ***u l-aċċess għalihom***;
 - (d) il-fatt li l-awtur tar-reat jew il-persuna suspettata jgħixu mal-vittma;
 - (e) l-abbuż tad-droga jew tal-alkoħol mill-awtur tar-reat jew mill-persuna suspettata;
 - (f) l-abbuż tat-tfal;
 - (g) kwistjonijiet ta' saħħa mentali; jew
 - (h) imġiba ta' stalking.

4. Il-valutazzjoni **individwali** kif imsemmi fil-paragrafu 2 għandha tqis iċ-ċirkostanzi individwali tal-vittma, inkluż jekk il-vittma tesperjenzax diskriminazzjoni bbażata fuq kombinazzjoni ta' sess u kwalunkwe raġuni oħra **ta' diskriminazzjoni kif imsemmi fl-Artikolu 21 tal-Karta ("diskriminazzjoni intersettorjali")**, u, għalhekk, tiffaċċjax riskju akbar ta' vjolenza, u r-rakkont u l-valutazzjoni tal-vittma stess tas-sitwazzjoni. Għandha ssir fl-aħjar interess tal-vittma, filwaqt li tingħata attenzjoni speċjali lill-htieġa li tiġi evitata vittimizazzjoni sekondarja jew ripetuta.
5. L-Istati Membri għandhom jiżguraw li **l-awtoritajiet kompetenti jiehdu** miżuri ta' protezzjoni adegwati, **b'kunsiderazzjoni dovuta** tal-valutazzjoni individwali kif imsemmi fil-paragrafu 2. **Tali miżuri jistghu jinkludu:**
- (a) miżuri **skont l-Artikoli 23 u 24** tad-Direttiva 2012/29/UE;
 - (b) l-għoti ta' ordnijiet ta' projbizzjoni f'kazijiet ta' emerġenza, ordnijiet ta' trazzin jew ordnijiet ta' protezzjoni skont l-Artikolu 19 ta' din id-Direttiva;
 - (c) miżuri għajr dawk imsemmija fil-punti (a) u (b) ta' dan il-paragrafu għall-ġestjoni tal-imġiba tal-awtur tar-reat jew tal-persuna suspettata, b'mod partikolari skont l-Artikolu 37 ta' din id-Direttiva.

6. ***Meta jkun xieraq***, il-valutazzjoni individwali kif imsemmi fil-paragrafu 2 għandha ssir f'kollaborazzjoni ***ma' awtoritajiet*** kompetenti rilevanti ***ohra***, skont l-istadju tal-proċedimenti, u s-servizzi ta' appoġġ rilevanti, bħaċ-ċentri għall-protezzjoni tal-vittmi, ***is-servizzi speċjalizzati, is-servizzi soċjali, il-professjonisti tal-kura tas-saħħa, il-postijiet*** ta' kenn, is-servizzi ***ta' appoġġ speċjalizzati*** u ***partijiet ikkonċernati rilevanti ohra***.
7. L-awtoritajiet kompetenti għandhom ***jirrieżaminaw*** il-valutazzjoni individwali kif imsemmi fil-paragrafu 2 f'intervalli regolari ***u, meta rilevanti, jiehdu miżuri*** ta' protezzjoni ***godda jew jaġġornaw dawk eżistenti f'konformità mal-paragrafu 5, biex jiżguraw li jindirizzaw is-sitwazzjoni attwali tal-vittma***.
8. Id-dipendenti għandhom ikunu prezunti li għandhom htigijiet speċifiċi ta' protezzjoni mingħajr ma jiġu soġġetti għal valutazzjoni individwali kif imsemmi fil-paragrafu 2, ***sakemm ma jkunx hemm indikazzjonijiet li ma jkollhomx htigijiet speċifiċi ta' protezzjoni***.

Artikolu 17

Valutazzjoni individwali tal-htigijiet ta' appoġġ tal-vittmi

1. L-Istati Membri għandhom jiżguraw li, filwaqt li jqisu l-valutazzjoni individwali msemmija fl-Artikolu 16, l-awtoritajiet kompetenti jivvalutaw ***il-htigijiet ta' appoġġ individwali*** tal-vittma ***kif previst fil-Kapitolu 4. L-awtoritajiet kompetenti għandhom jivvalutaw*** il-htigijiet ta' appoġġ individwali ***tad-dipendenti*** ■ kif previst fil-Kapitolu 4, ***sakemm ma jkunx hemm indikazzjonijiet li ma jkollhomx htigijiet ta' appoġġ speċifiku.***
2. L-Artikolu 16(4), (6) u (7) ■ japplika għall-valutazzjoni individwali tal-htigijiet ta' appoġġ ***tal-vittmi*** skont il-paragrafu 1 ta' dan l-Artikolu.

Artikolu 18

Riferiment għand is-servizzi ta' appoġġ

1. Meta l-valutazzjonijiet imsemmija fl-Artikoli 16 u 17 jidentifikaw htigijiet speċifiċi ta' appoġġ jew protezzjoni jew meta l-vittma titlob appoġġ, l-Istati Membri għandhom jiżguraw li s-servizzi ta' appoġġ, ***bhas-servizzi ta' appoġġ speċjalizzati, f'kooperazzjoni mal-awtoritajiet kompetenti***, jikkuntattjaw lill-vittmi biex joffru appoġġ, ***b'kunsiderazzjoni dovuta għas-sikurezza tagħhom. L-Istati Membri jistgħu jagħmlu tali kuntatt soġġett għall-kunsens tal-vittma.***
2. L-awtoritajiet kompetenti għandhom jirrispondu ***għat-talba tal-vittma*** għall-protezzjoni u l-appoġġ ***mingħajr dewmien bla bżonn u b'mod koordinat.***
3. L-Istati Membri għandhom jiżguraw li, meta jkun meħtieġ, ***l-awtoritajiet kompetenti jkunu*** jistgħu jirreferu lil vittmi li huma tfal ■ għand servizzi ta' appoġġ, ***meta meħtieġ*** mingħajr il-kunsens minn qabel tad-detentur tar-responsabbiltà tal-ġenituri.

4. Meta jkun meħtieġ biex jiġi żgurat li l-vittma tirċievi appoġġ u protezzjoni xierqa, l-Istati Membri għandhom jiżguraw **li l-awtoritajiet kompetenti jitrażmettu d-data personali rilevanti** dwar il-vittma u s-sitwazzjoni **tal-vittma** lis-servizzi ta' appoġġ rilevanti. Tali data għandha tiġi trażmessa b'mod kunfidenzjali. **L-Istati Membri jistghu jagħmlu t-trażmissjoni ta' tali data soġġetta għall-kunsens tal-vittma.**
5. Is-servizzi ta' appoġġ għandhom jaħżnu d-data personali sakemm ikun meħtieġ għall-forniment ta' servizzi ta' appoġġ u, fi kwalunkwe każ, għal mhux aktar minn **hames snin** wara l-aħħar kuntatt bejn is-servizzi ta' appoġġ u l-vittma.

Artikolu 19

Ordnijiet ta' projbizzjoni f'kazijiet ta' emergenza, ordnijiet ta' trażzin u ordnijiet ta' protezzjoni

1. L-Istati Membri għandhom jiżguraw li, f'sitwazzjonijiet ta' periklu immedjat għas-saħħa jew għas-sikurezza tal-vittma jew tad-dipendenti, l-awtoritajiet kompetenti ***jingħataw is-setgħa biex*** joħroġu, ***mingħajr dewmien bla bżonn***, ordnijiet indirizzati lil awtur ta' reat jew lil persuna suspettata ta' vjolenza koperti minn din id-Direttiva li jordnaw lill-awtur ta' reat jew lill-persuna suspettata jitolqu mir-residenza tal-vittma jew tad-dipendenti għal perjodu ta' żmien suffiċjenti u li jipprojbixxu lill-awtur ta' reat jew lill-persuna suspettata milli jidhlu ***f'dik ir-residenza, jew milli jersqu eqreb minn distanza preskritta minnha***, milli jidhlu fil-post tax-xogħol tal-vittma jew milli b'xi mod jikkuntattjaw lill-vittma jew lid-dipendenti.

L-ordnijiet imsemmija fl-ewwel subparagrafu ta' dan il-paragrafu għandu jkollhom effett immedjat u ma jkunux dipendenti fuq il-fatt li vittma tirrapporta r-reat kriminali ***jew fuq il-bidu ta' valutazzjoni individwali skont l-Artikolu 16***.

2. L-Istati Membri għandhom jiżguraw li l-awtoritajiet kompetenti ***jingħataw is-setgħa biex*** joħroġu ordnijiet ta' trażzin jew ordnijiet ta' protezzjoni biex jipprovdu protezzjoni ***għal kemm ikun meħtieġ lill-vittmi*** minn kwalunkwe att ta' vjolenza kopert minn din id-Direttiva **█** .

3. ***Meta l-vittma tkun adult, l-Istati Membri jistghu jirrikjedu, f'konformità mal-liġi nazzjonali tagħhom, li l-ordnijiet ta' projbizzjoni f'każijiet ta' emerġenza, l-ordnijiet ta' trażżin u l-ordnijiet ta' protezzjoni kif previsti fil-paragrafi 1 u 2 jinħarġu fuq talba tal-vittma.***
4. L-Istati Membri għandhom jiżguraw li, ***meta jkun rilevanti għas-sikurezza tal-vittma***, l-awtoritajiet kompetenti jinfurmaw lill-vittmi dwar il-possibbiltà li japplikaw għal ordnijiet ta' projbizzjoni f'każijiet ta' emerġenza, ordnijiet ta' trażżin jew ordnijiet ta' protezzjoni u dwar il-possibbiltà li jfittxu rikonoxximent transfruntier tal-ordnijiet ta' protezzjoni skont id-Direttiva 2011/99/UE¹⁷ jew ir-Regolament (UE) Nru 606/2013¹⁸ tal-Parlament Ewropew u tal-Kunsill.
5. Kwalunkwe ksur tal-ordnijiet ta' projbizzjoni f'każijiet ta' emerġenza, ordnijiet ta' trażżin jew ordnijiet ta' protezzjoni għandu jkun soġġett għal pieni kriminali jew penali oħra effettivi, proporzjonati u dissważivi. ***L-Istati Membri għandhom jiżguraw li, meta jsehh tali ksur, tiġi kkunsidrata reviżjoni tal-valutazzjoni individwali msemmija fl-Artikolu 16 f'konformità mal-paragrafu 7 ta' dak l-Artikolu, meta jkun mehtieg.***

17 Id-Direttiva 2011/99/UE tal-Parlament Ewropew u tal-Kunsill tat-13 ta' Diċembru 2011 dwar l-ordni Ewropea ta' protezzjoni (ĠU L 338, 21.12.2011, p. 2).

18 Ir-Regolament (UE) Nru 606/2013 tal-Parlament Ewropew u tal-Kunsill tat-12 ta' Ġunju 2013 dwar ir-rikonoxximent reċiproku ta' miżuri ta' protezzjoni f'materji ċivili (ĠU L 181, 29.6.2013, p. 4).

6. *L-Istati Membri għandhom jiżguraw li l-vittmi jiġu offruti l-opportunità li jiġu nnotifikati, mingħajr dewmien bla bżonn, meta jkun hemm ksur ta' ordni ta' projbizzjoni f'każijiet ta' emerġenza, ordni ta' trażżin jew ordni ta' protezzjoni li jista' jkollu impatt fuq is-sikurezza tagħhom.*
7. Dan l-Artikolu ma jobbligax lill-Istati Membri jimmodifikaw is-sistemi nazzjonali tagħhom fir-rigward tal-kwalifika ta' ordnijiet ta' projbizzjoni f'każijiet ta' emerġenza u ordnijiet ta' protezzjoni bħala li jaqgħu taħt id-dritt kriminali, ċivili jew amministrattiv.

Artikolu 20

Protezzjoni tal-ħajja privata tal-vittmi

■ L-Istati Membri għandhom jiżguraw li, *fi procedimenti* kriminali ■, l-evidenza li tikkonċerna *l-imġiba* sesswali fil-passat tal-vittma jew aspetti oħra tal-ħajja privata tal-vittma relatata magħha *hija* permessa *biss meta tkun rilevanti u neċessarja*.

Artikolu 21

Linji gwida għall-awtoritajiet tal-infurzar tal-liġi u *tal-prosekuzzjoni*

L-Istati Membri *jistgħu* joħorġu linji gwida *għal każijiet li jikkonċernaw il-vjolenza kontra n-nisa jew il-vjolenza domestika* għall-awtoritajiet kompetenti li jaġixxu fi proċedimenti kriminali, inklużi linji gwida tal-prosekuzzjoni. Dawk il-linji gwida għandhom *ikunu sensittivi għall-ġeneru u jkollhom natura ta' konsulenza u jistgħu* jinkludu gwida dwar kif:

- (a) jiġi żgurat li l-forom kollha ta' vjolenza kontra n-nisa u vjolenza domestika jiġu identifikati sew;
- (b) *tingabar u tiġi ppreservata l-evidenza rilevanti, inkluża l-evidenza online;*
- (c) jitwettqu l-valutazzjonijiet individwali skont l-Artikoli 16 u 17, *inkluż il-proċess għar-rieżami ta' tali valutazzjonijiet;*
- (d) *jiġu ttrattati każijiet li jafu jirrikjedu l-hruġ jew l-implimentazzjoni ta' ordnijiet ta' projbizzjoni f'każijiet ta' emerġenza, ordnijiet ta' trażżin jew ordnijiet ta' protezzjoni;*
- (e) il-vittmi jiġu ttrattati b'mod sensittiv għat-trauma, għall-ġeneru, *għad-diżabbiltà* u għat-tfal *u jiġu żgurati d-dritt tat-tfal li jinstemgħu u l-ahjar interess tat-tfal;*

- (f) jiġi żgurat **li l-vittmi jiġu ttrattati b'rispett u** li l-proċedimenti jitwettqu **b'tali mod** li tiġi evitata vittimizazzjoni sekondarja jew ripetuta;
- (g) jiġu indirizzati l-htigijiet akbar ta' protezzjoni u **l-htigijiet kollha** ta' appoġġ **rilevanti** tal-vittmi li jesperjenzaw diskriminazzjoni intersezzjonali kif previst fl-Artikolu 33(1);
- (h) jiġu **identifikati u** evitati l-isterjotipi tal-ġeneru;
- (i) **titqajjem kuxjenza dwar il-gruppi kollha ta' vittmi fil-kuntest tal-vjolenza domestika;**
- (j) il-vittmi jiġu riferuti għand servizzi ta' appoġġ **speċjalizzat, inklużi servizzi mediċi,** sabiex jiġi żgurat it-trattament xieraq tal-vittmi u l-immaniġġjar xieraq u **minghajr dewmien bla bżonn** ta' każijiet ta' vjolenza kontra n-nisa jew vjolenza domestika; **u**
- (k) **jiġi żgurat li l-privatezza u l-informazzjoni kunfidenzjali tal-vittmi jiġu protetti.**

Sabiex jiġi żgurat li l-linji gwida msemmija fl-ewwel paragrafu jiġu aġġornati kif xieraq, għandhom jiġu riveduti meta jkun meħtieġ, filwaqt li jitqies il-mod li bih japplikaw fil-prattika.

Artikolu 22

Ir-rwol tal-korpi nazzjonali, **inklużi l-korpi** ta' ugwajjanza

1. L-Istati Membri għandhom jiddeżinjaw u jagħmlu l-arrangamenti meħtieġa biex korpi wieħed jew aktar iwettqu l-kompiti li ġejjin:

■

- (a) il-pubblikazzjoni ta' ■ rapporti u t-fassil ta' rakkomandazzjonijiet dwar kwalunkwe kwistjoni relatata **mal-vjolenza kontra n-nisa u l-vjolenza domestika, inkluż il-ġbir tal-prattiki tajbin eżistenti**; u
- (b) l-iskambju tal-informazzjoni disponibbli ma' korpi Ewropej rilevanti bhall-Istitut Ewropew għall-Ugwajjanza bejn is-Sessi.

Għall-finijiet tal-ewwel subparagrafu, l-Istati Membri jistgħu jikkonsultaw ma' organizzazzjonijiet tas-soċjetà ċivili.

2. Il-korpi msemmija fil-paragrafu 1 ta' dan l-Artikolu jistgħu jiffurmaw parti mill-korpi ta' ugwajjanza stabbiliti skont id-Direttivi 2004/113/KE, 2006/54/KE u 2010/41/UE.

■

Artikolu 23

Miżuri biex jitneħħa ċertu materjal online

1. ***Mingħajr preġudizzju għar-Regolament (UE) 2022/2065, l-Istati Membri għandhom jiehdu l-miżuri meħtieġa biex jiżguraw li l-materjal aċċessibbli pubblikament online kif imsemmi fl-Artikolu 5(1), il-punti (a) u (b), u fl-Artikoli 7 u 8 ta' din id-Direttiva jitneħħa minnufih jew li l-aċċess għalih jiġi diżattivat.***

Il-miżuri kif imsemmi fl-ewwel subparagrafu ta' dan il-paragrafu għandhom jinkludu l-possibbiltà li l-awtoritajiet kompetenti jorhgu ordnijiet legali vinkolanti biex jitneħħa jew jiġi diżattivat l-aċċess għal tali materjal. ***L-Istati Membri għandhom jiżguraw li tali ordnijiet jissodisfaw, tal-anqas, il-kundizzjonijiet stabbiliti fl-Artikolu 9(2) tar-Regolament (UE) 2022/2065.***

2. ***L-ordnijiet kif imsemmi fit-tieni subparagrafu tal-paragrafu 1 għandhom jiġu indirizzati lill-fornituri ta' servizzi ta' hosting.***

Meta t-tneħħija ma tkunx fattibbli, l-awtoritajiet kompetenti jistgħu jindirizzaw ukoll l-ordnijiet biex jiġi diżattivat l-aċċess għall-materjal ikkonċernat għal fornituri ta' servizzi intermedjarji rilevanti apparti fornituri ta' servizzi ta' hosting li jkollhom il-hila teknika u operazzjonali li jiehdu azzjoni rigward il-materjal ikkonċernat.

█

3. ■ L-Istati Membri għandhom jiżguraw li, meta l-proċedimenti kriminali li jirrigwardaw reat kif imsemmi fl-Artikolu 5(1), *il-punt* (a) jew (b), fl-Artikolu 7 jew fl-Artikolu 8 jiġu tterminati mingħajr ma jwasslu għas-sejba li jkun twettaq reat, l-ordnijiet kif imsemmi fit-tieni subparagrafu tal-paragrafu 1 ta' dan l-Artikolu jiġu rilaxxati u d-destinatarji ta' *tali ordnijiet jiġu infurmati* b'dan.
4. L-Istati Membri għandhom jiżguraw li l-ordnijiet u miżuri oħra msemmija *fil-paragrafu 1* ■ jittiehdu skont proċeduri trasparenti u jkunu soġġetti għal salvagwardji adegwati, b'mod partikolari biex jiġi żgurat li dawk l-ordnijiet u miżuri oħra jkunu limitati għal dak li huwa mehtieġ u proporzjonat u li jitqiesu kif xieraq id-drittijiet u l-interessi tal-partijiet *rilevanti* kollha involuti, *inklużi d-drittijiet fundamentali tagħhom f'konformità mal-Karta*.

L-Istati Membri għandhom jiżguraw li l-fornituri ta' servizzi ta' hosting, fornituri ta' servizzi intermedjarji rilevanti oħra, u fornituri tal-kontenut affettwati minn ordni kif imsemmi fit-tieni subparagrafu tal-paragrafu 1 ikollhom dritt għal rimedju ġudizzjarju effettiv. Tali dritt għandu jinkludi d-dritt li jikkontestaw tali ordni quddiem il-qrati tal-Istat Membru tal-awtorità kompetenti li tkun harġet l-ordni.

5. L-Istati Membri għandhom jiżguraw li *l-fornituri tal-kontenut* rilevanti *affettwati minn ordni kif imsemmi fl-ewwel subparagrafu tal-paragrafu 1* jiġu infurmati, meta xieraq mill-fornituri ta' servizzi *ta' hosting jew, minn kwalunkwe fornitur ta' servizzi intermedjarji rilevanti kkonċernat*, bir-raġunijiet għat-tneħħija jew id-dizattivazzjoni tal-aċċess għall-materjal skont l-ordnijiet jew miżuri oħra msemmija *fil-paragrafu 1 u bil-possibbiltà li* jkollhom aċċess għal rimedju ġudizzjarju.
6. L-Istati Membri għandhom jiżguraw li t-tneħħija jew id-dizattivazzjoni tal-aċċess għall-materjal skont l-ordnijiet jew miżuri oħra msemmija *fil-paragrafu 1* ■ ma jwaqqfux lill-awtoritajiet kompetenti milli jiksbu jew milli jiżguraw, *mingħajr dewmien bla bżonn*, l-evidenza meħtieġa għall-investigazzjoni u l-prosekuzzjoni ta' reat kif imsemmi fl-Artikolu 5(1), *il-punt* (a) jew (b), ■ fl-Artikolu 7 jew fl-Artikolu 8.

Artikolu 24

Kumpens mill-awturi tar-reati

1. L-Istati Membri għandhom jiżguraw li l-vittmi jkollhom id-dritt li jitolbu, *f'konformità mal-liġi nazzjonali*, kumpens sħiħ mingħand l-awturi tar-reati għal ħsara li tirriżulta *mir-reati* ta' vjolenza kontra n-nisa jew vjolenza domestika.
2. L-Istati Membri għandhom jiżguraw, *meta jkun xieraq*, li l-vittmi jkunu jistgħu jiksibu deċiżjoni dwar il-kumpens matul il-proċedimenti kriminali.

█

KAPITOLU 4
APPOĠĠ GĦALL-VITTMĠ

Artikolu 25

Appoġġ speċjalizzat għall-vittmi

1. L-Istati Membri għandhom jiżguraw li s-servizzi ta' appoġġ speċjalizzat kif imsemmi **fl-Artikolu 8(3) u fl-Artikolu 9(3)** tad-Direttiva 2012/29/UE jkunu disponibbli għall-vittmi, ***irrispettivament minn jekk ikunux ressu lment formali.***

Meta s-servizzi ta' appoġġ speċjalizzat kif imsemmi fl-ewwel subparagrafu ma jiġux ipprovduti bhala parti integrata mis-servizzi ġenerali ta' appoġġ għall-vittmi, is-servizzi ta' appoġġ ġenerali u speċjalizzat għandhom jiġu kkoordinati.

Is-servizzi ta' appoġġ speċjalizzat kif imsemmi fl-ewwel subparagrafu għandhom jipprovdu:

- (a) ■ informazzjoni **u appoġġ** dwar kwalunkwe kwistjoni ■ prattika rilevanti li tirriżulta mir-reat, inkluż dwar l-aċċess għall-akkomodazzjoni, l-edukazzjoni, ***il-kura tat-tfal***, it-taħriġ, ***l-appoġġ finanzjarju*** u l-assistenza biex wiehed jibqa' f'impjieg jew isib impjieg;
- (b) ***informazzjoni dwar l-aċċess għal parir legali, inkluża l-possibbiltà ta' għajjnuna legali, meta disponibbli;***

- (c) *informazzjoni dwar u, meta xieraq, riferiment għand servizzi li jipprovdu ezamijiet mediċi u forensiċi, li jistgħu jinkludu servizzi komprensivi tal-kurats-saħħa, u informazzjoni dwar u, meta xieraq, riferiment għal counselling psikosoċjali, inkluża kura għat-trauma;*
- (d) *l-appoġġ lill-vittmi tar-reati online kif imsemmi fl-Artikoli 5 sa 8, inkluż dwar kif jiġi dokumentat ir-reat online u informazzjoni dwar ir-rimedji ġudizzjarji u r-rimedji biex jitneħħa l-kontenut online relatat mar-reat;*
- (e) *informazzjoni dwar u, meta xieraq, riferiment għand is-servizzi ta' appoġġ għan-nisa, iċ-ċentri għall-vittmi ta' stupru, il-postijiet ta' kenn u ċ-ċentri ta' riferiment f'każ ta' vjolenza sesswali; u*
- (f) *informazzjoni dwar u, meta xieraq, riferiment għand is-servizzi ta' appoġġ speċjalizzat għall-vittmi f'riskju akbar ta' vjolenza, li jistgħu jinkludu servizzi għar-riabilitazzjoni u l-integrazzjoni soċjoekonomika wara sfruttament sesswali.*

2. Is-servizzi ta' appoġġ speċjalizzat kif imsemmi fil-paragrafu 1 għandhom jiġu provvduti personalment, **ikunu mfassla apposta għall-htigijiet tal-vittmi** u jkunu faċilment aċċessibbli **u disponibbli minnufih**, inkluż online jew permezz ta' mezzi adegwati oħra, bħall-ICT **■**.
3. L-Istati Membri għandhom jiżguraw biżżejjed riżorsi umani u finanzjarji biex jipprovdu s-servizzi ta' appoġġ speċjalizzat imsemmija fil-paragrafu 1.

Meta s-servizzi ta' appoġġ speċjalizzat kif imsemmi fil-paragrafu 1 jiġu pprovvduti minn organizzazzjonijiet mhux governattivi, l-Istati Membri għandhom jipprovduhom finanzjament adegwat, filwaqt li jqisu l-proporzjon ta' servizzi ta' appoġġ speċjalizzat li diġà huma pprovvduti mill-awtoritajiet pubbliċi.

4. L-Istati Membri għandhom jipprovdu s-servizzi ta' protezzjoni u ta' appoġġ speċjalizzat meħtieġa biex jindirizzaw b'mod komprensiv il-htigijiet multipli tal-vittmi **billi jipprovdu dawk is-servizzi, inklużi dawk iprovduti minn organizzazzjonijiet mhux governattivi**, fl-istess bini, **billi jikkoordinaw** tali servizzi **permezz ta' punt ta' kuntatt** , jew **billi jiffaċilitaw l-aċċess** għal tali servizzi **permezz ta' aċċess online ta' punt ta' kuntatt uniku.**

Is-servizzi mesmmija fl-ewwel subparagrafu għandhom jinkludu mill-inqas kura medika diretta u **riferiment għal aktar kura medika, kif previst fis-sistema nazzjonali tal-kura tas-saħħa, kif ukoll** servizzi soċjali, appoġġ psikosoċjali, servizzi legali u servizzi tal-pulizija, **jew informazzjoni dwar u riferiment għand tali servizzi.**

5. L-Istati Membri għandhom ***jiżguraw li jinharġu*** linji gwida u protokolli għall-professjonisti tal-kura tas-saħħa u tas-servizzi soċjali dwar l-identifikazzjoni u l-għoti ta' appoġġ xieraq lill-vittmi, inkluż dwar ir-riferiment tal-vittmi għand is-servizzi ta' appoġġ rilevanti ***u l-evitar ta' vittimizzazzjoni sekondarja***.

Il-linji gwida u l-protokolli msemmija fl-ewwel subparagrafu għandhom jindikaw kif għandhom jiġu indirizzati l-ħtiġijiet speċifiċi tal-vittmi li huma f'riskju akbar ta' tali vjolenza bħala riżultat tal-fatt li garrbu diskriminazzjoni abbażi ta' kombinazzjoni ta' sess u kwalunkwe raġuni oħra ta' diskriminazzjoni.

Il-linji gwida u l-protokolli msemmija fl-ewwel subparagrafu għandhom jiġu żviluppati b'mod sensittiv għall-ġeneru, għat-trauma u għat-tfal f'kooperazzjoni mal-fornituri ta' servizzi ta' appoġġ speċjalizzati u għandhom jiġu rieżaminati u, meta xieraq, aġġornati biex jirriflettu l-bidliet fil-liġi u fil-prattika.

6. ***L-Istati Membri għandhom jiżguraw li jinharġu linji gwida u protokollli għas-servizzi tal-kura tas-saħħa li jagħtu kura medika diretta dwar l-identifikazzjoni u l-ghoti ta' appoġġ xieraq lill-vittmi.***

Il-linji gwida u protokollli msemmija fl-ewwel subparagrafu għandhom ikopru l-preservazzjoni u d-dokumentazzjoni tal-evidenza u t-trażmissjoni ulterjuri tal-evidenza liċ-ċentri forensiċi kompetenti f'konformità mal-liġi nazzjonali.

7. L-Istati Membri ***għandu jkollhom l-għan li*** jiżguraw li s-servizzi ta' appoġġ imsemmija fil-paragrafu 1 speċjalizzat jibqgħu kompletament operazzjonali għall-vittmi fi żminijiet ta' krizi, bħal krizijiet tas-saħħa jew stati oħra ta' emerġenza.

8. L-Istati Membri għandhom jiżguraw li s-servizzi ta' appoġġ speċjalizzat imsemmija fil-paragrafu 1 ikunu disponibbli għall-vittmi qabel, matul u għal żmien xieraq wara l-proċedimenti kriminali.

Artikolu 26

Appoġġ speċjalizzat għall-vittmi ta' vjolenza sesswali

1. L-Istati Membri għandhom jipprevedu ċentri għall-vittmi ta' stupru jew ta' riferiment f'każ ta' vjolenza sesswali li jkun mgħammra kif xieraq u aċċessibbli faċilment, **li jistgħu jiffurmaw parti mis-sistema nazzjonali tal-kura tas-saħħa**, biex jiżguraw appoġġ effettiv għall-vittmi ta' vjolenza sesswali **u biex jiżguraw il-ġestjoni klinika tal-istupru**, inkluża l-assistenza **fil-kustodja** u fid-dokumentazzjoni tal-evidenza.

Iċ-ċentri msemmija fl-ewwel subparagrafu għandhom jipprovdu **appoġġ sensitiv għat-trauma u, meta jkun meħtieġ, riferiment** għal [] appoġġ [] u counselling **speċjalizzati għat-trauma għall-vittmi**, wara li jkun twettaq ir-reat [] .

L-Istati Membri għandhom jiżguraw li l-vittmi ta' vjolenza sesswali jkollhom aċċess għal eżamijiet mediċi u forensiċi. Dawk l-eżamijiet jistgħu jiġu pprovduti fiċ-ċentri msemmija f'dan il-paragrafu jew b'riferiment għand ċentri jew unitajiet speċjalizzati. L-Istati Membri għandhom jiżguraw il-koordinazzjoni bejn iċ-ċentri ta' riferiment u ċ-ċentri mediċi u forensiċi kompetenti.

Meta l-vittma tkun tifel jew tifla, is-servizzi msemmija f'dan il-paragrafu għandhom jiġu pprovduti b'mod adatt għat-tfal.

2. ***L-Istati Membri għandhom jipprevedu li l-vittmi ta' vjolenza sesswali jkollhom aċċess f'waqtu għas-servizzi tal-kura tas-saħħa, inklużi s-servizzi tal-kura tas-saħħa sesswali u riproduttiva, f'konformità mal-liġi nazzjonali.***
3. Is-servizzi msemmija ***fil-paragrafi 1 u 2*** ta' dan l-Artikolu għandhom ikunu disponibbli mingħajr ħlas, ***mingħajr preġudizzju għal dawk is-servizzi li huma previsti fis-sistema nazzjonali tal-kura tas-saħħa***, u aċċessibbli kull jum tal-ġimgħa. Jistgħu jkunu parti mis-servizzi msemmija fl-Artikolu 25.
4. L-Istati Membri għandhom jiżguraw distribuzzjoni ġeografika u kapaċità suffiċjenti tas-servizzi msemmija fil-paragrafi ***1 u 2*** madwar l-Istat Membru.
5. L-Artikolu 25(3) u (7) għandu japplika għall-ġhotti ta' appoġġ għall-vittmi ta' vjolenza sesswali skont dan l-Artikolu.

Artikolu 27

Appoġġ speċjalizzat għall-vittmi ta' mutilazzjoni ġenitali femminili

1. L-Istati Membri għandhom jiżguraw appoġġ effettiv, adatt għall-età ***u faċilment aċċessibli*** għall-vittmi tal-mutilazzjoni ġenitali femminili, inkluż billi jipprovdu kura u counselling ġinekologiċi, sessjologiċi, psikologiċi u postrawmatiċi mfassla apposta għall-ħtiġijiet speċifiċi ta' tali vittmi, wara li jkun twettaq ir-reat u sakemm ikun meħtieġ wara dan. Dak l-appoġġ għandu jinkludi l-għoti ta' informazzjoni dwar l-unitajiet fl-isptarijiet pubbliċi li jwettqu kirurgija rikostruttiva ***tal-ġenitali u*** tal-clitoris.

L-appoġġ kif imsemmi fl-ewwel subparagrafu jista' jiġi pprovdut miċ-ċentri ta' riferiment imsemmija fl-Artikolu 26 jew minn kwalunkwe centru tas-saħħa ddedikat.

2. L-Artikolu 25(3) u (7) u l-Artikolu 26(3) għandhom ***japplikaw*** għall-għoti ta' appoġġ għall-vittmi ta' mutilazzjoni ġenitali femminili skont dan l-Artikolu.

Artikolu 28

Appoġġ speċjalizzat għall-vittmi ta' fastidju sesswali fuq ix-xogħol

F'każijiet ta' fastidju sesswali fuq ix-xogħol li jikkostitwixxi reat kriminali skont il-liġi nazzjonali, l-Istati Membri għandhom jiżguraw li servizzi ta' counselling ■ ikunu disponibbli għall-vittmi u għall-impjegaturi ■ . Dawk is-servizzi għandhom jinkludu ***informazzjoni*** dwar ***modi*** kif jiġu indirizzati b'mod adegwat tali każijiet ta' fastidju sesswali, ***inkluż*** dwar irrimedji ■ disponibbli ■ biex ■ l-awtur tar-reat ***jitnehha*** mill-post tax-xogħol ■ .

Artikolu 29

Helplines għall-vittmi

1. L-Istati Membri għandhom ***jiżguraw li jkunu disponibbli*** helplines telefoniċi mal-pajjiż kollu, mingħajr hlas, 24 siegħa kuljum u sebat ijiem fil-gimgha, biex jiġu pprovduti ***informazzjoni u*** pariri lill-vittmi.

Il-helplines kif imsemmi fl-ewwel subparagrafu jistgħu jiġu operati minn servizzi ta' appoġġ speċjalizzat, f'konformità mal-prattika nazzjonali.

L-informazzjoni u l-pariri kif imsemmi fl-ewwel subparagrafu għandhom jingħataw fuq bażi kunfidenzjali jew b'kunsiderazzjoni xierqa għall-anonimità tal-vittma.

L-Istati Membri ***huma mhegga jipprovdu wkoll*** il-helplines kif imsemmi fl-ewwel subparagrafu permezz ta' ICT ***sigura u aċċessibbli***, inklużi applikazzjonijiet online.

2. L-Istati Membri għandhom jieħdu miżuri xierqa biex jiżguraw li s-servizzi msemmija fil-paragrafu 1 ta' dan l-Artikolu jkunu aċċessibbli għall-utenti finali b'diżabbiltà, inkluż billi jipprovdu appoġġ b'lingwaġġ li tinftiehem faċilment. Dawk is-servizzi għandhom ikunu aċċessibbli bi qbil mar-rekwiziti ta' aċċessibilità għas-servizzi ta' komunikazzjoni elettronika stabbiliti fl-Anness I tad-Direttiva (UE) 2019/882 tal-Parlament Ewropew u tal-Kunsill¹⁹.
3. ***L-Istati Membri għandhom jagħmlu hilithom biex jiżguraw l-għoti tas-servizzi msemmija fil-paragrafu 1 b'lingwa li l-vittmi jistgħu jifhmu, inkluż permezz ta' interpretazzjoni telefonika.***
4. L-Artikolu 25(3) u (7) għandu japplika għall-forniment ta' helplines u appoġġ permezz tal-ICT skont dan l-Artikolu.
5. L-Istati Membri ***huma mhegga*** jiżguraw li s-servizzi msemmija fil-paragrafu 1 għall-vittmi ta' vjolenza kontra n-nisa ***jistgħu jintlahqu*** permezz tan-numru armonizzat fil-livell tal-Unjoni, jiġifieri “116 016”, ***minbarra kwalunkwe numru jew numri nazzjonali eżistenti.***

¹⁹ Id-Direttiva (UE) 2019/882 tal-Parlament Ewropew u tal-Kunsill tas-17 ta' April 2019 dwar ir-rekwiziti ta' aċċessibilità għall-prodotti u għas-servizzi (ĠU L 151, 7.6.2019, p. 70).

6. ***L-Istati Membri għandhom jiżguraw li l-utenti finali jiġu infurmati b'mod adegwat dwar l-eżistenza u n-numru tal-helplines, inkluż permezz ta' kampanji regolari ta' sensibilizzazzjoni.***

Artikolu 30

Postijiet ta' kenn u akkomodazzjoni interim oħra

1. Il-postijiet ta' kenn u akkomodazzjoni interim xierqa oħra kif previsti fl-Artikolu 9(3), il-punt (a), tad-Direttiva 2012/29/UE (“postijiet ta' kenn u akkomodazzjoni interim xierqa oħra”) għandhom jindirizzaw ***speċifikament*** il-htigijiet ***tal-vittmi tal-vjolenza domestika u l-vjolenza sesswali, inklużi dawk tal-vittmi f'riskju akbar ta' vjolenza***. Għandhom ***jghinu lill-vittmi*** fl-irkupru tagħhom billi jipprovdu kundizzjonijiet ta' għajxien ***sikuri, faċilment aċċessibbli***, adegwati u xierqa bil-ħsieb li jirritornaw għal għajxien indipendenti ***u billi jipprovdu informazzjoni dwar servizzi ta' appoġġ u riferimenti, inkluż għal kura medika ulterjuri***.
2. Il-postijiet ta' kenn u akkomodazzjoni interim xierqa oħra għandhom ***jiġu pprovduti f'numri suffiċjenti u għandhom ikunu faċilment aċċessibbli u*** mgħammra biex jakkomodaw il-htigijiet speċifiċi ***tan-nisa, inkluż billi jipprovdu postijiet ta' kenn għan-nisa biss b'post għat-tfal, u billi jiżguraw id-drittijiet u l-htigijiet tat-tfal, inklużi l-vittmi li huma tfal***.

3. Il-postijiet ta' kenn u akkomodazzjoni interim xierqa oħra għandhom ikunu disponibbli għall-vittmi ***u d-dipendenti taht l-età ta' 18-il sena***, irrISPettivament min-nazzjonalità, iċ-ċittadinanza, il-post ta' residenza jew l-istatus ta' residenza tagħhom.
4. L-Artikolu 25(3) u (7) japplika għal postijiet ta' kenn u akkomodazzjoni interim xierqa oħra.

Artikolu 31

Appoġġ għall-vittmi li huma tfal

1. L-Istati Membri għandhom jiżguraw li tifel jew tifla jinghataw appoġġ adegwat speċifiku hekk kif l-awtoritajiet kompetenti jkollhom motivi raġonevoli biex jemmnu li dak it-tifel jew tifla setgħu kienu soġġetti għal, ***jew setgħu raw issehh***, vjolenza kontra n-nisa jew vjolenza domestika.

L-appoġġ lit-tfal għandu jkun speċjalizzat u xieraq għall-età, ***għall-htigijiet ta' żvilupp u għas-sitwazzjoni individwali tat-tifel jew tifla***, filwaqt li jirrispetta l-aħjar interessi tat-tfal.

2. Il-vittmi li huma tfal għandhom jinghataw kura medika xierqa għall-età u appoġġ emozzjonali, psikosoċjali, psikologiku u edukattiv, ***imfassal apposta għall-htigijiet ta' żvilupp u għas-sitwazzjoni individwali tat-tifel jew tifla***, u kwalunkwe appoġġ xieraq ieħor imfassal apposta, b'mod partikolari, għal sitwazzjonijiet ta' vjolenza domestika.
3. Meta jkun meħtieġ li tiġi prevista akkomodazzjoni interim, it-tfal, ***wara li jkunu nstemghu l-fehmiet tagħhom dwar il-kwistjoni, filwaqt li jitqiesu l-età u l-maturità tagħhom***, għandhom bħala prijorità jitqieghdu flimkien ma' membri oħra tal-familja, b'mod partikolari ma' ġenitur jew detentur ta' responsabbiltà tal-ġenituri mhux vjolenti, f'akkomodazzjoni permanenti jew temporanja mghammra b'servizzi ta' appoġġ.

Il-prinċipju tal-ahjar interessi tat-tfal għandu jkun deċiżiv fil-valutazzjoni ta' kwistjonijiet li jirrigwardaw akkomodazzjoni interim.

Artikolu 32
Sikurezza tat-tfal

- 1. L-Istati Membri għandhom jiżguraw li l-awtoritajiet kompetenti rilevanti jkollhom aċċess għal informazzjoni dwar il-vjolenza kontra n-nisa jew il-vjolenza domestika li tinvolvi t-tfal, sal-punt li jkun meħtieġ biex dik l-informazzjoni tkun tista' titqies meta jiġu vvalutati l-aħjar interessi tat-tfal fil-qafas tal-proċedimenti ċivili li jikkonċernaw tali tfal.***
- 2.** L-Istati Membri għandhom jistabbilixxu u jzommu postijiet sikuri li jippermettu kuntatt sikur bejn tifel jew tifla u detentur ta' responsabbiltà tal-ġenituri li jkun awtur ta' reat jew persuna suspettata ta' vjolenza kontra n-nisa jew vjolenza domestika, sal-punt li ***d-detentur tar-responsabbiltà tal-ġenituri jkollu*** drittijiet ta' aċċess. L-Istati Membri għandhom jiżguraw is-supervizjoni, kif xieraq, minn professjonisti mharrġa fl-aħjar interessi tat-tfal.

Artikolu 33

Appoġġ immirat għall-vittmi bi htigijiet **intersezzjonali** u gruppi f'riskju

1. L-Istati Membri għandhom jiżguraw l-għoti ta' appoġġ speċifiku lill-vittmi **li jesperjenzaw diskriminazzjoni intersezzjonali li jkunu f'riskju akbar ta' vjolenza kontra n-nisa jew vjolenza domestika**.
2. Is-servizzi ta' appoġġ imsemmija fl-Artikoli 25 sa 30 għandu jkollhom kapaċità suffiċjenti biex jakkomodaw lill-vittmi b'dizabbiltà, filwaqt li jqisu l-htigijiet speċifiċi tagħhom, inkluża l-assistenza personali.

3. Is-servizzi ta' appoġġ għandhom ikunu disponibbli għal ċittadini ta' pajjiżi terzi li jkunu vittmi, ***f'konformità mal-prinċipju tan-nondiskriminazzjoni msemmi fl-Artikolu 1 tad-Direttiva 2012/29/UE.***

L-Istati Membri għandhom jiżguraw li l-vittmi li jitolbu dan jistgħu jinżammu separati minn persuni tas-sess l-ieħor f'faċilitajiet ta' detenzjoni għal ċittadini ta' pajjiżi terzi soġġetti għal proċeduri ta' ritorn jew akkomodati separatament f'ċentri ta' akkoljenza għal applikanti għal protezzjoni internazzjonali.

4. L-Istati Membri għandhom jiżguraw li l-persuni jistgħu jirrapportaw okkorrenzi ta' vjolenza kontra n-nisa jew vjolenza domestika ***fl-istituzzjonijiet u*** fiċ-ċentri ta' akkoljenza u detenzjoni lill-persunal rilevanti u li jkun hemm fis-seħħ ***proċeduri biex jiżguraw li dak il-persunal jew l-awtoritajiet kompetenti jindirizzaw*** b'mod adegwat u rapidu tali rapporti f'konformità mar-rekwiżiti ***stabbiliti*** fl-Artikoli 16, 17 u 18.

KAPITOLU 5
PREVENZJONI *U INTERVENT BIKRI*

Article 34

Miżuri preventivi

1. L-Istati Membri għandhom jieħdu miżuri xierqa biex jipprevjenu l-vjolenza kontra n-nisa u l-vjolenza domestika ***billi jadottaw approċċ komprensiv fuq diversi livelli.***
2. Il-miżuri preventivi għandhom jinkludu ***t-twettiq jew l-appoġġ ta' kampanji ta' sensibilizzazzjoni mmirati jew programmi mmirati għall-persuni minn età bikrija.***
Il-kampanji jew il-programmi kif imsemmi fl-ewwel subparagrafu jistgħu jinkludu programmi ta' riċerka u edukazzjoni biex jiżiedu s-sensibilizzazzjoni u l-fehim fost il-pubbliku ġenerali tal-manifestazzjonijiet u l-kawżi ewlenin differenti tal-forom kollha ta' vjolenza kontra n-nisa u vjolenza domestika, il-htieġa tal-prevenzjoni u, meta xieraq, il-konsegwenzi ta' tali vjolenza, b'mod partikolari fuq it-tfal.
Meta rilevanti, il-programmi kif imsemmi fl-ewwel subparagrafu jistgħu jiġu żviluppati f'kooperazzjoni mal-organizzazzjonijiet rilevanti tas-soċjetà ċivili, is-servizzi speċjalizzati, is-shab soċjali, il-komunitajiet milquta u partijiet ikkonċernati oħra.

3. L-Istati Membri għandhom jagħmlu l-informazzjoni dwar il-miżuri preventivi, id-drittijiet tal-vittmi, l-aċċess għall-gustizzja u għal avukat, u l-miżuri ta' protezzjoni u ta' appoġġ, ***inkluż it-trattament mediku***, disponibbli ***u faċilment aċċessibbli*** għall-pubbliku ġenerali, ***filwaqt li jqisu l-lingwi l-aktar mitkellma fit-territorju tagħhom***.
4. Il-miżuri mmirati għandhom ***jiġu ffukati fuq*** gruppi f'riskju ***akbar***, ***bhal dawk imsemmija fl-Artikolu 33(1)***.
L-informazzjoni għat-tfal għandha tiġi fformulata jew adattata b'mod xieraq għat-tfal. L-informazzjoni ■ għandha tiġi ***ppreżentata f'formati aċċessibbli għal persuni b'diżabbiltà***.
5. Il-miżuri preventivi, b'mod partikolari, għandu jkollhom l-għan li jisfidaw l-isterjotipi ta' ħsara marbuta mal-ġeneru, jippromwovu l-ugwaljanza bejn ***il-ġeneri***, ***ir-rispett reċiproku u d-dritt għall-integrità personali***, u li jinkoraġġixxu lil kulhadd, ***speċjalment*** l-irġiel u s-subien, biex jaġixxu bħala mudelli pożittivi halli jappoġġaw tibdil korrispondenti fl-imġiba fis-soċjetà kollha kemm hi bi qbil mal-oġġettivi ta' din id-Direttiva.
6. ***Il-miżuri preventivi għandhom jindirizzaw u jnaqqsu d-domanda għal vittmi tal-isfruttament sesswali***.

7. Il-miżuri preventivi għandhom jiżviluppaw **jew** iżidu s-sensittività dwar il-prattiki ta' hsara tal-mutilazzjoni ġenitali femminili **u taż-żwieġ furzat, filwaqt li jitqies l-għadd ta' persuni f'riskju ta', jew affettwati minn, dawk il-prattiki fl-Istat Membru kkonċernat.**
8. Il-miżuri preventivi għandhom jindirizzaw speċifikament **ir-reati** online **msemmija fl-Artikoli 5 sa 8.** B'mod partikolari, l-Istati Membri għandhom jiżguraw li **tali miżuri** preventivi jinkludu l-iżvilupp ta' hliet fil-litteriżmu diġitali, inkluż l-involviment kritiku mad-dinja diġitali **u l-hsieb kritiku**, biex l-utenti jkunu jistgħu jidentifikaw u jindirizzaw każijiet ta' vjolenza online, **biex** ifittxu appoġġ u **biex** jipprevjenu t-twettiq tagħha.
- L-Istati Membri għandhom irawmu l-kooperazzjoni multidixxiplinari u bejn il-partijiet ikkonċernati, inklużi fost **il-fornituri ta' servizzi** intermedjarji **rilevanti** u l-awtoritajiet kompetenti, biex jiżviluppaw u jimplimentaw miżuri halli **jigħu indirizzata r-reati** online **msemmija fl-Artikoli 5 sa 8.**
9. **Minghajr preġudizzju għall-Artikolu 26 tad-Direttiva 2006/54/KE**, l-Istati Membri għandhom **jieħdu miżuri adegwati u xierqa biex jindirizzaw il-fastidju** sesswali fuq ix-xogħol, **meta jikkostitwixxi reat kriminali skont il-liġi nazzjonali**, fil-politiki nazzjonali rilevanti. Dawk il-politiki nazzjonali **jistgħu** jidentifikaw u jistabbilixxu l-miżuri mmirati msemmija fil-paragrafu 2 ta' dan l-Artikolu għal setturi li fihom il-haddiema huma l-aktar esposti.

Artikolu 35

Miżuri speċifiċi biex jiġi pprevenut l-istupru u biex jiġi promoss ir-rwol ċentrali tal-kunsens fir-relazzjonijiet sesswali

- 1. L-Istati Membri għandhom jieħdu miżuri xierqa biex jippromwovu bidliet fix-xejriet tal-imġiba li għandhom l-għerqu tagħhom fir-relazzjonijiet ta' poter storikament inugwali bejn in-nisa u l-irġiel jew ibbażati fuq rwoli sterjotipati għannisa u l-irġiel, b'mod partikolari fil-kuntest tar-relazzjonijiet sesswali, is-sess u l-kunsens.*

Il-miżuri kif imsemmi fl-ewwel subparagrafu għandhom ikunu bbażati fuq il-prinċipji tal-ugwaljanza bejn il-ġeneri u n-nondiskriminazzjoni u fuq id-drittijiet fundamentali u għandhom jindirizzaw, b'mod partikolari, ir-rwol ċentrali tal-kunsens fir-relazzjonijiet sesswali, li jrid jingħata volontarjament bhala riżultat tar-rieda hielsa tal-persuna.

Il-miżuri kif imsemmi fl-ewwel subparagrafu għandhom jinkludu kampanji jew programmi ta' sensibilizzazzjoni, it-tqeghid għad-dispożizzjoni u d-distribuzzjoni ta' materjal edukattiv dwar il-kunsens u t-tixrid wiesa' ta' informazzjoni dwar miżuri ta' prevenzjoni tal-istupru.

Il-miżuri kif imsemmi fl-ewwel subparagrafu għandhom jiġu promossi jew implimentati fuq bażi regolari, inkluż, meta xieraq, f'kooperazzjoni mal-organizzazzjonijiet tas-soċjetà ċivili u mhux governattivi, b'mod partikolari l-organizzazzjonijiet tan-nisa.

2. *Il-kampanji jew il-programmi ta' sensibilizzazzjoni kif imsemmi fit-tielet subparagrafu tal-paragrafu 1 ghandu jkollhom l-għan, b'mod partikolari, li jżidu l-għarfien tal-fatt li s-sess mhux kunsenswali jitqies bhala reat kriminali.*
3. *Il-materjal edukattiv dwar il-kunsens kif imsemmi fit-tielet subparagrafu tal-paragrafu 1 ghandu jippromwovi l-fehim li l-kunsens irid jinghata volontarjament bhala riżultat tar-rieda hielsa ta' persuna, ir-rispett reċiproku, u d-dritt għall-integrità sesswali u l-awtonomija fiżika. Tali materjal ghandu jiġi adattat għall-kapaċità li tevolvi tal-persuni li lilhom ikun indirizzat.*
4. *L-informazzjoni kif imsemmi f'dan l-Artikolu ghandha tiġi mxerrda b'mod wiesa' bil-hsieb li l-pubbliku ġenerali jiġi infurmat dwar il-miżuri eżistenti ta' prevenzjoni tal-istupru, inkluża d-disponibbiltà tal-programmi ta' intervent imsemmija fl-Artikolu 37.*

Artikolu 36

Tahriġ u informazzjoni għall-professjonisti

1. L-Istati Membri għandhom jiżguraw li ***l-uffiċjali*** li x'aktarx jiġu f'kuntatt mal-vittmi, ***bħall-uffiċjali tal-pulizija u l-persunal*** tal-qorti, jirċievu kemm tahriġ generali kif ukoll speċjalizzat u informazzjoni mmirata sa livell xieraq għall-kuntatt tagħhom mal-vittmi sabiex ikunu jistgħu jidentifikaw, jipprevjenu u jindirizzaw każijiet ta' vjolenza kontra n-nisa jew vjolenza domestika u jittrattaw lill-vittmi b'mod sensitiv għat-trauma, għall-ġeneru u għat-tfal.
2. ***L-Istati Membri għandhom jipromwovu jew joffru tahriġ lill-professjonisti tal-kura tas-saħħa, lis-servizzi soċjali u lill-persunal edukattiv li x'aktarx jiġu f'kuntatt mal-vittmi sabiex ikunu jistgħu jidentifikaw każijiet ta' vjolenza kontra n-nisa jew vjolenza domestika u jirreferu lill-vittmi għand servizzi ta' appoġġ speċjalizzat.***

3. *Minghajr preġudizzju għall-indipendenza ġudizzjarja u d-differenzi fl-organizzazzjoni tal-ġudikatura madwar l-Unjoni, l-Istati Membri għandhom jiehdu l-miżuri meħtieġa biex jiġi pprovdut taħriġ kemm ġenerali kif ukoll speċjalizzat għall-imħallfin u l-prosekuturi involuti fi proċedimenti u investigazzjonijiet kriminali fir-rigward tal-oġġettivi ta' din id-Direttiva u xieraq għall-funzjonijiet ta' dawk l-imħallfin u prosekuturi. Tali taħriġ għandu jkun ibbażat fuq id-drittijiet tal-bniedem, iffukat fuq il-vittmi u sensitiv għall-ġeneru, għad-diżabbiltà u għat-tfal.*
4. *Minghajr preġudizzju għall-indipendenza tal-professjoni legali, l-Istati Membri għandhom jirrakkomandaw li dawk responsabbli għat-taħriġ tal-avukati jipprovdu taħriġ kemm ġenerali kif ukoll speċjalizzat biex jiżdied l-għarfien tal-avukati tal-htigijiet tal-vittmi u biex il-vittmi jiġu ttrattati b'mod sensitiv għat-trauma, għall-ġeneru u għat-tfal.*

5. Il-professjonisti rilevanti tas-saħħa, inklużi l-pedjatri, **il-ġinekologi, l-ostetriki, il-qbiela u l-persunal tal-kura tas-saħħa involut fl-appoġġ psikoloġiku**, għandhom jirċievu taħriġ immirat biex jidentifikaw u jindirizzaw, b'mod sensitiv kulturalment, il-konsegwenzi fiżiċi, psikoloġiċi u sesswali tal-mutilazzjoni ġenitali femminili.
6. Il-persuni b'funzjonijiet superviżorji fuq il-post tax-xogħol, kemm fis-settur pubbliku kif ukoll f'dak privat, għandhom jirċievu taħriġ dwar kif jagħrfu, jipprevjenu u jindirizzaw il-fastidju sesswali fuq ix-xogħol, **meta jikkostitwixxi reat kriminali skont il-liġi nazzjonali**. Dawk il-persuni u l-impjegaturi għandhom jirċievu informazzjoni dwar l-effetti tal-vjolenza kontra n-nisa u l-vjolenza domestika fuq ix-xogħol u r-riskju ta' vjolenza minn partijiet terzi.
7. L-attivitajiet ta' taħriġ imsemmija fil-paragrafi 1, 2 u 5 għandhom jinkludu taħriġ dwar il-kooperazzjoni **multidixxiplinari** kkoordinata ■ biex ikun jista' jsir trattament komprensiv u xieraq tar-riferimenti f'każijiet ta' vjolenza kontra n-nisa jew vjolenza domestika.

8. Mingħajr ma jaffettwaw il-libertà u l-pluraliżmu tal-media, l-Istati Membri għandhom jinkoraggixxu u jappoġġaw l-istabbiliment ta' attivitajiet ta' taħriġ tal-media minn organizzazzjonijiet tal-professjonisti tal-media, korpi awtoregulatorji tal-media u rappreżentanti tal-industrija jew organizzazzjonijiet indipendenti rilevanti oħra biex jiġġieldu kontra r-rappreżentazzjonijiet sterjotipici tan-nisa u tal-irġiel, l-immagni sessisti tan-nisa, u t-tfiġh tat-tort fuq il-vittma fil-media, bl-għan li jitnaqqas ir-riskju ta' vjolenza kontra n-nisa jew vjolenza domestika.

L-attivitajiet ta' taħriġ kif imsemmi fl-ewwel subparagrafu jistgħu jiġu pprovduti minn organizzazzjonijiet rilevanti tas-soċjetà ċivili, organizzazzjonijiet mhux governattivi li jahdmu mal-vittmi, is-shab soċjali u partijiet ikkonċernati oħra.

9. L-Istati Membri għandhom jiżguraw li l-awtoritajiet kompetenti li jirċievu rapporti ta' reati mill-vittmi jkunu mharrġa kif xieraq biex jiffaċilitaw ir-rapportar u jassistu fir-rapportar ta' tali reati ***u biex tiġi evitata vittimizzazzjoni sekondarja.***

10. L-attivitajiet ta' taħriġ kif imsemmi fil-paragrafi 1 *sa* 5 ta' dan l-Artikolu għandhom *jigħu kkomplimentati permezz ta' segwitu xieraq*, inkluż dwar *ir-reati* online *msemmija fl-Artikoli 5 sa 8*, u mibnija fuq l-ispeċifitàjiet tal-vjolenza kontra n-nisa u l-vjolenza domestika. Tali attivitajiet ta' taħriġ *jistgħu* jinkludu taħriġ dwar kif jigħu identifikati u indirizzati l-htigijiet speċifiċi ta' protezzjoni u appoġġ tal-vittmi li jiffaċċjaw riskju akbar ta' vjolenza minħabba li jkunu esperjenzaw diskriminazzjoni intersettorjali.
11. Il-miżuri skont il-paragrafi 1 sa 9 għandhom jigħu implimentati mingħajr preġudizzju għall-indipendenza ġudizzjarja, l-awtoorganizzazzjoni tal-professjonijiet regolati u d-differenzi fl-organizzazzjoni tal-ġudikatura madwar l-Unjoni.

Artikolu 37

Programmi ta' intervent

1. L-Istati Membri għandhom jieħdu l-mizuri meħtieġa biex jiżguraw li jiġu stabbiliti programmi ta' intervent immirati ■ biex jipprevjenu u jimminimizzaw ir-riskju li *titwettaq* vjolenza kontra n-nisa jew vjolenza domestika jew ta' reċidività.
2. ***Il-programmi ta' intervent imsemmija fil-paragrafu 1 għandhom ikunu disponibbli għall-parteciġazzjoni ta' persuni li jkunu wettqu reat ta' vjolenza kontra n-nisa jew vjolenza domestika u jistgħu jsiru disponibbli għall-parteciġazzjoni ta' persuni ohra li jiġu vvalutati bħala f'riskju li jwettqu tali reati. Dawn jistgħu jinkludu persuni li jhossu l-htieġa li jipparteciġaw, pereżempju għax jibzghu li jistgħu jwettqu kwalunkwe reat ta' vjolenza kontra n-nisa jew vjolenza domestika.***
3. ***L-Istati Membri għandhom jiżguraw li awtur tar-reat ta' stupru jiġi mheġġeġ jipparteciġa fi programm ta' intervent kif imsemmi fil-paragrafu 1.***

KAPITOLU 6
KOORDINAZZJONI U KOOPERAZZJONI

Artikolu 38

Politiki koordinati u korp ta' koordinazzjoni

1. L-Istati Membri għandhom jadottaw u jimplementaw politiki effettivi, komprensivi u koordinati fil-pajjiż kollu li jinkludu l-miżuri rilevanti kollha għall-prevenzjoni u l-ġlieda kontra l-forom kollha ta' vjolenza kontra n-nisa u vjolenza domestika.
2. L-Istati Membri għandhom jiddeżinjaw jew jistabbilixxu korp uffiċjali **wiehed jew aktar** responsabbli għall-koordinazzjoni, l-implimentazzjoni, il-monitoraġġ u l-evalwazzjoni ta' politiki u miżuri għall-prevenzjoni u l-ġlieda kontra l-forom kollha ta' vjolenza koperti minn din id-Direttiva.
3. Il-korp **jew il-korpi deżinjati msemmija fil-paragrafu 2 għandhom jikkoordinaw il-ġbir** tad-data msemmi fl-Artikolu 44 u **janalizzaw u jiddisseminaw** r-risultati ta' tali ġabriet.
4. **L-Istati Membri għandhom jiżguraw li l-politiki jkunu koordinati fil-livell** ċentrali kif ukoll, **meta jkun xieraq, fil-livell** reġjonali **jew** lokali, **f'konformità mad-distribuzzjoni tal-kompetenzi fl-Istat Membru kkonċernat.**

Artikolu 39

Pjanijiet ta' azzjoni nazzjonali għall-prevenzjoni u l-ġlieda kontra l-vjolenza kontra n-nisa u l-vjolenza domestika

- 1. Sa ... [hames snin mid-data tad-dhul fis-seħħ ta' din id-Direttiva], l-Istati Membri għandhom jadottaw, f'konsultazzjoni mas-servizzi ta' appoġġ speċjalizzat, meta rilevanti, pjanijiet ta' azzjoni nazzjonali għall-prevenzjoni u l-ġlieda kontra l-vjolenza abbażi tal-ġeneru.*
- 2. Il-pjanijiet ta' azzjoni nazzjonali msemmija fil-paragrafu 1 jistgħu jinkludu prijoritajiet u azzjonijiet għall-prevenzjoni u l-ġlieda kontra l-vjolenza kontra n-nisa u l-vjolenza domestika, l-oġġettivi u l-mekkanizmi ta' monitoraġġ tagħhom, ir-riżorsi meħtieġa biex tali prijoritajiet u azzjonijiet jinkisbu u kif daww ir-riżorsi għandhom jiġu allokati.*
- 3. L-Istati Membri għandhom jiżguraw li l-pjanijiet ta' azzjoni nazzjonali msemmija fil-paragrafu 1 jiġu rieżaminati u aġġornati biex jiżguraw li jibqgħu rilevanti.*

Artikolu 40

Koordinazzjoni u kooperazzjoni bejn diversi aġenziji

1. L-Istati Membri għandhom jistabbilixxu mekkaniżmi xierqa, ***b'kunsiderazzjoni dovuta għad-dritt jew il-prattika nazzjonali***, biex jiżguraw il-koordinazzjoni effettiva ta', u l-kooperazzjoni effettiva bejn, ***l-awtoritajiet***, l-aġenziji u l-korpi rilevanti, inklużi ***l-ombudsmen***, l-awtoritajiet lokali u reġjonali, l-awtoritajiet tal-infurzar tal-liġi, l-awtoritajiet ġudizzjarji, ***mingħajr preġudizzju għall-indipendenza ġudizzjarja, is-servizzi ta' appoġġ, b'mod partikolari s-servizzi ta' appoġġ speċjalizzat għan-nisa***, kif ukoll l-organizzazzjonijiet mhux governattivi, is-servizzi soċjali, inklużi l-awtoritajiet tal-protezzjoni u l-benesseri tat-tfal, il-fornituri tal-edukazzjoni u tal-kura tas-saħħa, is-sħab soċjali, mingħajr preġudizzju għall-awtonomija tagħhom, u organizzazzjonijiet u entitajiet rilevanti ohra, ***għall-fini tal-protezzjoni u l-appoġġ tal-vittmi ta' vjolenza kontra n-nisa u vjolenza domestika***.
2. Il-mekkanizmi ***ta' koordinazzjoni u kooperazzjoni*** msemmija fil-paragrafu 1 ta' dan l-Artikolu għandhom, b'mod partikolari, jikkonċernaw, ***sal-punt li jkun rilevanti***, il-valutazzjonijiet individwali skont l-Artikoli 16 u 17, l-għoti ta' miżuri ta' protezzjoni u ta' appoġġ skont l-Artikolu 19 u l-Kapitolu 4, il-linji gwida ***ta' natura konsultattiva*** skont l-Artikolu 21, u ***l-attivitajiet ta' tahrig*** għall-professjonisti msemmija fl-Artikolu 36.

Artikolu 41

Kooperazzjoni ma' organizzazzjonijiet mhux governattivi

L-Istati Membri għandhom jikkooperaw ***u għandu jkollhom konsultazzjonijiet regolari ma' organizzazzjonijiet*** tas-soċjetà ċivili, inklużi organizzazzjonijiet mhux governattivi li jaħdmu mal-vittmi, b'mod partikolari fir-rigward: tal-għoti ta' appoġġ ***adegwat*** lill-vittmi; l-inizjattivi ta' tfassil tal-politika; il-kampanji ta' informazzjoni u ta' sensibilizzazzjoni; il-programmi ta' rikerka u edukazzjoni; it-taħriġ; u l-monitoraġġ u evalwazzjoni tal-impatt ta' miżuri biex jappoġġaw u jiproteġu lill-vittmi.

Artikolu 42

Kooperazzjoni bejn fornituri ta' servizzi intermedjarji

L-Istati Membri għandhom ***jinkoraġġixxu l-kooperazzjoni awtoregolatorja bejn fornituri ta' servizzi intermedjarji rilevanti, bħall-istabbiliment ta' kodiċijiet ta' kondotta. L-Istati Membri għandhom iżidu l-għarfien*** ta' miżuri awtoregolatorji ***adottati*** mill-fornituri ta' servizzi intermedjarji ***rilevanti*** b'rabta ma' din id-Direttiva, b'mod partikolari miżuri biex jissahħu l-mekkanizmi ***implimentati minn tali fornituri ta' servizzi intermedjarji*** biex jiġi indirizzat il-materjal online msemmi fl-Artikolu 23(1) u biex jittejjeb it-taħriġ tal-impjegati fir-rigward tal-prevenzjoni tar-reati msemmija f'din id-Direttiva dwar l-assistenza u l-appoġġ għall-vittmi tar-reati previsti f'din id-Direttiva.

Artikolu 43

Kooperazzjoni fil-livell tal-Unjoni

L-Istati Membri għandhom jieħdu azzjoni xierqa biex jiffaċilitaw il-kooperazzjoni bejn xulxin ***u fil-livell tal-Unjoni*** biex itejbu l-implimentazzjoni ta' din id-Direttiva. Bħala parti minn tali kooperazzjoni, l-Istati Membri għandu jkollhom l-għan li tal-anqas:

- (a) jiskambjaw l-aħjar prattiki **█** bejniethom ***permezz ta' networks stabbiliti li jahdmu fuq kwistjonijiet rilevanti għall-vjolenza kontra n-nisa u l-vjolenza domestika, kif ukoll mal-aġenziji tal-Unjoni, fil-mandati rispettivi tagħhom;*** u
- (b) ***meta jkun meħtieġ, jikkonsultaw lil xulxin f'kazijiet individwali, inkluż permezz tal-Eurojust u n-Network Ġudizzjarju Ewropew f'materji kriminali, fil-mandati rispettivi tagħhom.***

█

Artikolu 44

Ġbir ta' data u riċerka

1. L-Istati Membri għandu jkollhom sistema fis-seħh għall-ġbir, l-iżvilupp, il-produzzjoni u d-disseminazzjoni ta' statistika dwar il-vjolenza kontra n-nisa jew il-vjolenza domestika **■**.
2. L-istatistika msemmija fil-paragrafu 1 għandha, ***bħala minimu***, tinkludi d-data ***eżistenti*** li ġejja, ***disponibbli f'livell ċentrali***, diżaggregata skont is-sess, ***il-grupp ta' età (tfaġ/adulti)*** tal-vittma u tal-awtur tar-reat ***u, meta possibbli u rilevanti***, ir-relazzjoni bejn il-vittma u l-awtur tar-reat u t-tip ta' reat:
 - (a) in-numru annwali ta' **■** reati rrapportati u ta' ***kundanni*** għal vjolenza kontra n-nisa jew vjolenza domestika, miksuba minn sorsi amministrattivi nazzjonali;
 - (b) ***in-numru ta' vittmi li nqatlu minhabba vjolenza kontra n-nisa jew vjolenza domestika;***
 - (c) ***in-numru u l-kapaċità ta' postijiet ta' kenn għal kull Stat Membru; u***
 - (d) ***in-numru ta' telefonati lill-helplines nazzjonali.***

3. L-Istati Membri għandhom ***jaghmlu hilithom biex*** iwettqu ***stharrigiet ibbażati*** fuq il-popolazzjoni ***f'intervalli regolari biex*** jivvalutaw il-prevalenza u x-xejriet fil-forom kollha ta' vjolenza koperti minn din id-Direttiva.

L-Istati Membri għandhom jittrażmettu d-data li tirrizulta mill-istharrigiet kif imsemmi fl-ewwel subparagrafu lill-Kummissjoni (Eurostat) ***malli ssir disponibbli***.

4. Sabiex ***jigu żgurati*** l-komparabbiltà ***u l-istandardizzazzjoni*** tad-data amministrattiva madwar l-Unjoni, l-Istati Membri għandhom ***jaghmlu hilithom biex*** jigbru data amministrattiva abbażi ta' diżaggregazzjonijiet komuni żviluppati f'kooperazzjoni u f'konformità ***mal-istandards żviluppati*** mill-Istitut Ewropew għall-Ugwaljanza bejn is-Sessi skont il-paragrafu 5. Għandhom jittrażmettu dik id-data lill-Istitut Ewropew għall-Ugwaljanza bejn is-Sessi fuq bazi annwali. Id-data trażmessa ma għandux ikun fiha data personali.

5. L-Istitut Ewropew għall-Ugwaljanza bejn is-Sessi għandu jappoġġa lill-Istati Membri fil-gbir tad-data msemmi fil-paragrafu 2, inkluż billi jistabbilixxi standards komuni *filwaqt li jitqiesu r-rekwiżiti stabbiliti f'dak il-paragrafu*.
6. L-Istati Membri għandhom jagħmlu l-istatistika miġbura skont dan l-Artikolu disponibbli għall-pubbliku *b'mod faċilment aċċessibbli*. Dik l-istatistika ma għandux ikun fiha data personali.
7. *Sa mill-inqas it-tmiem tal-qafas finanzjarju pluriennali 2021-2027, il-Kummissjoni għandha tappoġġa jew twettaq riċerka* dwar il-kawżi fundamentali, l-effetti, l-inċidenzi u r-rati ta' kundanni tal-forom ta' vjolenza koperti minn din id-Direttiva.

KAPITOLU 7
DISPOŻIZZJONIJIET FINALI



Artikolu 45

Rapportar *u rieżami*

1. Sa ... [*tmien* snin mid-data tad-dhul fis-seħħ ta' din id-Direttiva], l-Istati Membri għandhom jikkomunikaw lill-Kummissjoni l-informazzjoni rilevanti kollha dwar *il-funzjonament* ta' din id-Direttiva meħtieġa biex il-Kummissjoni tfassal rapport dwar *l-ewalwazzjoni* ta' din id-Direttiva.
2. Abbażi tal-informazzjoni pprovduta mill-Istati Membri skont il-paragrafu 1, il-Kummissjoni għandha *twettaq ewalwazzjoni tal-impatt ta' din id-Direttiva u ta' jekk l-objettiv tal-prevenzjoni u l-ġlieda kontra l-vjolenza kontra n-nisa u l-vjolenza domestika madwar l-Unjoni ntlahaqx u* tipprezenta *rapport* lill-Parlament Ewropew u lill-Kunsill. *Dak ir-rapport għandu jivvaluta, b'mod partikolari, jekk humiex meħtieġa estensjoni tal-kamp ta' applikazzjoni ta' din id-Direttiva u l-introduzzjoni ta' reati ġodda. Dak ir-rapport għandu jkun akkumpanjat minn proposta leġiżlattiva, jekk meħtieġ.*

3. *Sa ... [tmien snin mid-data tad-dhul fis-seħħ ta' din id-Direttiva], il-Kummissjoni għandha tivvaluta jekk humiex meħtieġa aktar miżuri fil-livell tal-Unjoni biex jiġu indirizzati b'mod effettiv il-fastidju u l-vjolenza sesswali fuq ix-xogħol, filwaqt li jitqiesu l-konvenzjonijiet internazzjonali applikabbli, il-qafas legali tal-Unjoni fil-qasam tat-trattament ugwali tal-irġiel u n-nisa fi kwistjonijiet ta' impjeg u xogħol u l-qafas legali dwar is-saħħa u s-sikurezza okkupazzjonali.*

Artikolu 46

Relazzjoni ma' atti oħra tal-Unjoni

1. Din id-Direttiva ma taffettwax l-applikazzjoni tal-atti legali li ġejjin:
 - (a) id-Direttiva 2011/36/UE;
 - (b) id-Direttiva 2011/93/UE;
 - (c) id-Direttiva 2011/99/UE;
 - (d) id-Direttiva 2012/29/UE;
 - (e) ir-Regolament (UE) Nru 606/2013;
 - (f) ir-Regolament (UE) **2022/2065**.
2. Il-miżuri speċifiċi ta' prevenzjoni, protezzjoni ta' u appoġġ għall-vittmi previsti fil-Kapitoli 3, 4 u 5 ta' din id-Direttiva japplikaw flimkien mal-miżuri stabbiliti fid-Direttivi 2011/36/UE, 2011/93/UE u 2012/29/UE.

Artikolu 47

Il-libertà tal-istampa u l-libertà tal-espressjoni f' media oħra

Din id-Direttiva ma ghandhiex taffettwa sistemi ta' responsabbiltà speċjali marbutin mal-prinċipji fundamentali dwar il-libertà tal-istampa u l-libertà tal-espressjoni f' media protetta li jeżistu fl-Istati Membri minn ... [id-data tad-dhul fis-seħħ ta' din id-Direttiva], dment li tali sistemi jkunu jistgħu jiġu applikati f'konformità shiha mal-Karta.

Artikolu 48

Klawżola ta' nonrigressjoni

L-implimentazzjoni ta' din id-Direttiva ma ghandhiex tikkostitwixxi raġuni għall-ġustifikazzjoni ta' tnaqqis fil-livell ta' protezzjoni tal-vittmi. Dik il-projbizzjoni ta' tali tnaqqis fil-livell ta' protezzjoni ghandha tkun mingħajr preġudizzju għad-dritt tal-Istati Membri li jstabilixxu, fid-dawl ta' ċirkostanzi li jinbidlu, arrangamenti leġiżlattivi jew regolatorji għajr dawk fis-seħħ fi ... [id-data tad-dhul fis-seħħ ta' din id-Direttiva], dment li jkun hemm konformità mar-rekwiżiti minimi stabbiliti f'din id-Direttiva.

Artikolu 49
Traspożizzjoni

1. L-Istati Membri għandhom idaħħlu fis-seħħ il-liġijiet, ir-regolamenti u d-dispożizzjonijiet amministrattivi neċessarji sabiex jikkonformaw ma' din id-Direttiva sa ... [*tlit snin* mid-data tad-dħul fis-seħħ ta' din id-Direttiva]. Huma għandhom jikkomunikaw minnufih lill-Kummissjoni dwar dan.

Meta l-Istati Membri jadottaw dawk il-miżuri, huma għandhom jirreferu għal din id-Direttiva jew jinkludu referenza għaliha meta jiġu ppubblikati uffiċjalment. Il-metodi kif issir tali referenza għandhom jiġu stabbiliti mill-Istati Membri.

2. L-Istati Membri għandhom jikkomunikaw lill-Kummissjoni t-test tal-miżuri tal-liġi nazzjonali li huma jadottaw fil-qasam kopert minn din id-Direttiva.

Artikolu 50

Dhul fis-seħħ

Din id-Direttiva għandha tidhol fis-seħħ fl-għoxrin jum wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Artikolu 51

Destinatarji

Din id-Direttiva hija indirizzata lill-Istati Membri skont it-Trattati.

Magħmul fi ...,

Għall-Parlament Ewropew

Il-President

Għall-Kunsill

Il-President

Or. en